

બેફામ અશ્લીલતા: પચીસ ઓટીટી પ્લેટફોર્મ્સ પર બંધી

નવી દિલ્હી: ઓટીટી પ્લેટફોર્મ્સ પર બેલગામ સ્ટ્રીમ કરવામાં આવતી અશ્લીલ અને વાંધાજનક કન્ટેન્ટ સામે અવારનવાર પ્રશ્નો ઉઠાવવામાં આવ્યા છે. હવે કેન્દ્ર સરકારે આવા ઓટીટી પ્લેટફોર્મ્સ પર સપાટો બલાવ્યો છે. સરકારે ૨૫ OTT પ્લેટફોર્મ પર પ્રતિબંધ લગાવ્યો છે, જેમાં ઉલ્લુ, ALTT અને દેશીફિલ્મ્સ જેવા પ્લેટફોર્મ્સનો પણ સમાવેશ થાય છે. અહેવાલ મુજબ સરકારે ઈન્ટરનેટ સર્વિસ પ્રોવાઇડર્સ પચીસ ઓટીટી પ્લેટફોર્મ્સનું પબ્લિક એક્સેસ ડિસેબલ કરવાનો નિર્દેશ આપ્યો છે. સૂચના અને પ્રસારિત મંત્રાલયે એક નોટિસ (જુઓ પાનું ૨) ►

કયા ઓટીટી પર બેન?

ઉલ્લુ, ઓલ્ટીટી, દેસીફિલ્મ્સ બિગ શોટ્સ એપ, બૂમેક્સ, નવરસા લાઇટ, ગુલાબ એપ, કંગન એપ, બુલ એપ, જલવા એપ, વાઉ એન્ટરટેઇનમેન્ટ, લુક એન્ટરટેઇનમેન્ટ, હિટપ્રાઈમ, કેનીઓ શોએક્સ, સોલ ટોકીઝ, અણ ટીવી, હોટએક્સ વીઆઈપી, હલચલ એપ, મૂઝએક્સ, નિયોનએક્સ વીઆઈપી, કુગી, મોજફિલ્મ્સ, ટ્રાઇફિલ્મ્સનો સમાવેશ થાય છે.

દ. ગુજરાતમાં મેઘતાંડવ

કપરાડામાં ૬.૩૪ ઇંચ

(અમારા પ્રતિનિધિ તરફથી)

અમદાવાદ: દક્ષિણ ગુજરાતમાં ચોમાસાએ ફરી જમાવટ કરી હતી. રાજ્યમાં સાંજે ૬ વાગ્યા સુધીમાં ૫૪ તાલુકામાં વરસાદ વરસ્યો હતો. વલસાડના કપરાડામાં સૌથી વધુ ૬.૩૪ ઇંચ વરસાદ ખાબક્યો હતો. વાપીમાં ૩.૮૨ ઇંચ, માંડવી (સુરત)માં ૧.૮૫ ઇંચ, ખેરગામમાં ૧.૭૩ ઇંચ, ધરમપુરમાં ૧.૬૧ ઇંચ, ડાંગ-આહવામાં ૧.૨૨ ઇંચ, વલસાડમાં ૧.૧૮ ઇંચ, પારડીમાં ૧.૧૪ ઇંચ, સુબીરમાં ૧.૦૬ ઇંચ, વાંસદામાં ૧.૦૨ ઇંચ વરસાદ નોંધાયો હતો. રાજ્યમાં એક તાલુકામાં છ ઇંચથી વધારે, એક તાલુકામાં ત્રણ ઇંચથી વધારે, આઠ તાલુકામાં એક ઇંચથી વધારે વરસાદ પડ્યો હતો. ૪૪ તાલુકામાં એક ઇંચથી ઓછો વરસાદ નોંધાયો હતો. રાજ્યમાં પ્રવર્તમાન ચોમાસાની સિઝનમાં વરસી રહેલા વરસાદના પરિણામે (જુઓ પાનું ૨) ►►

ઓપરેશન સિંદૂર હજી ચાલુ જ

લશ્કરે ‘શસ્ત્ર’ અને ‘શાસ્ત્ર’માં નિપુણ રહેવું જરૂરી: જનરલ અનિલ ચૌહાણ



નવી દિલ્હી: ચીફ ઓફ ડિફેન્સ સ્ટાફ જનરલ અનિલ ચૌહાણે શુક્રવારે ‘ઓપરેશન સિંદૂર’ હજી ચાલુ હોવાનો ફરી દાવો કરવાની સાથે જણાવ્યું હતું કે સશસ્ત્ર દળોએ હંમેશાં ‘૨૪x૭, ૩૬૫ દિવસ’ ઘણાં ઉચ્ચ સ્તરની તૈયારી રાખવી જરૂરી છે. લશ્કરે ‘શસ્ત્ર’ અને ‘શાસ્ત્ર’માં નિપુણ રહેવું આવશ્યક છે. તેમણે અહીં યોજાયેલા સંરક્ષણને લગતા પરિસંવાદને સંબોધતા જણાવ્યું હતું કે આજના યુગમાં યોદ્ધાએ (સૈનિકોએ) ‘ટેકનિકલ’, ‘ઓપરેશનલ’ અને ‘સ્ટ્રેટેજિક’ પાસાંમાં નિષ્ણાત બનવું જરૂરી છે. અગાઉ, કેન્દ્ર સરકારે ગુરુવારે સંસદમાં જણાવ્યું હતું કે પાકિસ્તાનની મદદથી (જુઓ પાનું ૨) ►►

હવે મોલ્ડીવ્સ વહાલું રે...

મોલ્ડીવ્સને ૪,૫૦૦ કરોડ રૂપિયા આપશે ભારત



માલે: મોલ્ડીવ્સને ૪,૫૦૦ કરોડ રૂપિયાની લાઈન ઓફ ક્રેડિટની જાહેરાત કર્યા બાદ વડા પ્રધાન નરેન્દ્ર મોદીએ શુક્રવારે કહ્યું હતું કે મોલ્ડીવ્સના સૌથી વિશ્વસનીય મિત્ર હોવા બદલ ભારત ગર્વ અનુભવે છે. વેપાર, સંરક્ષણ અને ઈન્ફ્રાસ્ટ્રક્ચર ક્ષેત્ર સહકાર મજબૂત કરવા માલ્દીવ્સના પ્રમુખ મોહમ્મદ મુઈઝુ સાથે વ્યાપક દ્વિપક્ષી મંત્રણા કર્યા બાદ મોદીએ ઉપરોક્ત નિવેદન કર્યું હતું. આ કરાર બંને દેશ વચ્ચેના વ્યાપક સહકાર અને વિશ્વાસનું પ્રતિબિંબ પાડે છે એમ જણાવતાં મોદીએ કહ્યું હતું કે ભારત મોલ્ડીવ્સને તેની સંરક્ષણ ક્ષમતા વધારવામાં કાયમ મદદરૂપ (જુઓ પાનું ૨) ►►

પેલેસ્ટાઈનને અલગ રાષ્ટ્ર તરીકે ફાન્સે આપી માન્યતા

પેરીસ: ઈઝરાયલ દ્વારા ગાઝામાં થઈ રહેલા પેલેસ્ટિનિયન નાગરિકોના નરસંહાર સામે દુનિયાભરમાં વિરોધ પ્રદર્શન થઈ રહ્યા છે. ભારત સહિત ઘણા દેશો હુમલા તાત્કાલિક રોકવા અને ગાઝામાં માનવતાવાદી સહાય પહોંચવા દેવા ઈઝરાયલને અપીલ કરી છે. એવામાં ફાન્સે મહત્વપૂર્ણ પગલું ભર્યું છે, ફાન્સના રાષ્ટ્રપતિ ઇમેન્યુઅલ મેક્રોંએ જાહેરાત કરી કે ફાન્સ પેલેસ્ટાઈનને એક અલગ દેશ તરીકે માન્યતા આપશે. ઘણા દેશોએ આ નિર્ણયનું સ્વગાત કર્યું છે, જ્યારે ઈઝરાયલના વડા પ્રધાન બેન્જામિન નેતન્યાહુ એ રોષ વ્યક્ત કર્યો છે. ગત સાંજે સોશિયલ મીડિયા પ્લેટફોર્મ એક્સ પર કરેલી એક પોસ્ટમાં ઇમેન્યુઅલ મેક્રોંએ કહ્યું કે તેઓ સપ્ટેમ્બરમાં સંયુક્ત રાષ્ટ્ર મહાસભામાં પ્રસ્તાવ રજૂ કરશે. સાથે તેમણે યુદ્ધ તાત્કાલિક બંધ કરવા અને લોકોને બચાવવાની હાકલ કરી છે. જી-૭ સભ્યોમાં આનું કરનાર ફાન્સ પહેલો દેશ છે. મેક્રોંએ લખ્યું છે કે , “આપણે તાત્કાલિક યુદ્ધવિરામ કરાવવો પડશે, બધા બંધકોને મુક્ત કરવામાં આવે, ગાઝાના લોકોને મોટા પાયે માનવતાવાદી સહાયની જરૂર છે. આપણે ગાઝાને સુરક્ષિત બનાવવું પડશે અને તેનું પુનર્નિર્માણ કરવું જોઈએ અને પેલેસ્ટાઈનને રાજ્ય બનાવવું જોઈએ.” મે મહિનાથી મીડીને અત્યાર સુધીમાં સહાયતા કેન્દ્રો પર ખોરાકની લેવા આવેલા એક હજારથી વધુ ગાઝાવાસીઓની ઈઝરાયેલે હત્યા કરી છે, અને હાલ લાખો લોકો ઈઝરાયેલે ઉભા કરેલા ભૂખમરોને કારણે મોતના આરે છે. ઈઝરાયલ ભૂખમરને એક હથિયારને જેમ ઉપયોગ કરી રહ્યું છે. હાડપિંજર જેવા થયેલા બાળકોના શશિરો અને ઈઝરાયેલી આર્મીએ મારી નાખેલા બાળકોની દર્દનાક તસ્વીરો દરોરેજ જાહેર થઈ રહી છે. ઈઝરાયેલની નાકા બાંધીને કારણે ગાઝામાં ઉભી થયેલી માનવીય આપત્તિ જોતા એમેન્યુઅલ મેક્રોંને લાગી રહ્યું છે કે આ કાર્યવાહી કરવાનો સમય છે. ■

ડ્રોનમાંથી છોડી શકાતાં મિસાઈલનું સફળ પરીક્ષણ



નવી દિલ્હી: ડિફેન્સ રિસર્ચ એન્ડ ડેવલપમેન્ટ ઓર્ગેનાઇઝેશન (ડીઆરડીઓ)એ ડ્રોનમાંથી છોડીને લક્ષ્ય ચોકસાઇપૂર્વક સાધી શકાય એવા મિસાઇલનું આંધ્ર પ્રદેશમાંની ટેસ્ટ રેન્જ ખાતેથી શુક્રવારે સફળ પરીક્ષણ કર્યું હતું. સંરક્ષણ પ્રધાન રાજનાથ સિંહે સોશિયલ મીડિયા પર જણાવ્યું હતું કે આંધ્ર પ્રદેશના કર્નુલુમાંની નેશનલ ઓપન એરિયા રેન્જ ખાતેથી ‘અનમેન્ડ એરિયલ વેરિક્ટલ લોન્ચ પ્રિસિઝન ગાઇડેડ મિસાઇલ - વીશ્રી’નું સફળ પરીક્ષણ કરાયું હતું. તેને લીધે દેશની સંરક્ષણ ક્ષમતામાં ઘણો (જુઓ પાનું ૨) ►►

રોકાણકારોની સંપત્તિમાં બે દિવસમાં ૮.૬૭ લાખ કરોડ રૂપિયાનું ધોવાણ

(વાણિજ્ય પ્રતિનિધિ તરફથી)

મુંબઈ: શેરબજારમાં સતત બીજા દિવસે પણ પીછેહઠ ચાલુ રહી હતી અને બેન્ચમાર્ક સેન્સેક્સના ૭૨૧.૧૦૮ પોઇન્ટના ગાબડા સાથે એક્સચેન્જના માર્કેટ કેપિટલમાં ૬.૪૩ લાખ કરોડ રૂપિયાનું જોરદાર ધોવાણ જોવા મળ્યું હતું. આ સાથે બે સપ્તામાં સેન્સેક્સમાં ૧.૫૨ ટકાનો કડાકો નોંધાયો છે, જ્યારે લિસ્ટેડ કંપનીના શેરધારકોને બે દિવસમાં કુલ ૮.૬૭ લાખ કરોડ રૂપિયાની નુકસાની થઈ છે. સેન્સેક્સે પાછલા બે દિવસમાં ૧૨૬૩.૫૫ પોઇન્ટ ગુમાવ્યા છે, જેને પરિણામે બીએસઇ પર લિસ્ટેડ માર્કેટ કેપિટલાઇઝેશન ૮,૬૭,૪૦૬.૭૫ કરોડ રૂપિયા થઈને (જુઓ પાનું ૨) ►►

કાંદા અને બટાટાના ભાવમાં ૮૦ ટકાના વધારા માટે ગ્લોબલ વોર્મિંગ જવાબદાર

નવી દિલ્હી: અસાધારણ હિટવેવને કારણે વર્ષ ૨૦૨૪માં ભારતમાં ખાદ્યસામગ્રીના ભાવમાં વધારો થયો હતો. એક અહેવાલ મુજબ વર્ષ ૨૦૨૪ના બીજા ત્રિમાસિકમાં કાંદા અને બટાટાના ભાવમાં ૮૦ ટકાનો વધારો થયો હતો. વર્ષ ૨૦૨૪માં ગ્લોબલ વોર્મિંગને કારણે સરેરાશ તાપમાનમાં ૧.૫ ડિગ્રીનો વધારો થયો હતો. વર્ષ ૨૦૨૪માં ભારતમાં હિટવેવની પાકના ઉત્પાદન અને સપ્લાય ચેઇન પર ભારે અસર થઈ હતી જેને કારણે આવશ્યક વસ્તુઓનાં ભાવમાં અસાધારણ વધારો થયો હતો. (એજન્સી)■

બિહાર મુદ્દે સંસદના બંને ગૃહની બેઠક મોકૂફ

નવી દિલ્હી: સંસદમાં ચોમાસુ સત્રને શરૂ થયાને પાંચ દિવસ વિતી ગયા છે. આ પાંચ દિવસમાં એકપણ મુદ્દા અંગે સરખી રીતે ચર્ચા થઈ શકી નથી. વિપક્ષના હોબાળાને કારણે અવારનવાર લોકસભાના અધ્યક્ષ અને રાજ્યસભાના સભાપતિને ગૃહને સ્થગિત કરવાની ફરજ પડી છે. જેમાં ગઈકાલે બંને ગૃહોને સોમવાર સુધી સ્થગિત રાખવામાં આવ્યા હતા. ગઈકાલે વહેલી સવારથી જ વિપક્ષી નેતાઓએ બિહાર મુદ્દે વિરોધ શરૂ કરી દીધો હતો. સંસદના પરિસરમાં કોંગ્રેસ પ્રમુખ મલ્લિકાર્જુન ખડગેએ વિરોધ નોંધાવ્યો હતો. સંસદના બંને ગૃહોમાં વિપક્ષે જોરશોરથી વિરોધ કરવામાં આવ્યો હતો. લોકસભા અને રાજ્યસભાની કાર્યવાહી શરૂઆતમાં થોડા બપોરે બે વાગ્યા સુધી સ્થગિત કરવામાં આવી હતી. પરંતુ વિપક્ષનો વિરોધ યથાવત્ રહેતા ૨૮ જુલાઈ સોમવારના સવારે ૧૧ વાગ્યા સુધી સ્થગિત કરી દેવામાં આવી છે. ■

જાતિ આધારિત જનગણના અગાઉ ન કરાવી એ મારી ભૂલ: રાહુલ ગાંધી

નવી દિલ્હી : કોંગ્રેસના નેતા રાહુલ ગાંધીએ શુક્રવારે સ્વીકાર્યું હતું કે તે તેની “ભૂલ” હતી અને પાર્ટીની નહીં કે તેઓ અગાઉ જાતિ આધારિત જનગણના કરાવી શક્યા નહીં. અને કહ્યું કે તે હવે તેને સુધારી રહ્યા છે. તેણે વધુમાં કહ્યું કે તેણે ૨૧ વર્ષની તેની રાજકીય કારકિર્દીમાં “ભૂલ” કરી છે, જે અન્ય પછાત વર્ગો (ઓબીસી) વિભાગમાં હિતોનું રક્ષણ કરી (જુઓ પાનું ૨) ►►

રાજસ્થાનમાં શાળાનું મકાન તૂટી પડતાં સાત બાળકોનાં મોત



ઝાલાવાડ કામગીરી: રાજસ્થાનના ઝાલાવાડ જિલ્લામાં તૂટી પડેલી સરકારી શાળાની ઈમારત ખાતે બચાવ કામગીરી કરી રહેલા સ્થાનિક લોકો. આ દુર્ઘટનામાં ભારે જાનહાનિ થઈ હતી. (પીટીઆઈ)

ઝાલાવાડ: રાજસ્થાનના ઝાલાવાડ જિલ્લામાં શુક્રવારે એક સરકારી શાળામાં સવારની પ્રાર્થના માટે વિદ્યાર્થીઓ ભેગા થઈ રહ્યા હતા ત્યારે શાળાનો એક ભાગ તૂટી પડતાં ભયંકર દુર્ઘટના બની હતી. જેમાં સાત બાળકોના મોત નીપજ્યા (જુઓ પાનું ૨) ►►

ભારત સેટેલાઈટની સંખ્યા ટ્રિપલ કરશે, સ્પેસ સ્ટેશન બનાવશે: ઇસરો

હૈદરાબાદ : ઈન્ડિયન સ્પેસ રિસર્ચ ઓર્ગેનાઈઝેશન (ઈસરો)ના અધ્યક્ષ વી. નારાયણને શુક્રવારે જણાવ્યું હતું કે ભારતને આગામી ત્રણ વર્ષમાં અવકાશમાં તેના ઉપગ્રહોની સંખ્યા ત્રણ ગણી કરવી પડશે. હાલમાં ભારત પાસે અવકાશમાં પંચાવન ઉપગ્રહો છે. નારાયણને ‘ભારતીય અવકાશ કાર્યક્રમ - સિદ્ધિઓ, પડકારો અને ભવિષ્યની યોજનાઓ’ વિષય પરના જીપી બિરલા મેમોરિયલ લેક્ચરમાં જણાવ્યું હતું કે ૨૦૪૦ સુધીમાં ભારત અવકાશ ટેકનોલોજી, એપ્લિકેશન ક્ષેત્રો અને માળખાગત સુવિધાઓની દૃષ્ટિએ અન્ય કોઈપણ દેશની સમક્ષ હશે. તેમણે એમ પણ જણાવ્યું હતું કે ઈસરોએ આ વર્ષે ૧૨ લોન્ચ વેરિક્ટલ મિશનની યોજના બનાવી છે. તેમણે કહ્યું હતું કે, “હવે અમે આપણું પોતાનું સ્પેસ સ્ટેશન બનાવવા પર કામ કરી રહ્યા છીએ. અમે આપણું ચંદ્રયાન ઉતારવા જઈ રહ્યા છીએ. હાલમાં પંચાવન ઉપગ્રહો ભ્રમણકક્ષામાં છે અને દેશના સામાન્ય માણસની સેવા કરી રહ્યા છે. આગામી ત્રણ વર્ષમાં આ સંખ્યા લગભગ ત્રણ ગણી થઈ જશે. જરૂરિયાત ખૂબ મોટી છે.” ■

થાઈલેન્ડના સાત પ્રાંતમાં પ્રવાસ ન કરવાની ભારતીયોને સલાહ

બેંગ્કોક : થાઈલેન્ડમાં ભારતીય દૂતાવાસે શુક્રવારે અહીં રહેતા ભારતીય નાગરિકો માટે એક ટ્રાવેલ એડવાઈઝરી જાહેર કરી હતી, જેમાં તેમને થાઈલેન્ડ-કમ્બોડિયા સરહદ પર ચાલી રહેલી હિંસા વચ્ચે સાત પ્રાંતોમાં મુસાફરી ન કરવાની સલાહ આપવામાં આવી હતી. વાસ્તવમાં થાઈલેન્ડ અને કમ્બોડિયા સરહદ પર ગુરુવારે શરૂ થયેલી અથડામણમાં ઓછામાં ઓછા ૧૧ લોકો માર્યા ગયા છે અને ઘણા લોકો ઘાયલ થયા છે. સરકારી ‘થાઈ પબ્લિક બ્રોડકાસ્ટિંગ સર્વિસ’એ આ માહિતી આપી હતી. ■

દીંગલી માટે લાઈન: જર્મનીના બર્લિનમાં લાભૂલ પ્લશ ડોલ્સની પ્રથમ દુકાનના પ્રારંભ પહેલાં લાંબી કતાર લગાવીને ઊભા રહેલા લોકો. (એપી/પીટીઆઈ)



યુદ્ધ ઉગ્ર થયું: કમ્બોડિયા સીમા પરના થાઈલેન્ડના આઠ જિલ્લામાં માર્શલ લો

બેંગ્કોક: ફાઇટર જેટ, લેન્ડમાઇન અને રાજદ્વારી હુકાલપટ્ટીના કારણે થાઇલેન્ડ અને કમ્બોડિયાના સંબંધો એક દાયકા કરતાં વધુ સમયના સૌથી ખરાબ સ્થિતિમાં પહોંચી ગયા છે. બંને દેશોએ સરહદ પર સૈનિકો અને ભારે શસ્ત્રો તરેનાત કર્યા છે, જેના કારણે સામસામા ગોળીબારમાં ફસાયેલા નાગરિકોનાં મોત થયા છે. થાઈલેન્ડે શુક્રવારે કમ્બોડિયાની સરહદે આવેલા તેના આઠ જિલ્લાઓમાં માર્શલ લો અમલી બનાવ્યો હતો કારણ કે બંને દેશો વચ્ચે બીજા દિવસે પણ અથડામણ ચાલુ રહી હતી. ચંથાબુરી અને ટ્રાટ પ્રાંતોમાં સેનાના બોર્ડર ડિફેન્સ કમાન્ડના કમાન્ડર એપિચાર્ટ સૈપ્રાસર્ટ એક નિવેદનમાં જણાવ્યું હતું કે ચંથાબુરીના સાત અને ટ્રાટના એક જિલ્લામાં “માર્શલ લો” લાગુ કરવામાં આવ્યો છે. થાઈલેન્ડની સેનાએ કંબોડિયાની સેના પર ભારે શસ્ત્રો, ફિટ્ડ આર્ટિલરી અને રોકેટ સિસ્ટમનો ઉપયોગ કરીને સતત બોમ્બમારો કરવાનો આરોપ મૂક્યો છે અને કહ્યું હતું કે તેણે યોગ્ય જવાબ આપ્યો છે અને નાગરિકોને સંઘર્ષના ક્ષેત્રોને ખાલી કરવાની સલાહ આપી છે. ■

એક્સ્ટ્રા અફેર

ભરત ભારદ્વાજ

feedback@bombaysamachar.com

ટ્રમ્પનો વેવલો દેશપ્રેમ ટેક કંપનીઓને ના પરવડે

અમેરિકાના પ્રમુખ ડોનલ્ડ ટ્રમ્પે ફરી એક વાર ‘અમેરિકા ફસ્ટ’નો રાગ આલાપ્યો છે અને અમેરિકાની ટોચની કંપનીઓને ભારત સહિત બીજા દેશોમાંથી ભરતી નહીં કરવાની વણમાગી સલાહ આપી છે. ટ્રમ્પે પોતાની વાત નહીં માનનારી કંપનીઓને સાણસામાં લેવાની આડકતરી ધમકી પણ આપી. તેના કારણે ભારતીયોએ હવે અમેરિકન કંપનીઓની નોકરીઓ માટે બહુ મથવું પડશે એવી વાતો પણ વહેતી થઈ ગઈ.

ભારતીયોને નુકસાન જશે એવા દાવા પણ સૂંઠના ગાંગોડે ગાંધી થયેલા કેટલાક વિશ્લેષકોએ કરી નાખ્યા પણ આ વાતોમાં દમ નથી ને ભારતીયોએ ડરવાની જરૂર પણ નથી. ટ્રમ્પ આ પ્રકારની આડકતરી ધમકીઓ પહેલાં પણ આપી ચૂક્યા છે ને અમેરિકાની કંપનીઓ ટ્રમ્પને રીતસર ઘોળીને પી ગઈ છે. હજુ મહિના પહેલાં જ ટ્રમ્પે એપલને ભારતમાં પોતાની ફેક્ટરી નહીં નાખવા કહેલું ને આડકતરી ધમકી આપેલી પણ એપલે ટ્રમ્પની ધમકીને એક કાનેથી સાંભળીને બીજા કાનેથી કાઢી નાખેલી. બીજી ટેક કંપનીઓ પણ એ રીતે જ વર્તે છે તેથી ટ્રમ્પની ધમકીથી જરાય ડરવા જેવું નથી.

ટ્રમ્પની ધમકીની અસર કેમ નહીં થાય અને અમેરિકાની ટેક કંપનીઓ ટ્રમ્પને કેમ ગણકારતી નથી એ સમજવા માટે પહેલાં ટ્રમ્પે શું જ્ઞાન પીરસ્યું એ જાણવું જરૂરી છે. વોશિંગ્ટનમાં એક એઆઈ સમિટ દરમિયાન ટ્રમ્પે અમેરિકન કંપનીઓને ભારતીયો સહિતના વિદેશીઓને બદલે અમેરિકન ટેલેન્ટની ભરતી કરવા સલાહ આપી છે.

એઆઈ સમિટ હોવાથી ગુગલ, માઈક્રોસોફ્ટ, મેટા સહિતની અમેરિકાની ટોચની ટેક કંપનીઓના ધુરંધરો હાજર હતા. તેમની હાજરીમાં ડોનલ્ડ ટ્રમ્પે ટેક ઈન્ડસ્ટ્રીની માનસિકતાની ઝાટકણી કાઢીને કહ્યું હતું કે, દુનિયાની ટોચની ટેક કંપનીઓ અમેરિકાની છે પણ આ કંપનીઓ દ્વારા ઘણાં કારણોસર અમેરિકન ટેલેન્ટને ઈન્જોર કરવામાં આવે છે. ટોચની કંપનીઓ વધારે નફો રળવા માટે અમેરિકાની આઝાદીનો ગેરલાભ ઉઠાવે છે અને મોટાપાયે બહારના લોકોને નોકરીઓ આપીને અમેરિકનોને અન્યાય કરે છે.

ટ્રમ્પે એવું ડહાપણ પણ ડહોળ્યું કે ટેકનોલોજી કંપનીઓ સસ્તા ઉત્પાદન ખર્ચ માટે ચીનમાં ફેક્ટરી નાખે છે અને સસ્તા

મજૂરો માટે ભારતમાંથી કર્મચારીઓની મોટાપાયે ભરતી કરે છે. આ રીતે ટેક કંપનીઓ પોતાના જ દેશના લોકોની ઉપેક્ષા કરે છે અને આ ઓછું હોય તેમ અમેરિકાની ટીકા પણ કરે છે.

ટ્રમ્પે અમેરિકા ફસ્ટ પોલિસીની રેકર્ડ વગાડીને કહ્યું કે, એઆઈની રેસમાં કંપનીઓને નવી ટેલેન્ટની જરૂર પડે છે તેથી અનિવાર્ય હોય ત્યાં બહારથી ભરતી કરાય તેની સામે વાંધો નથી પણ દેશ તરફ લગાવ હોવો પણ જરૂરી છે. આપણને અમેરિકામાં રહે અને સાથે સાથે અમેરિકા ફસ્ટ પોલિસીને ફોલો કરે એવી કંપનીઓની જરૂર છે, અમેરિકનોની નોકરીઓ છિનવે એવી કંપનીઓ નથી જોઈતી.

ટ્રમ્પે બીજી પણ ઘણી વાતો કરી છે અને આ વાતોનો ટૂંક સાર એ જ છે કે, અમેરિકાની કંપનીઓ ભારતીયો સહિતના વિદેશીઓને બદલે અમેરિકનોને નોકરીએ રાખે તેમાં તેમની ભલાઈ છે. બાકી સરકારને દંડો ચલાવતાં આવડે જ છે. ટ્રમ્પની વાત સાંભળીને સમિટમાં હાજર લોકોએ તાળીઓ પાડી ને ટ્રમ્પના ચમચા મીડિયાએ વાહવાહી કરી પણ ટ્રમ્પની વાતને કોઈ ગંભીરતાથી નથી લેવાનું એ પણ નક્કી છે. અમેરિકાની ટેકનો કંપનીઓ શેઠની શિખામણ ઝાંપા સુધી એમ માનીને વર્તવાની એ પણ નક્કી છે કેમ કે ટેકનો કંપનીઓ ચલાવનારા દિગ્ગજોને ખબર છે કે, ટ્રમ્પની વાતો સાંભળવામાં સારી લાગે ને ટ્રમ્પના ભકતો એ સાંભળીને ઝૂમી ઉઠતા હશે પણ આઈટી કંપનીઓ ટ્રમ્પના રસ્તે ચાલવા જાય તો નેવું ટકા કંપનીઓને તાળાં મારવાં પડે.

અમેરિકાની આઈટી કંપનીઓ ભારતીયોને મોટા પાયે નોકરી આપે છે તેનાં બે મુખ્ય કારણ છે. પહેલું કારણ એ કે, ભારત પાસે આઈટી સેક્ટરમાં કામ કરી શકે એવા થોકબંધ સ્કીલ્ડ પર્સન્સ તૈયાર થાય છે. અંગ્રેજોએ ભારતમાં પોતાનો વહીવટ સરળતાથી ચાલે એટલા માટે કારકુનો પેદા કરવા માટે બનાવેલી શિક્ષણ નીતિ હવે કારકુનોના બદલે કોમ્પ્યુટર નિષ્ણતાો તૈયાર કરે છે. ભારતમાં થોકબંધ એન્જિનિયરિંગ કોલેજો ખોલી દેવાઈ છે અને આ કોલેજોમાં અમેરિકાની ટોચની કંપનીઓમાં સરળતાથી નોકરી મળી જાય એ પ્રકારના અભ્યાસક્રમો ચલાવાય છે તેથી અમેરિકન કંપનીઓને વધારે મહેનત કર્યા વિના તૈયાર માણસો મળી જાય છે.

બીજું કારણ એ કે, આ સ્કીલ્ડ પર્સન્સ અમેરિકનો કરતાં કદાચ દસમા ભાગના પગારમાં કામ કરે છે અને અમેરિકનોની જેમ કોઈ નખરો કરતાં નથી. અમેરિકનોને નોકરીએ રાખો એટલે મિનિમમ વેજ આપવું પડે, સોશલ સિક્યોરિટી સહિતના બીજા લાભ પણ આપવા પડે. ઓવરટાઈમ કરવાની ના પાડે તો પણ કશું ના કરી શકાય, વીક-એન્ડમાં રજા રાખીને ભાણી જાય તો પણ કશું ઉખાડી ના શકો. તેની સામે ભારતીયો ગમે તેટલા કલાક કામ કરવા તૈયાર હોય છે.

અમેરિકનો તેમની લાઈફસ્ટાઈલ બદલવા તૈયાર નથી હોતા ત્યારે ભારતીયો તો સંપૂર્ણપણે બદલાઈવ જવા પણ તૈયાર હોય છે. અમેરિકામાં દિવસ હોય ત્યારે ભારતમાં રાત હોય છે પણ આપણે રાતની ઉંઘ બગાડીને પણ અમેરિકન કંપનીઓનાં કામ કરીએ છીએ કેમ કે આપણને નોકરીની કિંમત ખબર છે. આ બધાં કારણોસર અમેરિકાની કંપનીઓ ભારતીયોને નોકરીએ રાખે છે ને પોતાની પડતર અને મેન્ટેનન્સ કોસ્ટ નીચી લઈ જાય છે. કંપનીઓ ધંધો લઈને બેઠી છે, દેશપ્રેમની મંડળી ચલાવતી નથી એટલે પડતર કિંમત જેટલી નીચી જાય એટલો તેમને ફાયદો થાય. ભારતીયોના કિસ્સામાં ક્વોલિટી સાથે કોમ્પ્રોમાઈઝ કર્યા વિના ઓછા ખર્ચમાં સારા માણસો મળે છે તેથી કંપનીઓ ભારતીયોને નોકરીએ રાખે છે.

બીજી એક વાત એ પણ સમજવા જેવી છે કે, અમેરિકન ટેક કંપનીઓએ ભારતીયોને નોકરીઓ આપવા માટે જે મોડલ અપનાવ્યું છે તેમાં તેમના માથે કર્મચારીઓની કોઈ જવાબદારી જ નથી કેમ કે આખો ધંધો આઉટસોર્સિંગ પર ચાલે છે. અમેરિકન કંપનીઓ પોતાને શું જોઈએ છે એ નક્કી કર્યા પછી ઈન્ફોસિસ, ટીસીએસ, એચસીએલ જેવી કંપનીઓને આપના પ્રોજેક્ટ્સ આઉટસોર્સ કરે છે. આ કંપનીઓ ભારતમાં કર્મચારીઓ રાખીને પ્રોજેક્ટ્સ તૈયાર કરે છે અને પછી સર્વિસ આપે છે. આ કામના બદલામાં કંપનીઓ ભારતીય કંપનીઓને નાણાં ચૂકવે છે. આ ગોઠવણમાં અમેરિકન કંપનીઓના માથે કર્મચારીઓની કોઈ જવાબદારી નથી વેથી તેમને ફાવે છે.

ટ્રમ્પ રાજકારણી છે એટલે આવી બધી વાતો ભલે કર્યા કરતા પણ કંપનીઓ ધંધો કરે છે તો આવો વેવલો દેશપ્રેમ ટેક કંપનીઓને ના પરવડે.

અમદાવાદ પ્લેન કેશ

વિમાનની ફ્યુઅલ સિસ્ટમમાં યાંત્રિક ખામીના પુરાવા નહીં હોવાનો દાવો

વોશિંગ્ટનઃ યુનાઇટેડ સ્ટેટ્સ ફેડરલ એવિયેશન એંડ મિનિસ્ટ્રે શન (એફએએ)ના વડાએ દાવો કર્યો હતો કે એર ઇન્ડિયાની જે બોઇંગ ૭૮૦ ડ્રીમલાઇનર ગયા મહિને દુર્ઘટનાગ્રસ્ત થઇ હતી, તેની ફ્યુઅલ કન્ટ્રોલ સિસ્ટમમાં મેકેનિકલ ફોલ્ટ (યાંત્રિક ખામી) હોવાના કોઇ નિર્ણાયક પુરાવા નથી મળ્યા.

અમદાવાદથી ૧૨ જૂને ઊપડેલી એર ઇન્ડિયાની આ ફ્લાઇટ ટૂંક સમયમાં જ તૂટી પડતાં ૨૬૦ જણ માર્યા ગયાં હતાં. એફએએના વહીવટદાર (એડમિનિસ્ટ્રેટર) બ્રાયન બેઝફોર્ડે ગુરુવારે વિસ્કોન્સિનમાંની એક એવિયેશન ઇવેન્ટ ખાતે પત્રકારોને જણાવ્યું હતું કે

તપાસકારોને વિમાનના ફ્યુઅલ કન્ટ્રોલ યુનિટમાંની ખામી કે ફ્યુઅલ સ્વિચમાંના બિન-છરાદાપૂર્વક મેનિયુલેશનના કોઇ પુરાવા નથી મળ્યા.

અમદાવાદથી ૨૪૨ જણને લઇને લંડનના ગેટવિક જતી એર ઇન્ડિયાની ફ્લાઇટ ૧૭૧ અમદાવાદ ના મેથાણીનગરમાંની મેડિકલ કોલેજ પર તૂટી પડતાં વિમાનમાંના ૨૪૧ લોકો અને જમીન પરના ૧૯ લોકો માર્યા ગયાં હતાં.

ભારતીય મૂળનો બ્રિટિશ નાગરિક ૨૮ વર્ષીય વિદ્યાસકુમાર રમેશ સીટ ૧૧એ પર બેઠો હતો. તે નુકસાન પામેલી ઇમર્જન્સી એકિઝિટમાંથી નીકળી જતાં બચી ગયો હતો.

દુર્ઘટનાના પ્રાથમિક અહેવાલ મુજબ વિમાનની ફ્યુઅલ સ્વિચ બંધ થવાથી અકસ્માત થયો હતો.

ભારતની એરક્રાફ્ટ એક્સિડન્ટ ઇન્વેસ્ટિગેશન બ્યૂરો આ દુર્ઘટનાની યુએસ નેશનલ ટ્રાન્સ્પોર્ટેશન સેફ્ટી બોર્ડની સહાયથી આ વિમાન દુર્ઘટનાની તપાસ કરી રહ્યું છે. તેની તપાસના પ્રાથમિક અહેવાલ મુજબ વિમાનની ઈથણની બન્ને સ્વિચ ઉડયનની થોડી સેકંડમાં જ બંધ કરી દેવાઇ હતી અને તેથી વિમાનના એન્જિન્સને ઈથણ મળવાનું બંધ થયું હતું. ક્રોકપિટ વોઇસ રેકોર્ડિંગ્સમાં એક પાઇલટ બીજા પાઇલટને ફ્યુઅલ સ્વિચ બંધ થવા અંગે પૂછતો હોવાનું માલૂમ પડ્યું હતું. (એજન્સી)■

મહિાપુરમાં રાષ્ટ્રપતિશાસન વધુ છ મહિના લંબાવાશે

નવી દિલ્હી : દેશના પૂર્વોત્તર રાજ્ય મણિપુરમાં સતત થાળે પડેલી સ્થિતિના પગલે કેન્દ્ર સરકારે મહત્વનો નિર્ણય લીધો છે. જેમાં મણિપુરમાં અમલ રાષ્ટ્રપતિ શાસનને વધુ છ મહિના લંબાવવાનો નિર્ણય લેવામાં આવ્યો છે. મણિપુરમાં ફાટી નીકળેલી જાતીય હિંસા બાદ કેન્દ્ર સરકારે ૧૩ ફેબ્રુઆરી, ૨૦૨૫ના રોજ રાષ્ટ્રપતિશાસન અમલ કર્યું હતું. જેને હવે ૧૩ ઓગસ્ટ, ૨૦૨૫થી વધુ છ મહિના લંબાવવામાં આવશે. આ સંબંધે કેન્દ્રીય ગૃહ મંત્રી અમિત શાહ સંસદમાં પ્રસ્તાવ રજૂ કરશે. મણિપુરમાં લાગુ રાષ્ટ્રપતિશાસનને વધુ છ માસ લંબાવવામાં રાજયસભામાં એક નોટિસ જાહેર કરવામાં આવી છે. કેન્દ્રીય ગૃહ પ્રધાન અમિત શાહ દ્વારા આ પ્રસ્તાવને સ્વીકાર કરવા જણાવવામાં આવ્યું છે. જેમાં કહેવામાં આવ્યું છે કે, આ ગૃહ રાષ્ટ્રપતિ દ્વારા બંધારણના અનુચ્છેદ ૩૫૬ હેઠળ મણિપુર વિશે ૧૩ ફેબ્રુઆરી, ૨૦૨૫ના રોજ જાહેર કરવામાં આવેલી સૂચનાને ડ ઓગસ્ટ, ૨૦૨૫થી વધુ છ માસ સુધી લંબાવવા સુધી અમલી રાખવાને સમર્થન આપે છે. ઉલ્લેખનીય છે કે, મણિપુરમાં હાલ સ્થિતિ ધીરે ધીરે કાબુમાં આવી રહી છે. પરંતુ હજુ સ્થિતિ સંપૂર્ણ કાબૂમાં નથી. રાજ્યમાં મે ૨૦૨૩થી મેઈતી અને કુકી સમુદાય વચ્ચે જાતીય હિંસામાં અત્યાર સુધી ૨૬૦થી વધુ લોકોનાં મોત થયા છે. તેમજ આ હિંસાના લીધે રાજ્યના હજારો લોકો બેઘર થયા છે.

પહેલા પાનાનું ચાલુ

બેલગામ અસ્વીલતા

૬. ગુજરાત

જાહેર કરીને આ જાહેરાત કરી છે. નોટિસ મુજબ ઇન્ફોર્મેશન ટેકનોલોજી એક્ટ, ૨૦૦૦ અને ઇન્ફોર્મેશન ટેકનોલોજી (ઇન્ટરમીડીએટરી ડાઉન્‌લાડિંગ્સ એન્ડ ડિજિટલ મીડિયા એથિક્સ કોડ) રુલ્સ, ૨૦૨૧ હેઠળ ગેરકાયદેસર માહિતીની એક્સેસને દૂર કરવા આદેશ આપવામાં આવ્યા છે.

મંત્રાલયના જણાવ્યા મુજબ આ પગલાનો ઉદ્દેશ્ય ઉત્તેજક તેમજ ભારતના કાયદાકીય અને સાંસ્કૃતિક ધોરણોનું ઉલ્લંઘન કરતા કન્ટેન્ટને રોકવાનો છે. મંત્રાલયે જણાવ્યું હતું કે આ કાર્યવાહી ગૃહ મંત્રાલય, મહિલા અને બાળ વિકાસ મંત્રાલય સહિતનાં મંત્રાલયો સાથે વિચારવિમર્શ બાદ આ નિર્ણય લેવાયો.

અન્યાર સુધીમાં મોસમ વરસાદ નોંધાયો છે, જે ૬ જુલાઈ વરસાદ વરસ્યો પડે. ૧૧ ટકા, ઉત્તર ગુજરાત ૫૪.૦૨ ટકા અને પૂર્વ વરસાદ નોંધાયો છે

રાજ્યની જીવાદોરી ૫૮.૪૨ ટકા જેટલો પાણીનો સંગ્રહ ૧,૮૮ છે. રાજ્યના અન્ય ૨ એમ.સી.એફ.ટી. પાણી ૬૧.૦૬ ટકા જેટલું છે

ઓપરેશન સિંદૂર
ત્રાસવાદીઓએ નિર્દોષ લોકોની કરેલી હત્યાના જવાબમાં ભારતે ‘ઓપરેશન સિંદૂર’ હાથ ધર્યું હતું અને તેનો મુખ્ય હેતુ ત્રાસવાદીઓ અને તેઓના આંતરિક માળખાનો નાશ કરવાનો હતો. વિદેશ ખાતાના રાજ્ય કક્ષાના પ્રધાન કીર્તિવર્ધન સિંહે રાજ્યસભામાં લેખિત જવાબમાં જણાવ્યું હતું કે ભારતનું લશ્કરી પગલું (ઓપરેશન સિંદૂર) ચોક્કસ લક્ષ્ય પાર પાડવા માટેનું નિર્ણાયક હતું, જ્યારે પાકિસ્તાનની સંબંધિત કામગીરી ઉછેરણીજનક હતી અને તેણે ભારતીય મુલકી વિસ્તારમાં પણ નુકસાન પહોંચાડવાનો પ્રયાસ કર્યો હતો. તેમણે ફરી સ્પષ્ટતા કરી હતી કે ભારતના વળતાં લશ્કરી પગલાં બાદ પાકિસ્તાનના ડિરેક્ટર જનરલ ઑફ મિલિટરી ઓપરેશન્સે ભારતના ડિરેક્ટર જનરલ ઑફ મિલિટરી ઓપરેશન્સનો સંપર્ક કરીને યુદ્ધવિરામ માટે વિનંતી કરી હતી. (એજન્સી)
પચાસથી ઓછા
ડિકેન્સ સ્ટાફ જનરલ અનિલ ચૌહાણ, હવાઇ દળના કેટલાક ભૂતપૂર્વ વડા અને અન્ય કેટલાક ઉચ્ચ અધિકારીઓએ આ પરિસંવાદમાં ભાગ લીધો હતો. ભારતે સાત મેએ ‘ઓપરેશન સિંદૂર’ હેઠળ હાથ ધરેલી લશ્કરી કાર્યવાહીમાં પાકિસ્તાનમાંના અને પાકિસ્તાન કબજા હેઠળના કાશ્મીરમાંની અનેક લશ્કરી છાવણીનો નાશ કર્યો હતો. બાદમાં, તેમણે ભારતની વિનંતીને પગલે ભારતે ૧૦ મેની સાંજે પોતાની લશ્કરી કાર્યવાહી અટકાવી હતી. (એજન્સી)■

૬. ગુજરાતમાં મેઘતાંડવ
અત્યાર સુધીમાં મોસમનો કુલ સરેરાશ ૫૫.૨.૨૬ ટકા વરસાદ નોંધાયો છે, જેમાં કચ્છ રીઝીયનમાં સૌથી વધુ ૬૪ ટકા વરસાદ વરસ્યો છે. આ સિવાય દક્ષિણ ગુજરાતમાં ૫૯.૧૧ ટકા, ઉત્તર ગુજરાતમાં ૫૪.૦૪ ટકા, સૌરાષ્ટ્રમાં ૫૪.૦૨ ટકા અને પૂર્વ મધ્યમાં ૫૧.૬૪ ટકા સરેરાશ વરસાદ નોંધાયો છે
રાજ્યની જીવાદોરી સમાન સરદાર સરોવર ડેમમાં હાલ ૫૯.૪૨ ટકા જેટલો જળસંગ્રહ થયો છે, જેમાં હાલ પાણીનો સંગ્રહ ૧,૯૮,૫૦૩ એમ.સી.એફ.ટી. નોંધાયો છે. રાજ્યના અન્ય ૨૦૬ જળાશયમાં ૩,૪૦,૮૧૭ એમ.સી.એફ.ટી. પાણી સંગ્રહાયું છે, જે કુલ સંગ્રહ ક્ષમતાના ૬૧.૦૬ ટકા જેટલું છે.
રાજ્યમાં સાર્વત્રિક વરસાદના પરિણામે ૨૦૬ ડેમો પૈકી કુલ ૨૮ ડેમ સંપૂર્ણ ભરાયા છે. આ ઉપરાંત ૪૮ ડેમને હાઈ એલર્ટ, ૧૯ ડેમને એલર્ટ તથા ૨૩ ડેમને વોર્નિંગ આપવામાં આવી છે. રાજ્યમાં કુલ ૨૦૬ ડેમો પૈકી ૬૨ ડેમ ૭૦ ટકાથી ૧૦૦ ટકા, ૪૧ ડેમ ૫૦ ટકાથી ૭૦ ટકા તથા ૩૮ ડેમ ૨૫ ટકાથી ૫૦ ટકા જેટલા ભરાયા છે. છેલ્લા ૨૪ કલાકમાં તાપી, વલસાડ અને નવસારી જિલ્લામાં સૌથી વધુ વરસાદ વરસ્યો છે. ■
ડ્રોનમાંથી છોડાતાં
વધારો થયો છે. ડિકેન્સ રિસર્ચ એન્ડ ડેવલપમેન્ટ ઓર્ગેનાઇઝેશન દ્વારા અગાઉ તૈયાર કરાયેલા ‘અનમેન્ડ ઓરિયલ વેહિકલ લોન્ડ્ર પ્રિસિઝન ગાઇડ્ઝ મિસાઇલ્સ - લીટ્ઝ’નું આ નવું સ્વરૂપ (વર્ઝન) છે. સંરક્ષણ મંત્રાલયે જણાવ્યું હતું કે ડ્રોનમાંથી છોડવામાં આવતી આ મિસાઇલ વિવિધ લક્ષ્યને ચોક્કસાઇપૂર્વક સાધી શકે છે. આ મિસાઇલ સપાટપ્રદેશ અને ઊંચાઇએ આવેલા લક્ષ્યનો નાશ કરવા ઉપયોગમાં લઇ શકાય છે. તે દિવસ ઉપરાંત તેને પણ ચોક્કસ લક્ષ્યને સાધવાની ક્ષમતા ધરાવે છે. તેને છોડ્યા બાદ લક્ષ્યને લગતી અન્ય માહિતી મેળવવા માટેની ‘ટૂ-વે ડેટા લિંક’ પણ તેમાં છે.
બેંગલૂરુની સ્ટાર્ટ-અપ ‘ન્યૂસ્પેસ રિસર્ચ ટેકનોલોજીસ’ દ્વારા દેશમાં જ તૈયાર કરાયેલા ડ્રોનમાંથી છોડાયેલી આ મિસાઇલ અત્યાધુનિક ટેન્ક, બન્કર અને અન્ય લક્ષ્યને ઉડાડી દેવાની ક્ષમતા ધરાવે છે.
સંરક્ષણ મંત્રાલયે જણાવ્યું હતું કે અદાણી ડિકેન્સ, ભારત ડાઇનામિક્સ લિમિટેડ અને ૩૦ નાની કંપની તેમ જ સ્ટાર્ટ-અપે આ પ્રોજેક્ટને સફળ બનાવવા માટે મહત્વનું યોગદાન આપ્યું હતું. (એજન્સી)■

આજનું પંચાંગ

પંકિત જિતેન હરિદ્દર મહેસાણાવાળા

દક્ષિણાયન – સૌર વર્ષાઋતુ પ્રારંભ, શનિવાર, તા. ૨૬-૭-૨૦૨૫, અશ્વત્થ મારુતિ પૂજન, ચંદ્રદર્શન
- ભારતીય દિનાંક ૪, માઠે શ્રાવણ, શકે ૧૯૪૭ - વિક્રમ સંવત ૨૦૮૧, શા. શકે ૧૯૪૭, શ્રાવણ સુદ-૨ - જૈન વીર સંવત ૨૫૫૧, માઠે શ્રાવણ, તિથિ સુદ-૨ - પારસી શહેનશાહી રોજ ૧૬મો મેહેર, માઠે ૧૨મો સ્પેન્ડર્મદ, સને ૧૩૯૪ - પારસી ફસલી રોજ ૧૧મો ખોરશોદ, માઠે ૧લો ફરવરદીન, સને ૧૩૯૫ - પારસી ફસલી રોજ ૮મો દઝેખઆદર, માઠે ૬હ્રો શહેરેવર, સને ૧૩૯૪ - મુસ્લિમ રોજ ૩૦મો, માઠે ૧લો મોહર્રમ, સને ૧૪૪૭ - મીસરી રોજ ૧લો, માઠે ૨જો સફર, સને ૧૪૪૭ - નક્ષત્ર આશ્લેષા બપોરે ૬.૧૫-૫૧ સુદી, પછી મઘા - ચંદ્ર કર્કમાં બપોરે ૬. ૧૫-૫૧ સુદી, પછી સિંહમાં - ચંદ્ર રાશિ નામાક્ષર: કર્ક (ડ, ઇ), સિંહ (મ, ટ) - સૂર્યોદય: મુંબઈ ક. ૦૬ મિ. ૧૪, અમદાવાદ ક. ૦૬ મિ. ૦૯, સ્ટા.ટા., - સૂર્યાસ્ત: મુંબઈ ક. ૧૯ મિ. ૧૫, અમદાવાદ ક. ૧૯ મિ. ૨૨, સ્ટા. ટા. -: મુંબઈ સમુદ્રમાં ભરતી ઓટ :- - ભરતી: બપોરે ૬. ૧૩-૧૫, મધ્યરાત્રિ પછી ક. ૦૧-૧૧ (તા. ૨૭) - ઓટ: સવારે ક. ૦૬-૩૮, રાત્રે ક. ૧૯-૩૫ - પ્રત પર્વાદિ: વિક્રમ સંવત ૨૦૮૧, ‘અનલ’ નામ સંવત્સર, શાલિવાહન શક સંવત ૧૯૪૭,
‘વિશ્વાવસુ’નામ સંવત્સર, શ્રાવણ શુકલ – ક્ષત્રીયા. અશ્વત્થ મારુતિ પૂજન, ચંદ્રદર્શન. મું. ૩૦, સામાર્થ, ઉત્તર શુંગોન્નતિ ૩૫ અંશ, શુક મિથુનમાં સવારે ક. ૦૮-૫૭, સૂર્ય મહાનક્ષત્ર પુષ્ય, વાહન મોર.
- શુભાશુભ દિનશુદ્ધિ: શુભ કાર્ય વર્જ્ય છે. - મુહૂર્ત વિશે: આશ્લેષા જન્મનક્ષત્ર શાંતિ પૂજા, પીપળાનું પૂજન, મહાબલિ મારુતિ દેવતાનું પૂજન, શનિ દેવતાનું પૂજન, બુધ-શનિ ગ્રહદેવતાનું પૂજન, ભુગુમા ચાલીસા, સુંદરકાંડ વાંચન, શ્રાવણ માસ પર્વ ઉજવણી નિમિત્તે મંદિરોમાં જાહેરમાં ભજન-કીર્તન, શિવકથાના આયોજનો, શનિ-બુધ ગ્રહદેવતાનું પૂજન, ઔષધ ઉપચાર, માલ વૈવેચો, ઘર-ખેતર જમીન, મકાન સ્થાપર લેવડદેવડના કામકાજ, શ્રી વિષ્ણુ-લક્ષ્મી પૂજા. - આચમન: ચંદ્ર-શુક અદ્યત્રિકોણ કળાપ્રેમી, ચંદ્ર-હર્ષલ ચતુષ્કોણ નાણાંના જોખમોમાં સંભાળવું. - બગોળ જ્યોતિષ: ચંદ્ર-શુક અદ્યત્રિકોણ, ચંદ્ર-હર્ષલ ચતુષ્કોણ (તા. ૨૭), ચંદ્ર-મઘા યુતિ - ગ્રહગોચર: સૂર્ય-કર્ક, મંગળ-સિંહ, વક્રી બુધ-કર્ક, ગુરુ-મિથુન, શુક-વૃષભ/ મિથુન, વક્રી શનિ-મીન, રાહુ-કુંભ, કેતુ-સિંહ, માર્ગા હર્ષલ-વૃષભ, માર્ગા નેષ્વચૂન-મીન, વક્રી પ્લુટો-મકર.

સુપ્રીમ કોર્ટે કેરળને રાજ્યપાલ સામેની અરજી પાછી ખેંચવાની મંજૂરી આપી

નવી દિલ્હીઃ સુપ્રીમ કોર્ટે શુક્રવારે કેરળ સરકારને રાજ્ય વિધાનસભા દ્વારા પસાર કરાયેલા ખરાડાઓને મંજૂરી આપવામાં વિલંબને લઇને રાજ્યપાલ સામે દાખલ અરજી પાછી ખેંચવાની મંજૂરી આપી હતી. ન્યાયાધીશ પી. એસ. નરસિંહા અને ન્યાયાધીશ એ. એસ. ચાંદ્રુરકરની ખંડપીઠે આ આદેશ કેરળ સરકાર તરફથી હાજર રહેલા વરિષ્ઠ વકીલ કે. કે. વેણુગોપાલ દ્વારા તમિલનાડુના રાજ્યપાલના કેસમાં તાજેતરના ચુકાદાને ધ્યાનમાં રાખીને આ મુદ્દો બિનજરૂરી બની ગયો છે એમ કહીને અરજી પાછી ખેંચવાની માગ કર્યા બાદ આપ્યો હતો. અટર્ની જનરલ આર. વેંકટેશમણી અને સોલિસિટર જનરલ તુષાર મહેતાએ આ દલીલનો વિરોધ કર્યો અને કોર્ટને વિનંતી કરી કે તેઓ બિલોને મંજૂરી આપવાના કેસમાં બંધારણની કલમ ૧૪૩ હેઠળ રાષ્ટ્રપતિને મોકલવામાં આવેલા સંદર્ભ પર વકી અદાલતના નિર્ણયની રાહ જુએ. બાવીસ એપ્રિલના રોજ વકી અદાલતે જણાવ્યું હતું કે તે તપાસ કરશે કે શું તમિળનાડુની અરજી પરના તેના તાજેતરના ચુકાદામાં, જેમાં બિલોની મંજૂરી માટે સમયમર્યાદા નક્કી કરવામાં આવી હતી, તેમાં કેરળ સરકાર દ્વારા તેની અરજીઓમાં ઉઠાવવામાં આવેલા મુદ્દાઓને આવરી લેવામાં આવ્યા છે. ■

જાહેર કરીને આ જાહેરાત કરી છે. નોટિસ મુજબ ઇન્ફોર્મેશન ટેકનોલોજી એક્ટ, ૨૦૦૦ અને ઇન્ફોર્મેશન ટેકનોલોજી (ઇન્ટરમીડીએટરી ડાઉન્‌લાડિંગ્સ એન્ડ ડિજિટલ મીડિયા એથિક્સ કો) રુલ્સ, ૨૦૨૧ હેઠળ ગેરિકાયદેસર માહિતીની એક્સેસને દૂર કરવા આદેશ આપવામાં આવ્યા છે. મંત્રાલયના જણાવ્યા મુજબ આ પગલાનો ઉદ્દેશ્ય ઉત્તેજક તેમજ ભારતના કાયદાકીય અને સાંસ્કૃતિક ધોરણોનું ઉલ્લંઘન કરતા કન્ટેન્ટને રોકવાનો છે. મંત્રાલયે જણાવ્યું હતું કે આ કાર્યવાહી ગૃહ મંત્રાલય, મહિલા અને બાળ વિકાસ મંત્રાલય સહિતનાં મંત્રાલયો સાથે વિચારવિમર્શ બાદ આ નિર્ણય લેવાયો.

ઓપરેશન સિંદૂર
ત્રાસવાદીઓએ નિર્દોષ લોકોની કરેલી હત્યાના જવાબમાં ભારતે ‘ઓપરેશન સિંદૂર’ હાથ ધર્યું હતું અને તેનો મુખ્ય હેતુ ત્રાસવાદીઓ અને તેઓના આંતરિક માળખાનો નાશ કરવાનો હતો. વિદેશ ખાતાના રાજ્ય કક્ષાના પ્રધાન કીર્તિવર્ધન સિંહે રાજ્યસભામાં લેખિત જવાબમાં જણાવ્યું હતું કે ભારત

ગેરકાનૂની બાંધકામ કરનારાને કોઈ રાહત નહીં: ગુજરાત હાઈ કોર્ટ

(અમારા પ્રતિનિધિ તરફથી)
અમદાવાદઃ ગુજરાત હાઈ કોર્ટે આગદાવાદના જમાલપુરમાં પુનર્વિકાસ પામેલા સના એપાર્ટમેન્ટના ૪૦થી વધુ રહેવાસીઓ દ્વારા દાખલ કરાયેલી અરજીઓને ફગાવી દીધી હતી. અરજદારોએ અમદાવાદ મ્યુનિસિપલ કોર્પોરેશન દ્વારા ફ્લેટ ખાલી રક્ષણ અને તોડી પાડવાની નોટિસથી રક્ષણ મેળવવાની માગ કરી હતી. આ રીતે હાઈ કોર્ટે અનધિકૃત બાંધકામ કરીને અને કાયદાના શાસનની અવગણના કરીને કાયદાનો ભંગ કરનારાઓને કડક સંદેશ આપ્યો હતો.

આ કેસમાં મહત્વનો ચુકાદો આપતા જસ્ટિસ મૌના એમ. ભટ્ટે સ્પષ્ટપણે જણાવ્યું હતું કે જે નાગરિકને કાયદા પ્રત્યે કોઈ માન નથી, તે કાયદા હેઠળ કોઈ રાહત મેળવવાનો હકદાર નથી,

પાકિસ્તાનથી વિસ્થાપિત ૧૮૫ લોકોને રાજકોટમાં ભારતીય નાગરિકત્વ મળ્યું

(અમારા પ્રતિનિધિ તરફથી)
અમદાવાદઃ મૂળ પાકિસ્તાનના ૧૮૫ નાગરિકોને રાજકોટમાં સિટીઝનશિપ એક્ટ-૨૦૧૯ (સીએએ-૨૦૧૯) હેઠળ ભારતીય નાગરિકતા પ્રદાન કરવામાં આવી હતી. પાકિસ્તાનથી વિસ્થાપિત થઈને કચ્છ, મોરબી તથા રાજકોટ જિલ્લામાં વસેલા ૧૮૫ લોકોને ગૃહ રાજ્ય પ્રધાન હર્ષ સંઘવીના હસ્તે ભારતીય નાગરિક અધિકાર પત્રો એનાયત કરવામાં આવ્યા હતા.

રાજકોટ જિલ્લા વહીવટી તંત્ર દ્વારા આત્મીય યુનિવર્સિટી ખાતે ભારતીય નાગરિકતા પ્રમાણપત્ર એનાયત કાર્યક્રમ બાદ હર્ષ સંઘવીએ પાકિસ્તાનથી ભારતમાં સ્થળાંતરિત થયેલા લોકો સાથે અંગત મુલાકાત યોજી હતી. પાકિસ્તાનમાંથી લોકોને કઈ પરિસ્થિતિમાં સ્થળાંરિત થવું પડ્યું તે અંગેના અનુભવો પણ જાણ્યા હતા. આ સાથે

વલસાડના મધુબન કેમમાંથી

૫૦,૦૦૦ ક્યુસેક પાણી છોડાયું

દમણગંગા નદીકાંઠાનાં ગામોને અલર્ટ કરાયાં

(અમારા પ્રતિનિધિ તરફથી)
અમદાવાદઃ ગુજરાતમાં આ વર્ષે ચોમાસામાં અત્યાર સુધીમાં સિઝનનો કુલ સરેરાશ ૫૫.૨૬ ટકા વરસાદ નોંધાયો છે. જેમાં કચ્છમાં સૌથી વધુ ૬૪ ટકા વરસાદ વરસ્યો છે.

આ સિવાય દક્ષિણ ગુજરાતમાં ૫૯.૧૧ ટકા નોંધાયો છે. સરદાર સરોવર સિવાયના રાજ્યના ૨૦૬ ેમ પૈકી ૨૮ ેમ સંપૂર્ણ ભર્યા છે. ત્યારે વલસાડના મધુબન કેમમાં ઉપરવાસમાં વરસેલા વરસાદના કારણે કેમમાં ૫૦ હજાર ક્યુસેક પાણી છોડવામાં આવ્યું હતું.

મળતી માહિતી મુજબ, મધુબન ેમમાં હાલ ૭૯.૮૬ મીટર એક્આરએલ (કુલ રિઝર્વૅયર લેવલ) નોંધાયું છે. જેમાં ૭૧.૮૫ મીટર પાણીનું લેવલ નોંધાયું છે.

આ સિવાય પાણીનો કુલ જથ્થો

અને આ કિસ્સામાં, તે ખોટી સહાનુભૂતિ આપવા સમાન હશે. જો આ કેસોનાં તથ્યોની સરખામણી કરવામાં આવે તો, એ અવલોકન કરવું વાજબી રહેશે કે અરજદારોએ કાયદો હાથમાં લીધો છે. ૧૧/૦૯/૨૦૧૯ના રોજ બાંધકામ અટકાવવા માટે નોટિસ હેઠળ અગાઉ સૂચના આપવામાં આવી હોવા છતાં, તેઓએ દિશાનિર્દેશોનો ભંગ કરીને બાંધકામ ચાલુ રાખ્યું હતું.

ત્યારબાદ, અમ્યુકો દ્વારા લગાવવામાં આવેલ સીલ તોડી નાખવામાં આવ્યું હતું અને સીલિંગના આદેશને પડકારી વિના, તેઓએ પ્રશ્નમાં રહેલી ભિલકતનો ઉપયોગ કરવાનું શરૂ કર્યું હતું. તેના માટે બિલ્ડિંગ ઉપયોગની પરવાનગી લેવાઈ નહોતી.

હાઇ કોર્ટે વધુમાં ઉમેર્યું હતું કે, “ફરી

એક વાર તેઓએ દિશાનિર્દેશોનો ભંગ કર્યો. વધુમાં, ડેવલપરે પૂર્વ પરવાનગી વિના તેમના ફ્લેટનું બાંધકામ કર્યું હોવાનો આરોપ લગાવવા છતાં, આજ સુધી ડેવલપર સામે કોઈ કાર્યવાહી શરૂ કરવામાં આવી નથી. તેથી આ કોર્ટના મતે, જે નાગરિકને કાયદાનો કોઈ ખ્યાલ નથી, તે કાયદા હેઠળ કોઈ રાહત મેળવવા માટે હકદાર નથી. અને આ કિસ્સામાં, તે ખોટી સહાનુભૂતિ સમાન

અમદાવાદ મનપા દ્વારા ગેરકાયદેસર

રીતે બાંધવામાં આવેલા સના એપાર્ટમેન્ટને ચાર દિવસમાં ખાલી કરવા માટે નોટિસ આપ્યા પછી રહેવાસીઓએ કોર્ટમાં અરજી કરી હતી. અરજીમાં તેમની આર્થિક નબળાઈનો ઉલ્લેખ કરવામાં આવ્યો હતો અને ડેવલપર દ્વારા કરવામાં આવેલા

મુખ્ય પ્રધાને ચાર આદિજાતિ જિલ્લાઓ માટે ૭ મોબાઈલ મેડિકલ વેનનું પ્રસ્થાન કરાવ્યું

(અમારા પ્રતિનિધિ તરફથી)
અમદાવાદઃ મુખ્ય પ્રધાન ભૂપેન્દ્ર પટેલે રાજ્યમાં ૪ આદિજાતિ આંતરિયાળ વિસ્તારના જિલ્લાઓ માટે અમદાવાદના વાડજ વિસ્તારમાં આવેલી રેડકોસ ઓફિસથી ૬ મોબાઈલ મેડિકલ વાનનું પ્રસ્થાન કરાવ્યું હતું. આ મોબાઈલ મેડિકલ વાન ડાંગ, દાહોદ, સાબરકાંઠા તથા અરવલીમાં ફરશે. જેમાં ડોક્ટર, નર્સ, ફાર્મસીસ્ટ તથા ડ્રાઇવર આમ એક સુસજ્જ તાલીમ પામેલ મેડિકલ ટીમ ફળિયા અને મહોદ્ધામાં ફરશે. બીમાર દર્દીઓનું મેડિકલ ચેકઅપ કરી વિનામૂલ્યે દવા અને સારવાર આપશે.

એક મોબાઇલ મેડિકલ વાન મારફત દરરોજના ૧૦૦ કરતાં વધારે દર્દીઓને તપાસવાનું આયોજન છે. જેના દ્વારા એક માસમાં ૧૦,૦૦૦થી વધારે જરૂરિયાતમંદ લોકોને આરોગ્ય સેવાઓના તેમના દ્વારા જ ઉપલબ્ધ કરાવવામાં આવશે. આ પ્રસંગે

ગેરકાયદે કૃત્યની અજ્ઞાનતાનો દાવો કરવામાં આવ્યો હતો.

હાઈ કોર્ટે ભારપૂર્વક જણાવ્યું હતું કે, આ ફ્લેટ સંરક્ષિત સ્મારકથી ૩૦૦ મીટરની અંદર આવેલા હતા, જેના કારણે તેમને રાજ્યના ૨૦૨૨ ના કાયદા હેઠળ નિયમિતકરણ માટે અયોગ્ય બનાવવામાં આવ્યા હતા. ગેરકાયદેસર બાંધકામ શરૂ થયાના છ વર્ષ પછી, ડેવલપરે માર્ચ ૨૦૨૫ માં જ રાષ્ટ્રીય સ્મારકો સ્તામંડળ પાસેથી પોસ્ટ-ફેક્ટો પરવાનગી માટે અરજી કરી હતી. ફ્લેટ ખાલી કરવા માટે ત્રણ મહિના લંબાવવાની અરજીને પણ નકારી કાઢવામાં આવી હતી. કોર્ટે છેતરપિંડીનો આરોપ લગાવવા છતાં ડેવલપર સામે કોઈપણ કાર્યવાહી શરૂ કરવામાં અરજદારોની નિષ્ફળતાની પણ નોંધ લીધી હતી. ■

મુખ્ય પ્રધાને ચાર આદિજાતિ જિલ્લાઓ માટે ૭ મોબાઈલ મેડિકલ વેનનું પ્રસ્થાન કરાવ્યું

(અમારા પ્રતિનિધિ તરફથી)
અમદાવાદઃ મુખ્ય પ્રધાન ભૂપેન્દ્ર પટેલે રાજ્યમાં ૪ આદિજાતિ આંતરિયાળ વિસ્તારના જિલ્લાઓ માટે અમદાવાદના વાડજ વિસ્તારમાં આવેલી રેડકોસ ઓફિસથી ૬ મોબાઈલ મેડિકલ વાનનું પ્રસ્થાન કરાવ્યું હતું. આ મોબાઈલ મેડિકલ વાન ડાંગ, દાહોદ, સાબરકાંઠા તથા અરવલીમાં ફરશે. જેમાં ડોક્ટર, નર્સ, ફાર્મસીસ્ટ તથા ડ્રાઇવર આમ એક સુસજ્જ તાલીમ પામેલ મેડિકલ ટીમ ફળિયા અને મહોદ્ધામાં ફરશે. બીમાર દર્દીઓનું મેડિકલ ચેકઅપ કરી વિનામૂલ્યે દવા અને સારવાર આપશે.

એક મોબાઇલ મેડિકલ વાન મારફત દરરોજના ૧૦૦ કરતાં વધારે દર્દીઓને તપાસવાનું આયોજન છે. જેના દ્વારા એક માસમાં ૧૦,૦૦૦થી વધારે જરૂરિયાતમંદ લોકોને આરોગ્ય સેવાઓના તેમના દ્વારા જ ઉપલબ્ધ કરાવવામાં આવશે. આ પ્રસંગે

શ્રાવણના પ્રથમ દિવસે સોમનાથ મંદિરે શિવભક્તો ભક્તોની ભીડ ઊમટી, માહોલ ભક્તિમય બન્યો

(અમારા પ્રતિનિધિ તરફથી)
અમદાવાદઃ પવિત્ર શ્રાવણ મહિનાનો શુક્રવાર પચીસ જુલાઈથી શુભારંભ થયો હતો. શિવ ઉપાસના માટે ઉત્તમ ગણાતા આ માસમાં દેશના પ્રથમ જ્યોતિર્લિંગ સોમનાથ મહાદેવ મંદિરે વહેલી સવારથી શિવભક્તોનો સાગર છલકાયો હતો. શ્રદ્ધાળુઓએ સોમનાથ મહાદેવની દિવ્ય પ્રાતઃ આરતીના દર્શન કરી અભિભૂત બન્યા હતા. અરબી સમુદ્ર તટે બિરાજમાન સોમનાથ મહાદેવ મંદિરે વહેલી સવારથી શ્રદ્ધાળુઓની ભારે ભીડ જોવા મળી હતી. સોમનાથમાં ભજન, ભોજન અને ભક્તિનો ૩૦ દિવસીય મહોત્સવ યોજાશે. મંદિર પરિસર “હર હર મોલે” અને “જય સોમનાથ”ના

સાપુતારામાં ૨૩ દિવસના ભવ્ય મોન્સૂન ફેસ્ટિવલનો આજથી આરંભ થશે

ગુજરાત રેડકોસના ચેરમેન અજય પટેલ ઉપસ્થિત રહ્યા હતા. તેમ જ આ પ્રોજેક્ટમાં આરઈસી ફાઉન્ડેશન, દિલ્હીનો આર્થિક સહયોગ આપવા બદલ આભાર વ્યક્ત કર્યો હતો. આ પ્રોજેક્ટમાં ૭ કરોડ રૂપિયાનો ખર્ચ થયો છે.

લોકસેવા માટે તૈયાર કરાયેલા મેડિકલ વાનમાં જીપીએસ સિસ્ટમ પણ લાગેલી છે. જેથી મેડિકલવાન ક્યાં છે, તે પણ ખબર પડશે. જરૂર પડે દર્દીઓને નજીકના મેડિકલ સેન્ટર પર લઈ જઈને તેમની સારવાર અંગે ઓનલાઇન માર્ગદર્શન પણ આપી શકાશે. આ ઉપરાંત ભવિષ્યમાં સર્વાઈકલ કેન્સર, બ્રેસ્ટ કેન્સર જેવી બીમારીઓ અટકાવવા અંગે પણ આયોજન કરવામાં આવી રહ્યું છે. અત્રે ઉલ્લેખનીય છે કે, તાજેતરમાં જ આદિજાતિ વિસ્તારોમાં ગર્ભવતી મહિલાઓને પેડેલી તકલીફોના અહેવાલો સમાચાર પત્રોમાં પ્રસારિત થયા હતા. ત્યારે આ મેડિકલ વાન તેમના માટે આશીર્વાદરૂપ સાબિત થશે. ■

(અમારા પ્રતિનિધિ તરફથી)

અમદાવાદઃ રાજ્ય સરકારના પ્રવાસન વિભાગ દ્વારા દર વર્ષે આયોજિત થતા સાપુતારા મોન્સૂન ફેસ્ટિવલનો આ વર્ષે પણ ભવ્ય રીતે શુભારંભ થવાનો છે. દક્ષિણ ગુજરાતના એકમાત્ર હિલ સ્ટેશન સાપુતારામાં તા. ૨૬ જુલાઈ ૨૦૨૫થી ૧૭ ઓગસ્ટ ૨૦૨૫ સુધી ચાલનારા આ ૨૩ દિવસના ઉત્સવનો આરંભ મુખ્ય પ્રધાન ભૂપેન્દ્રભાઈ પટેલ કરશે. કાર્યક્રમની ખાસ ઉપસ્થિતિમાં પ્રવાસન પ્રધાન મૂળુ બેરા તથા આદિજાતિ વિકાસ રાજ્ય પ્રધાન કુંવરજીભાઈ હળપતિ હાજર રહેશે.

‘એક ભારત શ્રેષ્ઠ ભારત’ થીમ હેઠળ ૧૩ રાજ્યોના ૩૫૪ કલાકારો દ્વારા

ભારતના ‘માન્યેસ્ટર’ ગણાતા અમદાવાદની એકમાત્ર મિલ હવે ‘ભૂતકાળ’ બનશે

(અમારા પ્રતિનિધિ તરફથી)
અમદાવાદઃ એક સમયે અમદાવાદની ઓળખ માન્યેસ્ટર તરીકેની હતી, પરંતુ ધીમે ધીમે મિલો બંધ થવા લાગી. મિલો બંધ થતાં લોકો અન્ય ધંધા-રોજગાર તરફ વળ્યા હતા. હાલ અમદાવાદમાં માત્ર એક જ કાર્યરત મિલ છે. નેશનલ ટેક્સટાઈલ કોર્પોરેશન દ્વારા સંચાલિત છેલ્લી કાર્યરત મિલ બંધ થવા જઈ રહી છે. શહેરના અસારવા વિસ્તારમાં આવેલી રાજનગર મિલને બંધ કરવાની પ્રક્રિયા શરૂ થઈ ગઈ છે. મિલ બંધ થતાં જ અમદાવાદમાં મિલો ભૂતકાળ બની જશે. આ અંગે કામદારોને જણાવવામાં કે આગામી ત્રણથી ચાર મહિનામાં મિલને ઔપચારિક રીતે બંધ કરવાની પ્રક્રિયા હાથ ધરવામાં આવશે તેમ જણાવવામાં આવ્યું છે.

સૂત્રોના જણાવ્યા પ્રમાણે રાજનગર મિલના કામદારોને આઠ મહિનાથી પગાર કે પગાર સ્લિપ મળી નથી. હતાશ થઈને તેમણે મિલમાં વિરોધ પ્રદર્શન કર્યું હતું અને તેમની ફરિયાદો સાથે મેનેજમેન્ટનો સંપર્ક કર્યો હતો. જ્યારે તેમણે પગારની માંગ કરી ત્યારે તેમને મિલના આસન બંધ થવા વિશે જાણ થઈ હતી.

સુરતમાં હીરા કામદારોને હની ટ્રેપમાં ફસાવતી મશરૂ ગેંગ સામે અહવાડિયામાં ત્રણ ફરિયાદ નોંધાઈ

(અમારા પ્રતિનિધિ તરફથી)

અમદાવાદઃ ડાયમંડ નગરી સુરતમાં હીરા કામદારોને હની ટ્રેપમાં ફસાવી મસમોટી રકમ પડાવતી ૨૯ ગેંગ સક્રિય હોવાનો પોલીસની પ્રાથમિક તપાસમાં મસમોટી રકમ પડાવતી ૨૯ ગેંગ સક્રિય થઈ રહી છે. ગેંગના સભ્યો સોશિયલ મીડિયા અને લિક્કટ મેળવવાના બહાને હીરા કામદારોને ટાર્ગેટ કરતી હોવાનો ઘટસ્ફોટ થયો હતો. સુરતમાં રત્ન કલાકારોને જ હની ટ્રેપમાં ફસાવી મસમોટી રકમ પડાવતી મશરૂ ગેંગનો અહવાડિયા પહેલાં પર્દાફાશ થયા બાદ અત્યાર સુધીમાં ત્રણ પોલીસ ફરિયાદ નોંધાઈ હતી. જોકે આ ગેંગનો ભોગ બનેલા લોકોની સંખ્યા વધારે હોવાનું માનવામાં આવે છે, ઘણા લોકો સમાજમાં ઈક્ષત જવાના રૂપે પણ સામે આવ્યા નથી. એક રત્ન કલાકારને હની ટ્રેપમાં ફસાવી ખંડણી વસૂલવા આવેલો ગેંગનો સાગરોત સીસીટીવીમાં કેદ થયો હતો. એમાં ફરિયાદી પૈસા લેવા માટે તેના મિત્રની ઓફિસ પર આવ્યો હતો. આ સમયે આરોપી પણ ફરિયાદીની સાથે રહે છે. ફરિયાદીએ તેના મિત્ર પાસેથી ૪૦ હજાર રૂપિયા ઉછીના લઈને આરોપીને આપ્યા હોવાનું સામે આવ્યું હતું. આ સમગ્ર ઘટના સીસીટીવીમાં કેદ થઈ હતી. જે આ કેસમાં મહત્વનો પુરાવો સાબિત થઈ હતી. ■

સોમનાથ મહાદેવના દર્શને આવતા હોય તેમના માટે પણ ખાસ ગોલ્ડ કાર્ડ સુવિધા ઉપલબ્ધ છે ત્યારે આ વર્ષે અલગ રંગની ગોલ્ડ કાર્ડ સિનિયર સિટિઝન માટે રિઝર્વ રાખવામાં આવશે. ટ્રાફિક સમસ્યા ન સર્જાય તે માટે મંદિર આવવાના મુખ્ય માર્ગને પણ વન વે કરી દેવામાં આવ્યો છે.

દર્શનાર્થીઓ માટે મંદિરના દ્વારા દરરોજ સવારે ૫:૩૦ કલાકે ખોલવામાં આવશે. તે ઉપરાંત સોમનાથ અને તહેવારના દિવસોમાં મંદિર વહેલી સવારે ૪ કલાકે દર્શનાર્થીઓ માટે ખુલ્લું મૂકવામાં આવશે અને રાત્રે ૧૦ વાગ્યા સુધી ખુલ્લું રહેશે. સંધ્યા આરતી સમયે પણ દરરોજ મહાદેવને વિશેષ શૃંગાર કરાશે. ■

સાપુતારામાં ૨૩ દિવસના ભવ્ય મોન્સૂન ફેસ્ટિવલનો આજથી આરંભ થશે

લોકનૃત્યો અને પરંપરાગત પોષાકો સાથે ‘ફોક કાર્નિવલ પરેડ’ યોજાશે. મહારાષ્ટ્રથી લાવણી, પંજાબથી ભાંગડા, રાજસ્થાનથી કલબેલિયા, આસામથી બિહુ, હિમાચલથી નાટી સહિતના લોકનૃત્યો તેમજ ગુજરાતના ડાંગી, ગભાં, રાઘવા, સિદ્ધી ધમાલ અને તલવાર રાસ સહિતના વાઇબ્રન્ટ અને રંગીન પ્રસ્તુતિઓ કાર્યક્રમને ઉત્સવમય બનાવશે. ઉદઘાટન દિવસના મંચ પર ૮૭ કલાકારો દ્વારા ભારતના વિવિધ રાજ્યોના લોકનૃત્યો જેમ કે ભરતનાટ્યમ, કથક, મણિપુરી, ધૂમ્મર, છાઉ અને યશગાના સહિતની નૃત્યશૈલીઓ રજૂ કરવામાં આવશે. આ ભવ્ય પ્રસ્તુતિઓ મહેમાનો તેમજ પ્રવાસીઓ માટે દશ્વરમ્ય અનુભવ બની રહેશે. ■

ગુજરાતની શિક્ષણ પ્રણાલીમાં ક્રાંતિકારી બદલાવ: હવે પરીક્ષાનું ભારણ ઘટશે

(અમારા પ્રતિનિધિ તરફથી)
અમદાવાદઃ ગુજરાતની શિક્ષણ પ્રણાલીમાં ૭૬૦ ઊંચી પરિવર્તન લાવવા માટે શિક્ષણ વિભાગ દ્વારા રચવામાં આવેલી ટાસ્ક ફોર્સના પ્રત્યેક મહત્વપૂર્ણ ભલામણો કરી હતી. આ ભલામણોમાં લેખિત પરીક્ષાઓને ઓછું મહત્વ, બેગલેસ દિવસો, ૪૦ માર્ક્સની લેખિત કસોટી અને શિક્ષકો માટે વહીવટી કાર્યભારમાં ઘટાડો જેવી બાબતોનો સમાવેશ થાય છે. સૂત્રોએ જણાવ્યું હતું કે, અનેક પરામર્શ અને બેઠકો પછી તૈયાર કરાયેલો આ વ્યાપક અહેવાલ મુખ્ય પ્રધાન ભૂપેન્દ્ર પટેલને સુપરત કરવામાં આવ્યો હતો. આ અહેવાલ શાળાના મૂલ્યાંકન પદ્ધતિઓમાં મોટા ફેરફારોની રૂપરેખા આપી હતી, જેનો ઉદ્દેશ્ય તેને રાષ્ટ્રીય શિક્ષણ નીતિ સાથે સુસંગત કરવાનો અને પ્રવૃત્તિ-આધારિત તેમજ તણાવમુક્ત મૂલ્યાંકન પદ્ધતિ રજૂ કરવાનો છે.

એક મુખ્ય ભલામણ વર્તમાન દ્વિ-વાર્ષિક સામૂહિક મૂલ્યાંકન મોડેલને નવી દ્વિ-તબક્કાની સંરચના સાથે બદલવાની છે. આ મુજબ, પ્રથમ સત્રમાં ફોર્મેટિવ એસેસમેન્ટ અને બીજા સત્રમાં સમાપ્તિક મૂલ્યાંકન કરવામાં આવશે. લેખિત પરીક્ષાઓ પરના વધુ પડતા ભારણને

ઘટાડવા માટે ૧૦૦ ટકા લેખિત મૂલ્યાંકન પદ્ધતિમાંથી ૪૦ ટકા લેખિત અને ૬૦ ટકા પ્રવૃત્તિ આધારિત મૂલ્યાંકન મોડેલ તરફ વળવાની ભલામણ કરે છે. સહ-અભ્યાસક્રમની પ્રવૃત્તિઓ, રમતગમત, વ્યવસાયિક તાલીમ અને કલા જેવી પ્રવૃત્તિઓ હવે વિદ્યાર્થીની પ્રગતિનું મૂલ્યાંકન કરવામાં મહત્વપૂર્ણ ભૂમિકા ભજવશે. ટાસ્ક ફોર્સે ત્રિમાસિક આધારિત ૪૦-માર્ક્સની લેખિત કસોટી સૂચવી છે, તેની સાથે પ્રવૃત્તિ-આધારિત મૂલ્યાંકનો પણ કરવામાં આવશે.

ધોરણ ૫ માટે સત્રાંત પરીક્ષાનું ભારણ ૪૦ થી વધારીને ૬૦ માર્ક્સ કરવામાં આવશે, અને ધોરણ છથી ૮ માટે તે ૮૦ માર્ક્સ કરવામાં આવશે. વધુમાં ટાસ્ક ફોર્સે મલ્ટિ સોર્સ એસેસમેન્ટ પર ભાર મૂક્યો હતો. શિક્ષકો ઉપરાંત, વિદ્યાર્થીઓનું મૂલ્યાંકન સહપાઠીઓ અને માતાપિતા દ્વારા પણ કરવામાં આવશે.

આ મોડેલ શૈક્ષણિક દબાણ ઘટાડવા અને ભાવનાત્મક, શારીરિક અને બૌદ્ધિક વિકાસને પ્રોત્સાહન આપવા માટે રચાયેલું છે. સૂત્રો મુજબ આ બોજ ઘટાડવાથી શિક્ષકોને શૈક્ષણિક કાર્ય અને વિદ્યાર્થી જોડાણ પર વધુ ધ્યાન કેન્દ્રિત કરવામાં મદદ મળશે. ■

મુખ્ય પ્રધાને અમદાવાદમાં કાંકરિયા બાલવાટિકાનું લોકાર્પણ કર્યું, ૨૦થી વધુ આકર્ષણો ઉમેરાયાં

(અમારા પ્રતિનિધિ તરફથી)
અમદાવાદઃ મુખ્ય પ્રધાન ભૂપેન્દ્ર પટેલે અમદાવાદ મ્યુનિસિપલ કોર્પોરેશન દ્વારા દક્ષિણ ઝોનમાં આવેલા કાંકરિયા લેક ફ્રન્ટ પરિસરમાં પબ્લિક પ્રાઇવેટ પાર્ટનશિપ ધોરણે રિઝર્વલપ કરવામાં આવેલા બાલવાટિકાનું લોકાર્પણ કર્યું હતું. અત્રે ઉલ્લેખનીય છે કે, અમદાવાદ મ્યુનિસિપલ કોર્પોરેશનના ઝૂ ખાતા હસ્તક આવેલા બાલવાટિકાનું ઉદ્ઘાટન સને ૧૯૫૬માં કરવામાં આવ્યું હતું. બાલવાટિકામાં આવેલી એક્ટિવિટીઓ અત્યારના સમય અનુસાર બાળકોના બૌદ્ધિક અને શારીરિક

ગાંધીનગર હિટ એન્ડ રન કેસમાં બે લોકોનાં મોત

(અમારા પ્રતિનિધિ તરફથી)
અમદાવાદઃ પાટનગર ગાંધીનગરમાં હિટ એન્ડ રનની ઘટના બની હતી. રાંદેણણ પાસે સિટી પ્લસ સિનેમા સામે એક પૂરપાટ ઝડપે દોડતી કારે ચાર લોકોને અડફેટે લીધા હતા.

આ ગમખ્વાર અકસ્માતમાં એક મહિલા સહિત બે લોકોનાં ક્રમક્રમાટીભર્યાં મોત નીપજ્યાં હતાં. મૃતકની ઓળખ હંસાબેન રોહિતકુમાર વાઘેલા (ઉ.વ.૫૬) અને નીતિનભાઈ પ્રતાપભાઈ વસા (ઉ.વ.૬૩) તરીકે થઇ હતી. જ્યારે અન્ય ત્રણ લોકો ગંભીર રીતે ઘાયલ થયા હતા. ઇજાગ્રસ્ત

કામિનીબેન વિપિનભાઈ ઝોડા (ઉ.વ.૬૫) સિવિલમાં સારવાર હેઠળ ખસેડવામાં આવ્યા હતા, જ્યારે વિપિનભાઈ ખોડા (ઉ.વ.૭૫) અને મયુરભાઈ જોષી (ઉ.વ.૩૪) સારવાર હેઠળ છે, જ્યાં તેમની હાલત નાજુક હોવાનું જણાવવામાં આવ્યું હતું.

ગૃહ રાજ્ય પ્રધાન હર્ષ સંઘવીએ કહ્યું, ગાંધીનગરમાં બેકામ કાર ચલાવનાર સામે કડક કાર્યવાહી થશે. તેમણે આ કેસમાં તપાસના આદેશ આપ્યા હતા. ઉપરાંત અકસ્માત અંગે તપાસ કમિટીની રચના થશે તેમ પણ જણાવ્યું હતું.

વિલેપાર્લેના જવેલર્સની ૭૦ લાખની રોકડ લૂંટી ચાર લૂંટારા કારમાં ફરાર

અમદાવાદથી રોકડ લઇને આવી રહેલા ડ્રાઇવરની કારને દહાણુ નજીક રોકીઃ ડ્રાઇવર સહિત બેનાં અપહરણ કરી મનોર પાસે છોડ્યા

(અમારા પ્રતિનિધિ તરફથી)
મુંબઈઃ વિલેપાર્લેના જવેલર્સની ૭૦ લાખની રોકડ લઈને અમદાવાદથી કારમાં આવી રહેલા ડ્રાઈવરને મુંબઈ-અમદાવાદ હાઈવે પર દહાણુ નજીક આંતરીને લૂંટ ચલાવવામાં આવી હતી. બે કારમાં આવેલા ચાર લૂંટારાએ ડ્રાઈવર સહિત બેનાં અપહરણ કરી મનોર નજીક છોડ્યા હોવાનું પોલીસનું કહેતું છે.

કાસા પોલીસ સ્ટેશનના ઈન્સ્પેક્ટર અવિનાશ માંદળેએ જણાવ્યું હતું કે ઘટના સોમવારની મધરાતે દોઢ

વાગ્યાની આસપાસ બની હતી. આ પ્રકરણે ગુજરાતના મહેસાણા જિલ્લામાં સનસિટી બંગલોઝ ખાતે રહેતા મનીષકુમાર ગોઠવાલે (૪૧) નોંધાવેલી ફરિયાદને આધારે ચાર અજાણ્યા શખસ વિરુદ્ધ ગુનો નોંધવામાં આવ્યો હતો. ઘટનાસ્થળે સીસીટીવી કેમેરા ન હોવાથી આરોપીઓની ઓળખ તાત્કાલિક થઈ શકી નથી. એમ તેમણે જણાવ્યું હતું.

પોલીસ ફરિયાદ અનુસાર વિલેપાર્લેના જવેલર્સ સોમવારની સાંજે ડ્રાઈવર ગોઠવાલને તેમની કાર લઈને મુંબઈ પહોંચવાનું કહ્યું હતું. કારમાં

ડ્રાઈવરની સીટ, બાજુની સીટ અને ડિકીમાં મળીને ૭૦ લાખ રૂપિયા રાખવામાં આવ્યા હતા. આ રોકડ મુંબઈ પહોંચતી કરવાની હતી.

મુંબઈ નીકળતાં પૂર્વે ગોઠવાલે તેના મિત્ર અક્ષય પટેલને કારમાં સાથે લીધો હતો. મધરાતે દોઢ વાગ્યાની આસપાસ કાર દહાણુ નજીકના ઘોળ ગામ પાસેના સૂર્યા નદીના પુલ નજીક પહોંચી ત્યારે સામેથી વિરુદ્ધ દિશામાંથી આવેલી બે કારે તેને આંતરી હતી. બન્ને કારમાંથી ઊતરેલા ચાર શખસે લોખંડના સળિયા અને બામ્બુથી ગોઠવાલની કારના કાચ

તોડ્યા હતા. બાદમાં કારમાંથી ગોઠવાલ અને પટેલને નીચે ઉતારી બૂમાબૂમ કરી તો જાનથી મારવાની ધમકી આપી હતી. ફરિયાદમાં જણાવાયું હતું કે ગોઠવાલ અને પટેલની આંખ પર પટ્ટી બાંધી દેવામાં આવી હતી. બન્નેના હાથ પણ કાપડની મદદથી બાંધવામાં આવ્યા હતા. પછી આરોપી બન્નેને પોતાની કારમાં લઈ ગયા હતા. લગભગ બે કલાક ફેરવ્યા પછી સાવરખંડ ખાતેના મનોર-વિક્રમગડ રોડ પર બન્નેને છોડી આરોપીઓ ફરાર થઈ ગયા હતા.

ગોઠવાલ અને પટેલ ચાલતા એક

નારાજ વિધાનસભ્યોને રેવડીની લહાણી

પાલિકા ચૂંટણીઓ પહેલા બોર્ડ - કોર્પોરેશનના અધ્યક્ષપદોની મહાયુતિમાં ૨:૧:૧ની કોર્મ્યુલા સાથે વહેંચણી

વિપુલ વૈથ

મુંબઈઃ મહાયુતિ સરકાર સ્થાનિક સંસ્થાઓની ચૂંટણીઓ પહેલાં રાજ્ય સરકાર સંચાલિત બોર્ડ અને કોર્પોરેશનોમાં લાંબા સમયથી પડતર નિમણૂંકો કરે તેવી શક્યતા છે. નારાજ વિધાનસભ્યો અને પ્રધાન ન બની શકેલા અન્ય નેતાઓને શાંત કરવા માટે, સરકાર ટૂંક સમયમાં રાજ્ય સંચાલિત બોર્ડ અને કોર્પોરેશનોમાં નિમણૂકો કરશે, એમ આધારભૂત સૂત્રો પાસેથી જાણવા મળ્યું છે.

મળતી માહિતી મુજબ ભાજપ, શિવસેના અને એનસીપી માટે ૨:૧:૧ની કોર્મ્યુલા ઘડી કાઢવામાં આવી છે. પક્ષના પદાધિકારીઓએ જણાવ્યું હતું કે મ્હાડા અને સિડકો જેવા કેટલાક મોટા અને મહત્વના બોર્ડ પર ખેંચતાણ ચાલી રહી છે અને મહાયુતિના પ્રધાનોની સંકલન સમિતિએ આ અઠવાડિયે વિવિધ પાસાં પર ચર્ચા કરી હતી. ગયા વર્ષે ડિસેમ્બરમાં સરકારની રચના થઈ ત્યારથી રાજ્ય સરકાર સંચાલિત કોર્પોરેશનો અને બોર્ડમાં નિમણૂકો બાકી છે.

ગયા વર્ષે રાજ્ય વિધાનસભાની ચૂંટણી પહેલા, રાજ્ય સંચાલિત બોર્ડ અને કોર્પોરેશનોમાં નામ આપવામાં આવેલા ચારમાંથી ત્રણને કેબિનેટ પ્રધાનનો દરજ્જો આપવામાં આવ્યો હતો. વિધાનસભ્ય સંજય શિરસાટને સિડકોના અધ્યક્ષ તરીકે નિયુક્ત કરવામાં આવ્યા હતા અને

વિધાનસભ્ય ભરત ગોગાવલેને મહારાષ્ટ્ર રાજ્ય પરિવહન નિગમ (એમએસઆરટીસી)ના અધ્યક્ષ તરીકે નિયુક્ત કરવામાં આવ્યા હતા. બંનેને કેબિનેટ પ્રધાનનો દરજ્જો આપવામાં આવ્યો હતો.

ભૂતપૂર્વ સાંસદ આનંદરાવ અડસુળેને મહારાષ્ટ્ર રાજ્ય અનુસૂચિત જાતિ અને જનજાતિ આયોગના અધ્યક્ષ તરીકે નિયુક્ત કરવામાં આવ્યા હતા અને ભૂતપૂર્વ સાંસદ હેમંત પાટીલને બાળાસાહેબ ઠાકરે હરિદ્રા સંશોધન અને તાલીમ કેન્દ્રના અધ્યક્ષ તરીકે કેબિનેટ દરજ્જો આપવામાં આવ્યો હતો.

જોકે, અધિકારીઓએ જણાવ્યું હતું કે આ વખતે આ બોર્ડ અને નિગમોમાં નિયુક્ત થયેલા નેતાઓને કેબિનેટ દરજ્જો આપવામાં આવશે નહીં કારણ કે સરકારમાં પહેલાથી જ ૩૯ પ્રધાનો રાખવામાં આવ્યા છે.

આ વર્ષે જાન્યુઆરીમાં એકનાથ શિંદેના નેતૃત્વ હેઠળના નગર વિકાસ વિભાગે સિડકોના અધ્યક્ષ તરીકે શિરસાટની નિમણૂક રદ કરી હતી. શિરસાટ હવે કેબિનેટ પ્રધાન હોવાથી નિમણૂક રદ કરવામાં આવી હતી.

ચૂંટણી પહેલા, રાજ્ય સરકારે ચૂંટણી પહેલા સમુદાયો અને જાતિઓને આકર્ષવા માટે રચાયેલા અનેક નવા રાજ્ય સંચાલિત નિગમોની જાહેરાત કરી હતી. આનાથી મહાયુતિ સરકારે તાજેતરના ભૂતકાળમાં સ્થાપિત નવા નિગમોની સંખ્યા પચાસની નજીક પહોંચી ગઈ છે.

શું પ્રધાનમંડળમાં ફેરફાર થશે? મુનગંટીવારની સ્પષ્ટતા

રિપોર્ટર્સમાં માનતો નથી. હું ફક્ત પક્ષના નેતૃત્વના આદેશનું પાલન કરું છું. તેમ છતાં, હું પક્ષ જે જવાબદારી આપે છે તે સ્વીકારીશ.’

દરમિયાન, શિવસેના (યુબીટી)એ એવો દાવો કર્યો છે કે નાર્વેકર પ્રધાનપદ ઇચ્છતા હતા, જેના પર નાર્વેકરે કહ્યું હતું કે, ‘પાર્ટી જે ઇચ્છે તે મારી ઇચ્છા છે.’ ‘પક્ષ દ્વારા આપવામાં આવેલી જવાબદારી સ્વીકારીશ.’

એવી ચર્ચા છે કે વિવાદાસ્પદ નિવેદનો આપનારા અને સરકાર માટે મુશ્કેલી ઉભી કરનારા પ્રધાનોને કેબિનેટમાંથી દૂર કરવામાં આવશે. આ અંગે રાહુલ નાર્વેકરે કહ્યું, એવું કંઈ નથી. બધા નેતાઓ, પ્રધાનો, વિધાનસભ્યો સાહેુ કામ કરી રહ્યા છે. ઘણા લોકો એવા છે જેમને કેટલીક નવી તકો મળશે. જો પાર્ટી તેમને તક આપવા માગે છે, તો તે પણ થઈ શકે છે. જો મારી વાત આવે તો હું પાર્ટી દ્વારા આપવામાં આવેલી જવાબદારી સ્વીકારીશ અને તે અન્ય લોકો માટે પણ એવું જ રહેશે.

નવી મુંબઈ એરપોર્ટ પર ૨૮૫ પોલીસ અધિકારીઓની ભરતીને મંજૂરી

નવી મુંબઈઃ નવી મુંબઈના બહુચર્ચિત આંતરરાષ્ટ્રીય એરપોર્ટ માટે હવે ૨૮૫ પોલીસ પદ ભરવા માટે ગૃહ વિભાગે મંજૂરી આપી છે. આ પદ એરપોર્ટ પરના ચેકપોસ્ટ માટે ડરો. આ માટે ૧૦,૧૦૮,૦૦૦ રૂપિયાનો ખર્ચ થવાની શક્યતા છે.

સરકારે નવી મુંબઈમાં આંતરરાષ્ટ્રીય એરપોર્ટનો પ્રથમ તબક્કો સપ્ટેમ્બરથી શરૂ કરવાની યોજના બનાવી છે. નવી મુંબઈ એરપોર્ટ પનવેલ અને ઉલવે પોલીસ સ્ટેશનના અધિકારક્ષેત્ર હેઠળ આવે. આ એરપોર્ટ માટે સિડકો વહીવટીતંત્રે ઉલવે,

૧૭ પોલીસ કોલોનીનો પુનર્વિકાસ

મુંબઈઃ મહારાષ્ટ્ર હાઉસિંગ એન્ડ એરિયા ડેવલપમેન્ટ ઓથોરિટી (મ્હાડા) ની જમીન પર મુંબઈમાં આવેલી ૨૭ પોલીસ કોલોનીમાંથી ૧૭નું રિઝેલપમેન્ટ કરવાનો પ્રસ્તાવ તૈયાર કરવામાં આવ્યો છે, તેનું સાત વસાહતોમાં રિઝેલપમેન્ટ કરવામાં આવશે. આ પ્રોજેક્ટ ઝડપથી પૂર્ણ કરવા માટે ત્રણ અલગ-અલગ ટેન્ડર બહાર પાડવામાં આવશે અને વિવિધ એજન્સીઓ દ્વારા રિઝેલપમેન્ટ હાથ ધરવામાં આવશે. ગૃહ વિભાગે આ પ્રસ્તાવને પ્રાથમિક મંજૂરી આપી દીધી છે અને ગૃહ વિભાગ તરફથી ‘નો ઓબ્જેક્શન સર્ટિફિકેટ’ પણ મળી ગયું છે. આ સંદર્ભમાં મ્હાડા દ્વારા તૈયાર કરાયેલ પ્રસ્તાવ ટૂંક સમયમાં સરકાર સમક્ષ રજૂ કરવામાં આવશે. પહેલો પત્ર જાન્યુઆરી ૨૦૨૩માં મોકલવામાં આવ્યો હતો. મ્હાડા ૧૭ વસાહતોમાં ૪,૭૨૫ ફ્લેટનો પુનર્વિકાસ કરશે.

મંત્રાલયનો સાતમા માળે છતનો કેટલોક ભાગ પડ્યોઃ સુદૈવે કોઈ નુકસાન નહીં

(અમારા પ્રતિનિધિ તરફથી)
મુંબઈઃ રાજ્યના નાગરિકોની સુરક્ષાની જવાબદારી જેના પર છે તે મંત્રાલય જ સુરક્ષિત નથી તો રાજ્યને કેવી રીતે સંભાળી શકશે એવો મહત્વનો સવાલ ઉપસ્થિત કરે એવી ઘટના શુક્રવારે મુંબઈના મંત્રાલયમાં નોંધાયો હતો.

મહારાષ્ટ્રના મુખ્ય પ્રધાન દેવેન્દ્ર ફડણવીસના અખતવાર હેઠળ આવતા મુખ્ય પ્રધાન તખીબી સહાય સેલની બહાર છતનો કેટલોક ભાગ તૂટી પડતાં સનસનાટી ફેલાઈ ગઈ હતી. આખા રાજ્યનો કારભાર જ્યાંથી ચાલી રહ્યો છે તે મંત્રાલયમાં જ આ હોનારત શુક્રવારે થઈ હતી. આને પગલે મંત્રાલયમાં સુરક્ષા અંગે નવી ચિંતા વ્યક્ત થઈ રહી છે. આ અકસ્માતમાં કોઈપણ જખમી થયું નથી એવી સ્પષ્ટતા સાતમા માળે આવેલા રાજ્ય સરકારના સામાન્ય વહીવટી વિભાગના

અધિકારીઓ દ્વારા કરવામાં આવી હોવા છતાં રાજ્યના મુખ્યાલયમાં બનેલી આ ઘટનાથી સરકારના કારભાર પર અનેક ચિંતા ઊભી થઈ છે.

અધિકારીઓએ જણાવ્યું હતું કે સીલિંગનો નાનો ભાગ તૂટી પડ્યો હતો, તેમાં કોઈને ઈજા પહોંચી નહોતી. અહીં ઉલ્લેખનીય છે કે આ છતનો ભાગ તૂટી પડ્યો તે ભાગ તખીબી સહાય સેલની બહાર જ છે. આ સેલમાં મદદ માટે આખા રાજ્યમાંથી લોકો આવતા હોય છે અને કાયમ ગરદી રહેતી હોય છે. આવી સ્થિતિમાં જો લોકોની હાજરીમાં આ અકસ્માત થયો હોત તો શું થાત એવી ચિંતા વ્યક્ત થઈ રહી છે. જાળવણી અને ચોર્ય દેખભાળને અભાવે આ અકસ્માત થયો હોવાનું કહેવાઈ રહ્યું છે અને તેને તેને ધ્યાનમાં રાખીને વહીવટીતંત્રે તાત્કાલિક બાકીના ભાગની તપાસ અને સમારકામ ચાલુ કર્યું હતું.

અનિલ પરબ અધૂરા વકીલ, યોગેશ કદમનું રાજીનામું લઈ બતાવેઃ ભૂતપૂર્વ પર્યાવરણ પ્રધાન રામદાસ કદમ

(અમારા પ્રતિનિધિ તરફથી)
મુંબઈઃ અનિલ પરબ અધુરા વકીલ છે, મેં ૩૨ વર્ષ વિધાનસભામાં કામ કર્યું છે. હું દરેક નિયમ જાણું છું. પ્રધાન પર આરોપ લગાવતી વખતે ૩૫ દિવસની નોટિસ આપવી પે છે અને આરોપ લગાવવા માટે સ્પીકરની પરવાનગી લેવી પે છે. તેની એક નકલ આગલા દિવસે સ્પીકરને આપવી પે છે અને પછી સ્પીકરની પરવાનગીથી આરોપ લગાવવા પે છે. જોકે, આ અધુરા વકીલોએ એવું ન કર્યું અને યોગેશ કદમ ગૂઝમાં ન હોય ત્યારે ગુપ્ત રીતે આરોપો લગાવ્યા હતા. તેમણે યોગેશ કદમને તેમનું રાજીનામું લઈ બતાવવાનો પડકાર ભૂતપૂર્વ પર્યાવરણ પ્રધાન રામદાસ કદમે ફેંક્યો છે. તેઓ ખેડમાં એક પત્રકાર પરિષદમાં બોલી રહ્યા હતા.

તેમણે કહ્યું હતું કે, ડાનસ ખાર યોગેશ કદમની માતાનો હોવાનો આરોપ લાગી રહ્યો છે, પરંતુ તેમણે એમ પણ કહ્યું હતું કે તેઓ બે દિવસમાં અનિલ પરબ સામે વિશેષાધિકાર ભંગની ફરિયાદ કરશે. અનિલ પરબે ગુંડાગીરીની ભાષાનો ઉપયોગ ન કરવો જોઈએ, હું ડરતો નથી. જો તમારી પાસે હિંમત હોય તો રાજીનામું લઈને

દેખાડો, એવા શબ્દોમાં શિવસેનાના નેતા રામદાસ કદમે અનિલ પરબને પડકાર ફેંક્યો હતો. કદમે એમ પણ કહ્યું હતું કે તેઓ યોગેશ કદમને કહીને રાજ્યના તમામ ડાન્સ બાર બંધ કરાવવાની ઝૂંબેશ હાથ ધરાવશે.

આ અધુરા વકીલોએ નિયમોનું પાલન ન કર્યું અને યોગેશ કદમ ગૂઝમાં ન હોય ત્યારે ગુપ્ત રીતે આરોપો લગાવ્યા હતા. જ્યારે આવી રીતે નિયમોનો ભંગ કરીને આવા આરોપો લગાવવામાં આવે છે, ત્યારે સ્પીકરના નિયમો મુજબ આ મામલો ગૃહના ફ્લોર પર મૂકતા નથી, આ વિધાનસભાનો નિયમ છે. શું આ અધુરા વકીલને આટલી ખબર નથી? એવો સવાલ રામદાસ કદમે ઉઠાવ્યો છે. નિયમોની બહાર કામ કરીને આ આરોપો લગાવવામાં આવ્યા છે. રામદાસ કદમે પત્રકાર પરિષદમાં એવી પણ માહિતી આપી હતી કે અનિલ પરબ સામે વિશેષાધિકાર ભંગની કાર્યવાહી થઈ શકે છે.

તેમણે કહ્યું કે, અમે ક્યારેય ડાન્સ બારનો ધંધો ચલાવ્યો નથી. ડાન્સ બાર ચલાવીને સામાન્ય લોકોના જીવને બરબાદ કરવાનું પાપ અમે ક્યારેય કર્યું નથી.

હિન્દુ મરણ

કોળી પટેલ અમલસાડ ગામ કોલવાના, ગં. સ્વ. કાંતાબહેન ગોવિંદભાઈ પટેલ (ઉં. વ. ૮૫) તા. ૨૨-૭-૨૦૨૫ના રોજ દેવલોક પામલ છે. તે સ્વ. ગોવિંદભાઈ મકનજી પટેલના પત્ની. તે હિતેશ (રાજુ), ગુણવંતના મમ્મી. તે રેખાબહેન, કલાબહેનના સાસુ. તે પાથ પ્રધિક્ષના દાદી. તે અરવિંદભાઈ, લલીબહેન, સુરેશભાઈ, સુમનભાઈ, સ્વ. મધુબહેન, પંકજભાઈના બહેન. તેમનું બેસણ તા. ૨૮-૭-૨૦૨૫ના રોજ, સમયઃ ૧૦ થી ૫. અને તુલસીપૂજન તા. ૨-૮-૨૦૨૨પના સમય ૪-૦૦ વાગ્યે ગામ કોલવા, દાંડી ફળિયા અમલસાડ ખાતે રાખેલ છે.

કચ્છી ભાટીયા

જે કિશન (મધુભાઇ) તે વૃજકુંવર ગોલઘઘાસ ભાટીયાના પુત્ર (ઉં. વ. ૯૩) તે વીણા (મધુરી)ના પતિ. તે જયોતિ, કિરીટ અને વિરેનના પિતાશ્રી. તે ભરત મર્ચન્ટ, અમિતા કિરીટ અને વર્ષા વિરેનના સસરા. તે શ્યામ, પરષોત્તમ, ચંદ્રસેન, પ્રમિલા નયન અને વિનુના ભાઇ. તે સ્વ. રાધાબેન પરપોતમ ચોખાવાળાના જમાઇ. ગુરુવાર, તા. ૨૪-૭-૨૫ના શ્રીજીચરણ પાખ્યા છે. પ્રાર્થનાસભા તા. ૨૭-૭-૨૫ના રવિવાસ્ના પુત્ર ભરતભાઇ પારેખ (ઉં. વ. ૭૫) બુધવાર તા. ૨૩-૭-૨૫ના રોજ શ્રીજીચરણ પામેલ છે. તે મીના (મંજુબેન)ના પતિ. પ્રીતિ, પાયલ જેઠ બગબીના પિતા. નવનીતરાય, સ્વ. હંસાબેન પ્રાણલાલ મહેતા, ગં. સ્વ. કાંકીલાબેન વીરેન્દ્રભાઇ શેઠના ભાઇ. વીણાબેનના દીપર. અમરેલીવાળા સ્વ. કરસનદાસ હીરજીભાઇ કાણકિયાના જમાઇ. પ્રાર્થનાસભા શનિવાર, તા. ૨૬-૭-૨૫ના કે. સી. કોલેજ હોલ, ૧૨૪ દિનશ્યા વાઘડા રોડ, ચચંદિય, મુંબઇ-૪૦૦૦૨૦. સાંજે ૫થી ૭.

કથોળ

સાવરકુંડલાવાળા સ્વ. વેણીલાલ વચ્છરાજભાઇ પારેખ સ્વ. મંછળાબેન પારેખના પુત્ર ભરતભાઇ પારેખ (ઉં. વ. ૭૫) બુધવાર તા. ૨૩-૭-૨૫ના રોજ શ્રીજીચરણ પામેલ છે. તે મીના (મંજુબેન)ના પતિ. પ્રીતિ, પાયલ જેઠ બગબીના પિતા. નવનીતરાય, સ્વ. હંસાબેન પ્રાણલાલ મહેતા, ગં. સ્વ. કાંકીલાબેન વીરેન્દ્રભાઇ શેઠના ભાઇ. વીણાબેનના દીપર. અમરેલીવાળા સ્વ. કરસનદાસ હીરજીભાઇ કાણકિયાના જમાઇ. પ્રાર્થનાસભા શનિવાર, તા. ૨૬-૭-૨૫ના કે. સી. કોલેજ હોલ, ૧૨૪ દિનશ્યા વાઘડા રોડ, ચચંદિય, મુંબઇ-૪૦૦૦૨૦. સાંજે ૫થી ૭.

દશા સોરઠિયા વણિક

બાબરા નિવાસી સ્વ. સુશીલાબેન બચુભાઇ મલકાણના સુપુત્ર સુરેશભાઇ મલકાણ (ઉં. વ. ૭૩) તે હીરાબેન પ્રાણલાલ સાંળાણના જમાઇ. સ્વ. મીનાબેન મલકાણના પતિ. ઇશિતા નયનેશ શેઠના પિતાશ્રી. તે મીતાબેન શરદભાઇ શેઠના પિતાશ્રી. તે સ્વ. કુસુમબેન નરેન્દ્રકુમાર ગાંધી, સ્વ. હર્ષબેન સુધીરકુમાર માયાણી, દશાબેન ધીરજકુમાર શુવ, આશાબેન ધર્મેશકુમાર વાશીના મોટાભાઇ. તા. ૨૨-૭-૨૫ના મંગળવારના શ્રીજીચરણ પામેલ છે. લોકિક પ્રથા બંધ રાખેલ છે.

હાલાઇ બ્રહ્મક્ષત્રીય

સ્વ. હેમરાજ મુળજી મામતોરાના સુપુત્ર હસમુખરાય મામતોરા (ઉં. વ. ૮૦) ગામ જામખંભાળિયા હાલ મુંબઇ તે ઊર્મિલાબેનના પતિ. ધર્મેશભાઇ તથા નરેશભાઇના પિતાશ્રી. નીતાબેનના સસરા. ભાવીની, હીલના દાદા. જેઠાલાલ ગોહુલદાસ ગીરીના જમાઇ તા. ૨૪-૭-૨૫ના ગુરુવારના રામચરણ પામેલ છે. પ્રાર્થનાસભા તા. ૨૬-૭-૨૫ શનિવારના સાંજે ૪થી ૬. દે. ૧૭૦૬, અમનગૃહ, ૧૭મે માળે, સી. પી. ટેંક રોડ, રાજ પાંજરાપોળની સામે, મુંબઇ-૪૦૦૦૪૪.

સોરઠિયા બ્રહ્મક્ષત્રિય

જે તપુર નિવાસી હાલ મલાડ સ્વ. પ્રભુદાસ વલ્લભદાસ ગરાયના ધર્મપત્ની ગં. સ્વ. પ્રભાબેન ગરાય (ઉં. વ. ૯૮) તે સ્વ. હસમુખભાઇ, ભરતભાઇ, સ્વ. ગં. સ્વ. કંચનબેન પ્રવીણકુમાર છાટબાર, સ્વ. વનિતાબેન પરેશજીવાર છાટબાર, દીપતીબેન દીપકકુમાર ઠુલબ, ગં. સ્વ. હંસાબેન શૈલેષકુમાર જગડ, નીલાબેન દોલતકુમાર બાગરિયા, ગં. સ્વ. છાયાબેન શૈલેષકુમાર વીંછીના માતુશ્રી. ગં. સ્વ. ઇંદુ બેન હસમુખભાઇ, ભાનાબેન ભરતભાઇના સાસુ. ભાણજી રુપનાથ પંધ્યાના દીકરી તા. ૨૭-૭-૨૫ બુધવારના શ્રીજીચરણ પાખ્યા છે. પ્રાર્થનાસભા તા. ૨૭-૭-૨૫ રવિવારે ૪થી ૬. દે. લોણણ મહાજન વાડી, એસ. વી. રોડ, કાંદિવલી (વેસ્ટ).

બ્રહ્મક્ષત્રિય

દાઘ નિવાસી હાલ બોરીવલી, સ્વ. શાંતાબેન તથા સ્વ. જગજીવનદાસ કા નજભાઈ બગરીયાના પુત્ર સ્વ. જગદીશભાઈ બગરીયા (ઉં. વ. ૬૬) ૨૪/૭/૨૫ના શ્રીજીશરણ પામેલ છે. મીનાબેનના પતિ. ચિંતન, ભેરવીના પિતા. હિના તથા હિતેનના સસરા. કૌશલ્યા પંડ. મહાલક્ષ્મી જગડ, ગં. સ્વ. સરસ્વતી નિર્મળ, દશા જગડના ભાઈ. રતનબેન ખીમજીભાઇ નાગાગ્રના જમાઈ. પ્રાર્થનાસભા ૨૬/૭/૨૫ના ૪ થી ૬. વર્ધમાન સ્થા જેન સંઘ, મોટા ઉપાશ્રય, એસ વિ રોડ, પારેખગઢી ક્રેનર્, કાંદિવલી વેસ્ટ.

દીવ મોઢ વણિક મૂળગામ દીવ હાલ કાંદિવલી, સ્વ. અરવિંદકુમાર તુલસીદાસ શાહના ધર્મપત્ની ગં. સ્વ. માલતીબેન શાહ (ઉં. વ. ૭૬) ૨૭/૭/૨૫ના શ્રીજીશરણ પામેલ છે. તે સંજીવ-સંપૂર્ણ, રાજશ-ક્રાજલ તથા સોવલ હિતેશકુમાર કારિયાના માતુશ્રી. સ્વ. હિતેશચંદ્ર-સ્વ. કુમુદી બેન તથા સ્વ. પ્રવિણાબેન મુર્દુદેવંદ શાહના ભાભી. જીરાર, બરા, દિશા ધૈર્ધ શાહ, ધીર તથા યેશના બરા. પિયરપક્ષે સ્વ. રૂક્મણીબેન તથા સ્વ. શામળદાસ ગુલાબચંદ. કાર પુનાવાળાના દીકરી. સર્વ પક્ષની પ્રાર્થનાસભા ૨૭/૭/૨૫ના રવિવાર ૫ થી ૭. શ્રી હાલાઇ લોહાણા બાળાશ્રમ બેન્ડરેટ હોલ, મથુરાદાસ એક્ષટેન્શન રોડ, અંતુલવતર પાસે, કાંદિવલી વેસ્ટ.

ઔદિચ્ય સહજા ઝાલાવાડી બ્રાહ્મણ માતુશ્રી નાલિદેવી નરેશકુમાર પાઠક (ઉં. વ. ૮૧) ગુરુવાર તા. ૨૪/૭/૨૫ના કેલાસવાસી થયા છે. વિપુલ, કેતન, સંગીતા, હીનાના માતુશ્રી. પાયલ, છાયા, જસ્મીનકુમાર, હિરેન્દ્રુમારના સાસુમા. સ્વ. ચંદ્રિકાબેન, મહેશભાઈ, સ્વ. ગીતાબેન હર્ષાબેન, વિજયભાઈના બહેન. જીગર-નિરાલી, ધ્વની-વિરલ, આલ્કિત-ભાવિકા, નમ્રતા-કેવિન, ધિમ-રૂપબ, જશ, પાર્થ,

પારસી મરણ

ગઈ કાલે ડુંગરવાડી પર કોઇ પણ પારસી મરણ નોંધાયું નથીજી.

જૈન મરણ

વોઘારી દશા શ્રીમાળી સ્થાનકવાસી જૈન સોનગઢ નિવાસી હાલ ન્યુયોર્ક જગતકિશોર (ઉં. વ. ૮૨) તા. ૨૩-૭-૨૫ના રોજ અરિહંશરણ પામેલ છે. તે સ્વ. શાંતાબેન પ્રેમચંદ દામણીના જયેજ પુત્ર. સાગરના પિતાશ્રી. અ. સો. પૂતમના સસરા. એન્જલના દાદાજી. તે નટુ ભાઈ, સ્વ. કીર્ણાબેન કિરીટભાઇ મહેતા, કિરીટભાઇ, ભૂપેન્દ્રભાઇ, સ્વ. અરુણભાઈ, સ્વ. દિલીપભાઇનાં મોટાભાઇ. તે સ્વ. હંસાબેન રમણભાઇ તલાટીના જમાઇ. પ્રાર્થના અને લૌકિક વ્યવહાર બંધ રાખેલ છે.

કાઠ સતારીશ વિસા શ્રીમાળી જૈન

આગલોડ નિવાસી હાલ મલાડ, ક્રંતિલાલ ક્રેદરલાલ શાહ (ઉં. વ. ૯૨) તા. ૨૪-૦૭-૨૫ના અરિહંતશરણ પામેલ છે. જાસુદે બેનના પતિ. સ્વ. શકરીબેન ક્રોદરલાલના સુપુત્ર. સ્વ. દલપતભાઈ કંકુ ચંદ ના જમા

લોક એક્સ

સ્પોર્ટ્સમેન

અજય મોતીવાલા
feedback@bombaysamachar.com

કુંબલે ને પંત જેવા કમબેક કોઈના નહીં

સ્પિન લેજન્ડ અનિલે જડબું તૂટી ગયા પછી પણ ફરી રમીને લારાની વિકેટ લીધેલી...

રિષભ પગ તૂટવા છતાં બેટિંગ કરીને લડાયક શક્તિ દેખાડી



અનિલ કુંબલ



રિષભ પંત

રિષભ પંતની ખંતને સલામ. ઉત્તરાખંડના હરિદ્વારમાં જન્મેલા ભારતના આ ફાઇટરને ઈજા સાથે જાણે બહુ લેણું છે. જોકે દરેક ઘા થયા બાદ ઘાયલ શેરની જેમ લડવાની આ વિકેટકીપર-બેટ્સમેનની વૃત્તિ ખાસ કરીને છેલ્લા બે દિવસથી યુવા વર્ગના કરોડો લોકો માટે પ્રેરક બની રહી છે. ફૂલ્લી ફિટ હોય ત્યારે સમરસોલ્દની સ્ટાઇલમાં સેલિબ્રેશન કરવું કે પછી ગંભીર ઈજાને અવગણીને મેદાન પર આવીને ટીમ માટે લડવું એ પંત માટે હવે સાવ સામાન્ય વાત છે.

ઘાયલ થયા પછી પણ દિલનો અવાજ સાંભળીને અને મન મક્કમ કરીને ફરી રમવું એવું પંતે પહેલી વાર નથી કર્યું. ૨૦૨૦-’૨૧માં સિડનીમાં પંતને કોણીમાં બોલ વાગ્યો હતો અને તે હાથ મૂવ પણ નહોતો કરી શકતો એમ છતાં પેઇનકિલર લઈને પહેલાં તો તે નેટમાં પ્રેક્ટિસ કરવા ગયો હતો અને પછી મેંચમાં પોતાના નિર્ધારિત સ્થાન કરતાં ઉપરના કમે બેટિંગ કરવા આવ્યો હતો અને એક સત્રમાં ૯૭ રન કરીને ટેસ્ટને ડ્રો કરાવી હતી. મેંચેસ્ટરમાં ચાલી રહેલી સિરીઝની ચોથી ટેસ્ટમાં પંતને સર્જરીવાળા જમણા પગમાં બોલ વાગતાં ફ્રેક્ચર થયું હતું અને તેણે વધુ રમીને પગને વધુ મુશ્કેલીમાં મૂકવાનું જોખમ વહીરીને છેક ૧૧મા નંબરે નહીં, પણ ટીમને જરૂર હતી એ સમયે બેટિંગ કરી હતી. મેંચને ડ્રોમાં લઈ જવાની હોય કે ટીમને જિતાડવાની હોય એવી સ્થિતિ પણ નહોતી. ભારતનો સ્કોર છ વિકેટે ૩૧૪ રન હતો અને બોલસને બોલિંગમાં બહુ સારી મૂવમેન્ટ પણ મળતી હતી. એ સંજોગોમાં પંત મેંચેસ્ટરમાં હજારો પ્રેક્ષકોના સ્ટેન્ડિંગ ઓવેશન વચ્ચે મેદાન પર આગમન કર્યું અને ૧૪૮ વર્ષની ટેસ્ટ ક્રિકેટના લણકુ ખેલાડીઓમાં પોતાનું નામ લખાવી દીધું હતું.

બુધવારે પંતને ક્રિસ વોક્સના ચોર્કરમાં રિવર્સ સ્વીપ મારવા જતાં પગમાં બોલ વાગ્યો ત્યાર પછી પગવારમાં પગનો નીચેનો ભાગ સુજ ગયો હતો. તે ચાલી નહોતો જ શકતો, જમીન પર પગ પણ નહોતો મૂકી શકતો એટલી તેની ઈજા ગંભીર હતી. તેને જોઈને જ બધાને ખાતરી થઈ

ગઈ હશે કે તેને પગમાં ફ્રેક્ચર થયું છે. ગુરુવારે સવારે સાથી ખેલાડીઓ પ્રેક્ટિસ માટે મેંચેસ્ટરના સ્ટેડિયમ તરફ આવવા રવાના થયા હતા ત્યારે પંતને વધુ સારવાર અને રફેન માટે હોસ્પિટલમાં જઈ જવામાં આવ્યો હતો. ડૉક્ટર તો તેને પાંચથી છ અઠવાડિયા પૂરો આરામ કરવાની સલાહ આપી હતી, પરંતુ પંતે તેમને જરૂર કહી દીધું હશે કે મારે ગમે એમ કરીને ફરી બેટિંગ કરવી છે એટલે કંઈક એવું કરો કે હું મેદાન પર ઊતરીને પિચ સુધી પહોંચી શકું અને ક્યારેક રન દોડી શકું.

પંત મૂન બૂટમાં ફરી રમવા આવ્યો અને હાફ સેન્ચુરી પૂરી કર્યા બાદ ૫૪ રનના સ્કોર પર

આઉટ થઈને પાછો આવ્યો ત્યારે પણ તેને પ્રેક્ષકોએ ઊભા થઈને તેની લડાયક શક્તિને બિરદાવી હતી.

પંતને ડિસેમ્બર, ૨૦૨૨માં ગંભીર કાર અકસ્માત નડ્યો હતો અને શરીરના અનેક ભાગોમાં તેને ઈજા થઈ હતી. જમણા પગમાં તેણે ત્રણ જગ્યાએ સર્જરી કરાવી હતી અને ‘વિલ પ્લે અગેઇન’ના દૃઢ નિર્ધાર બાદ (ઘણા દિવસો કંઈક એવું કરો કે હું મેદાન પર ઊતરીને પિચ સુધી કામઘોડીની મદદથી ચાલ્યા બાદ) કુલ ૬૩૫ દિવસે મેદાન પર તેણે કમબેક કર્યું હતું.

રિષભ પંતના ફાઇટિંગ સ્પિરિટે ૨૦૦૨માં અનિલ કુંબલની લડાયક ઇનિંગ્સની યાદ અપાવી

છે. ૨૩ વર્ષ પહેલાં એન્ટિગામાં વેસ્ટ ઇન્ડિઝ સામેની ટેસ્ટ દરમ્યાન બેટિંગ દરમ્યાન જડબું તૂટી ગયા પછી કુંબલેને ડૉક્ટરે સર્જરી કરાવવાની સલાહ આપી હતી. કુંબલેએ ઓપરેશન માટે બેંગલૂરુ પાછા આવવાની યોજના ઘડ્યા પછી એને બાજુ પર રાખીને અને પેઇનકિલર લઈને તે પ્રેક્ષકોના સ્ટેન્ડિંગ ઓવેશન વચ્ચે મેદાન પર ઊતર્યો હતો અને બ્રાયન લારાની વિકેટ લઈને ઇતિહાસમાં પોતાનું નામ લખાવી દીધું હતું. જો કુંબલેએ ત્યારે એ લડત ન બતાવી હોત તો એ ટેસ્ટ ડ્રોમાં ન ગઈ હોત અને ભારતે પરાજય જોવો પડ્યો હોત.

પટૌડીએ એક આંખ ગુમાવ્યા પછી શાનદાર કેરીઅર માણી

(૧) ભારતના ભૂતપૂર્વ સુકાની મન્સૂર અલી ખાન પટૌડી ૧૯૬૧માં ૨૦ વર્ષના હતા ત્યારે તેમને ગંભીર કાર અકસ્માત નડ્યો હતો. વિન્ડસ્કીનનો કોચ તેમની જમણી આંખમાં જતાં તેમણે કાયમ માટે એ આંખની દૃષ્ટિ ગુમાવી હતી. જોકે તેમણે ક્રિકેટમાં કરીઅર બનાવવાનો દૃઢ સંકલ્પ રાખ્યો અને આજે તેમનું નામ ભારતના ટોચના બેટ્સમેનોમાં તેમ જ શ્રેષ્ઠ કેપ્ટનોમાં લેવામાં આવે છે.



(૨) એપ્રિલ, ૧૯૮૩માં બાર્બેડોઝમાં મોહિન્દર અમરનાથને બેટિંગ દરમ્યાન ખતરનાક ફાસ્ટ બોલર માલ્કમ માર્શલના બાઉન્સરમાં બોલ મોં પર વાગ્યો હતો એમ છતાં મોહિન્દરે બે કલાક સુધી બેટિંગ કરી હતી અને ૮૦ રન કર્યા હતા. કેરિબિયનોને કદાચ ત્યારે જ ભારતીયોની લડાયક તાકાતનો અણસાર મળી ગયો હશે. જૂન, ૧૯૮૩માં ભારતે વેસ્ટ ઇન્ડિઝને ફાઇનલમાં હરાવીને વર્લ્ડ કપ જીતીને નવો ઇતિહાસ રચ્યો હતો.

(૩) ૨૦૧૦માં મોહાલીમાં ઓસ્ટ્રેલિયા સામેની ટેસ્ટમાં વીવીએસ લક્ષ્મણને પીકમાં અસહ્ય દુખાવો શરૂ થયો હતો. પહેલા દાવમાં તેણે ૧૦મા નંબરે બેટિંગ કરી હતી અને ફક્ત બે રન કર્યા હતા. બીજા દાવમાં ભારતે જીતવા ૨૧૬ રન કરવાના હતા. લક્ષ્મણ સાતમા નંબરે બેટિંગ કરવા આવ્યો હતો. ત્યારે ભારતે ૭૬ રનમાં પાંચ વિકેટ ગુમાવી દીધી હતી. ૧૨૪મા રને ભારતે આઠમી વિકેટ પણ ગુમાવી દીધી હતી અને લક્ષ્મણ દોડી પણ નહોતો શકતો કે પગ આસાનીથી મૂવ પણ નહોતો કરી શકતો એ હાલતમાં તેણે મિયલ જોન્સન, શેન વોટ્સન, બેન હિલ્કેનહોસ, ડગ બોલિન્જર અને નેથન હોરિટ્ઝ જેવા જાણીતા બોલરનો સામનો કરીને ૧૮૨ મિનિટ સુધી કીઝ પર ટકી રહીને ૭૯ બોલમાં અણનમ ૭૩ રન કર્યા હતા અને ભારતને એક વિકેટના માર્જિનથી રોમાંચક અને યાદગાર વિજય અપાવ્યો હતો.

(૪) ૨૦૨૧માં સિડનીમાં નવા વર્ષની ટેસ્ટમાં ઓસ્ટ્રેલિયા સામેની ટેસ્ટના બીજા દાવમાં ભારતે ૪૦૭ રન કરવાના હતા. ભારતે ૨૭૭ રનમાં પાંચ વિકેટ ગુમાવી દીધી હતી. રવિચન્દ્રન અશ્વિન પીકના અસહ્ય દુખાવા છતાં બેટિંગમાં આવ્યો હતો અને પિચ પર હનુમા વિહારી સાથે જોડાયો હતો. હનુમા વિહારીને ત્યારે પગના રનાયુઓ ખેંચાઈ જવાની ગ્રેડ-૪ પ્રકારની ટકલીક થઈ હતી. એ ઈજા એવી હતી જેમાં ખેલાડીએ તાબાતોબ રમવાનું છોડીને થોડા અઠવાડિયા આરામ કરવો પડે, પરંતુ હનુમા અઢી કલાક રમ્યો હતો અને ૨૩૭ મિનિટની ઇનિંગ્સમાં તેણે ૧૬૧ બોલમાં અણનમ ૨૩ રન કર્યા હતા. તેની સાથે અશ્વિન ૧૯૦ મિનિટ સુધી કીઝમાં રહીને ૧૨૮ બોલમાં ૩૯ રન પર અણનમ રહ્યો હતો અને તેમણે બન્નેએ મેંચ ડ્રો કરાવી હતી.

અરાઉન્ડ ધ વર્લ્ડ

પ્રતિક્ષા થાનકી
pratiksha.thanki@bombaysamachar.com

અલગ અલગ સીઝનમાં બે-ત્રણ વાર જાપાન આવી ચૂકેલાં લોકોને કોઈ ને કોઈ કારણસર માઉન્ટ ફુજી જોવાનું રહી જાય છે એવું સાંભળવામાં આવેલું. એવામાં અમે ટ્રિપ પ્લાન જ એ રીતે કરી હતી કે જો વેધર સાથ આપે તો અમે ફુજી-સાનને જોયા વિના પાછાં નહીં જ જઈએ. હાકોનેની પહેલી ટ્રિપ દરમ્યાન તો માત્ર બસ પાર્કિંગ લોટમાં ઝલક બતાવીને ફુજીએ અમને વાદળો પાછળ છુપાઈને હાથતાળી આપી દીધી હતી. આવું બનવાની પૂરતી તૈયારી સાથે અમે ટોક્યોમાં પૂરતા બફર સાથે કામ પ્લાન બનાવેલી. અને એ બફરનો ઉપયોગ કરવા માટે અમે એક સવારે આખો દિવસ વરસાદ નહીં જ પડે તેની ખાતરી સાથે કાવાગુચિકો જોવા નીકળી પડ્યાં હતાં. હજી સુધી અમને ટોક્યો અને આસપાસની ૩ ટ્રિપમાં હાકોનેના બે કલાક બાદ કરતાં કયાંય સરખો તડકો ચાખવા મળ્યો ન હતો. હવે જે દિવસે કાવાગુચિકોનો પ્લાન બન્યો હતો તે દિવસે તો બેગમાં સાવ સંતાડી દીધેલું સનસ્કીન બહાર કાઢવાનો સમય આવી ગયો હતો.

કાવાગુચિકો કઈ રીતે જઈશું તેનું ટેમ્પલેટ તો હાકોને જેવું જ હતું. સવારમાં ફરી પાછું શિન્જુકુ સ્ટેશન પહોંચ્યો અને ટૂરિસ્ટની ભીડ વચ્ચે એ દિશાની સૌથી સુટેબલ ટિકિટ ખરીદો. અગાઉથી ટિકિટ બુક કરી રાખવામાં ઘણો ફાયદો થઈ શકે, પણ તેમાં તમને પ્લાન બદલવાની ફલેક્સિબિલિટી ન મળે. અમે કાવાગુચિકો તડકો જોઈને નીકળવામાં હતાં. અમને પૂરતી આશા હતી કે ટોક્યોના એ અઠવાડિયામાં કયાંક તો એવો દિવસ મળી જ જશે જ્યાં કોઈ પણ જાતની શંકા વિના અને વિન્ડશિટર વિના બહાર જઈ શકાશે. હજી અમને બુલેટ ટ્રેન લેવાનો પણ મોકો મળ્યો ન હતો. જાપાનની બીજી રિજનલ ટ્રેનો પણ એટલી જ એક્સિયન્ટ અને ક્લીન હોય છે. ટોક્યોથી કાવાગુચિકો પહોંચવાનો સૌથી સરળ રસ્તો તો બસ લઈને જવાનો હતો. શિન્જુકુમાં પાંચ માળનું બસ સ્ટોપ અનુભવવાનો પણ તે દિવસે મોકો મળી ગયો. જોકે વેધરની ખબર પહેલેથી જ એવી ફેલાઈ ગઈ હતી કે અમને બસની તો ટિકિટ જ ન મળી.

હવે જરા મોંઘી રિજનલ ટ્રેન લેવાનો એક માત્ર ઉપાય હતો. ટૂરિસ્ટ ઇન્ફર્મેશન પર



અમને પૂરા સપોર્ટ સાથે કાવાગુચિકો જવાની ટ્રેન અને પાછાં આવવાની બસ, બંનેની ટિકિટ મળી ગઈ. આમ તો ત્યાં રહી જવાનું પણ ચોચ રહ્યું હોત. ખાસ તો એટલા માટે કે ફુજી સાથે સનસેટના ફોટા અને ત્યાં આસપાસ હાઇક કરવાની અલગ મજા લઈ શકાય. અમને તે ચળકતા દિવસે હાઇક કરવાનો અને ફુજીનાં અલગ અલગ દિશા તરફથી ફોટા પાડવાનું તો મળવાનું જ હતું. સાથે જાપાનીઝ ગ્રામ્ય જીવન કઈ રીતે ઊભરાઈ રહેલા ટૂરિઝમ વચ્ચે પણ પોતાની ઓળખ જાળવીને બેઠું છે અને ત્યાંનું ઇન્ફ્રાસ્ટ્રક્ચર કઈ રીતે દરેક પ્રકારનો ઓવરલોડ ચલાવીને પણ સજ્જડ છે તે જાણવાની અને અનુભવવાની સૌથી મજા આવી હતી.

શિન્જુકુથી ફુજીક્યુ લાઈન પર જેઆર રેલની ટ્રેનમાં અમારે ઓત્સુકીમાં સ્ટોપ કરી, ટ્રેન બદલીને કાવાગુચિકો તરફની ટ્રેન લેવાની હતી. અમને પહેલેથી જ કહી દેવાયેલું કે ઓત્સુકીથી કાવાગુચિકોનો રૂટ ઓવરબુકડ છે. બે કલાકની તે જનીમાં ઓત્સુકી દોઢ કલાક પછી આવતું હતું. ટ્રેન બદલ્યા પછી માંડ અડધો કલાકની ટ્રેનમાં તો ઊભા રહીને જતાં રહીશું. જોકે તે ટ્રેનમાં તો ઊભા રહેવાની જગ્યા પણ માંડ માંડ મળી. ત્યાં પહેલેથી જ ઊભાં રહેનારાં

પેસેન્જર્સ પણ હતાં જ. શિન્જુકુથી ઓત્સુકીતો ટ્રેન અને પાછાં આવવાની બસ, બંનેની ટિકિટ મળી ગઈ. આમ તો ત્યાં રહી જવાનું પણ ચોચ રહ્યું હોત. ખાસ તો એટલા માટે કે ફુજી સાથે સનસેટના ફોટા અને ત્યાં આસપાસ હાઇક કરવાની અલગ મજા લઈ શકાય. અમને તે ચળકતા દિવસે હાઇક કરવાનો અને ફુજીનાં અલગ અલગ દિશા તરફથી ફોટા પાડવાનું તો મળવાનું જ હતું. સાથે જાપાનીઝ ગ્રામ્ય જીવન કઈ રીતે ઊભરાઈ રહેલા ટૂરિઝમ વચ્ચે પણ પોતાની ઓળખ જાળવીને બેઠું છે અને ત્યાંનું ઇન્ફ્રાસ્ટ્રક્ચર કઈ રીતે દરેક પ્રકારનો ઓવરલોડ ચલાવીને પણ સજ્જડ છે તે જાણવાની અને અનુભવવાની સૌથી મજા આવી હતી.

મારી અને કુમારની સીટ બાજુબાજુમાં ન હતી. બંનેને અલગ અલગ આઇલ સીટ મળેલી. મારી બાજુમાં કોઈ જાપાનીઝ કોપોરેટ યુવાન હતો. તે કિસ્મી વ્હાઇટ શર્ટ અને ગ્રે સુટમાં પોતાના લેપટોપ પર કામ કરતો હતો. ટ્રેન પર આવાં ઘણાં રૂટિન કોમ્યુટર્સ પણ હતાં. તેણે જેવો ફુજી દેખાવાનો ચાલુ થયો કે મારું ધ્યાન એ તરફ દોર્યું. મેં તેને કહ્યું, તમારો દેશ ખૂબ સુંદર છે. એણે અહોભાવથી આભાર માન્યો અને મને કહે તમે ભારતનાં છો, મને ત્યાંનાં લોકો ખૂબ ગમે છે. હું પણ ક્યારેક ત્યાં જઈશ. માંડ પચીસ-ત્રીસ વર્ષનો આ યુવાન હજી દુનિયાભરનાં ટૂરિસ્ટથી કંટાળ્યો ન હતો. બાકી આજકાલ જાપાનમાં ઓવર-ટૂરિઝમ વિષે લોકલ્સની ઘણી ટિપ્પણીઓ જોવા મળી જતી હોય છે.

ઓત્સુકી પછી તો ફુજી-સાન એટલો નજીક આવી ગયેલો કે જમણી તરફની દરેક બારીમાંથી દેખાતો હતો. અમે ઊભાં ઊભાં પણ બારીની બહારના ફોટા પાડી શક્યાં હતાં. અહીં રસ્તામાં જે ઘરો દેખાતાં તેમની માવજત,

ગાર્ડન્સ, કાર, લોકોની બારી, એપાર્ટમેન્ટ્સ, બધું સાધારણ હોવાં છતાં અસાધારણ અને જાપાનીઝ લાગતું હતું. આમ તો જાપાનમાં લોકો જરૂર ન હોય અને પોસાય તેવું ન હોય તો ઘર ખરીદવાનું અને વારસામાં લેવાનું પણ ટાળે છે. ત્યાં જમીન અને ઘર મેન્ટેન કરવાની અલગ જ માથાકૂટ હોય છે. અહીં મોટાભાગે તો લોકો શક્ય એટલાં નાનાં ઘરમાં રહેવાનું પસંદ કરતાં હોય છે.

ફુજી-સાનના પડછાયામાં ઘણાં નાનાં-મોટાં ગામ નજરે પડતાં હતાં. એમ લાગ્યું કે હવે તેમાંથી ઘણાં ગામનાં ઘરો તો એર-બી-એન્ડ-બી માટે ભાડે જ આપવામાં આવતાં હોય તો પણ નવાઈ નહીં. ફુજીની તળેટીમાં જ એક ગામમાં તો એક એડવેન્ચર અમ્યુઝમેન્ટ પાર્ક પણ હતો. ત્યાં ચક્રોગમાં ઊપરથી ફુજી જોવાની પણ જરા અલગ મજા આવી શકે તે ચર્ચામાં અમને છેલાં બે સ્ટોપ પહેલાં સાથે બેસવાની બારી પાસે જગ્યા મળી ગઈ. હવે તો ફોટા પાડવાની ઓર મજા આવી ગઈ. ઓત્સુકીથી કાવાગુચિકો વચ્ચેની ટ્રેન લોકલ જેવી હતી, દરેક ગામમાં ઊભી રહેતી, અને દરેક ગામમાં પ્રવાસીઓ સામાન સાથે નીચે ઊતરતાં હતાં. અમે તો એ દરમ્યાન ટ્રેનમાંથી જ ફુજીસાનના અલગ અલગ સ્ટાઇલમાં ફોટા પાડીને આખું ફોટો શૂટ કરી નાખ્યું. હજી ફુજી દર્શન માટે પહાડ ચઢવાનો તો બાકી હતો.

FUJI EXCURSION (Weekdays)											
	AZUSA	local	AZUSA	local	KAIJ1	local	KAIJ1	local	KAIJ1	local	
Track No.	1	1455H	3	9	7	171	11	13	15	15	
From	Osaka										
To	Shinjuku										
DEP	7:00		7:30		8:30		9:30		10:30		
ARR	7:55		8:30		9:35		10:35		11:28		
From	Osaka										
To	Shinjuku										
DEP	8:19		8:50		10:00		11:01		11:54		
ARR	9:06		9:37		10:48		11:55		12:46		
From	Osaka										
To	Shinjuku										
DEP	9:14		9:44		10:56		12:03		12:54		
ARR	10:00		10:31		11:42		12:49		13:40		





ફેડબેક@bombaysamachar.com

ભાષા કોઈ પણ દેશ-વિદેશ કે પ્રાંતની હોય, એ દરેકમાં એક અજાયબી એકસરખી હોય છે. આપણી બોલવાની-લખવાની ભાષામાં અવારનવાર કેટલાક અજાણ્યા શબ્દો ટપકી પડે એમાંથી અમુક લાંબો સમય સુધી ટકી જાય તો કેટલાક જેટલી ઝડપે આવ્યા હોય એથી બમણી ગતિએ અલોપ થઈ જાય-વિસરાઈ પણ જાય.

ત્રણેક વર્ષ પહેલાં બે ઈંગ્લિશ શબ્દોએ બધાનું વિશેષ ધ્યાન ખેંચ્યું હતું. એ શબ્દ હતા: ‘ગેસલાઈટિંગ’ અને ‘મૂનલાઈટિંગ’. એ વખતે ‘મૂનલાઈટિંગ’ શબ્દની સરખામણીએ ‘ગેસલાઈટિંગ’ શબ્દનો વપરાશ વધુ હતો.

પાછળથી એ બન્ને ક્રમશઃ ગુમ થઈ ગયા અને હવે એમાંથી એક શબ્દ ‘મૂનલાઈટિંગ’ ફરી અચાનક ચલણમાં પ્રગટયો છે અને એની સાથે વિવાદ પણ લાવ્યો છે.

આમ તો આપણે આજે અહીં ‘મૂનલાઈટિંગ’ની વધુ વાત કરવી છે. આમ છતાંય બન્ને શબ્દને સમજી લઈએ...

‘ગેસલાઈટિંગ’ એટલે એક એવા પ્રકારની ભ્રામક સ્થિતિનું સર્જન છે, જે હકીકતમાં ન હોય તો પણ મનોમન સાચી લાગવા મારી અને જયારે મન-મગજની આ રમતમાં કોઈને ઈરાદાપૂર્વક આડે રસ્તે ચઢાવવાનું ષડ્યંત્ર રચે ત્યારે એ ‘ગેસલાઈટિંગ’ તરીકે ઓળખાય છે, જેને મનોવિજ્ઞાનીઓ ‘ઈમોશનલ એંબ્યૂઝ’ તરીકે ઓળખાવે છે. આવા ‘અત્યાચાર’વાળા કથાનક પરથી થોડાં વર્ષ પહેલાં હોલિવૂડમાં ‘ગેસલાઈટિંગ’ના જ ટાઈટલ સાથે બનેલી એક ફિલ્મ ‘ઓસ્કર’ વિજેતા ઠરી હતી.

બીજી તરફ, ‘ગેસલાઈટિંગ’ની જેમ અગાઉ ચલણમાં આવીને અલોપની ખીણમાં ધકેલાઈ ગયેલો શબ્દ ‘મૂનલાઈટિંગ’ શબ્દ હમણાં કબ્રસ્તાનમાંથી સફાળા જાગેલા ભૂતની જેમ ઘૂણવા લાગ્યો છે...

આનું તાજું કારણ બન્યો છે મૂળ આમચી મુંબઈનો , પણ હાલમાં અમેરિકામાં સ્થાયી થયેલો સોફ્ટવેર ઈજનેર સોહમ પારેખ.. આજે અમેરિકામાં લોકો જોબ ગુમાવી રહ્યા છે ત્યારે આ ૨૭ વર્ષીય સોહમ પોતાના મૂળ જોબની સાથે ખાનગીમાં અમેરિકાની ૪-૫ સ્ટાર્ટઅપ કંપનીમાં ‘મૂનલાઈટિંગ’ કરીને અચ્છી કમાણી કરી રહ્યો છે ને સાથે વિવાદ પણ સરજી રહ્યો છે.

સોહમ પારેખનો ‘મૂનલાઈટિંગ’નો કિસ્સો હમણાં ગાજી રહ્યો છે ત્યારે આ અગાઉ પણ આવા જ ‘હેડિંગ ન્યૂઝ’ આપ્યા હતા આપણી વિખ્યાત આઈ.ટી કંપની ‘વિમ્પો’એ જાણીતા ઉદ્યોગ સાહસિક દાનવીર એવા અંજિમ પ્રેમજીની ‘ઈન્ફોર્મેશન ટેકનોલોજી’ (IT) ફિલ્ડમાં વ્યાપક વ્યવસાય ધરાવતી આ કંપનીએ પોતાના ૩૦૦ સ્ટાફરને એકસામટા જોબ પરથી તગેડી મૂક્યા હતા! આવડી મોટી સંખ્યામાં કર્મચારીઓને સાગમટે કાઢી મૂકવાનું કારણ હતું: ‘મૂનલાઈટિંગ’..!



ફેડબેક@bombaysamachar.com

કોઈ શહેર નાનું કે મોટું હોય તે જગ્યાની પોતાની એક ઓળખ અને વિશેષતા હોય છે જે બીજી જગ્યાઓથી અલગ હોય છે. ભારતની લોકપ્રિય જગ્યાઓને શોધીને તમારા સુધી પહોંચાડીયે છીએ. ચાલો આજે જાણીયે વાદળો અને વરસાદનું પિયર એટલે કે મોસિનરામ ગામ.

દોઢ દાયકા પહેલાના લોકોના જનરલ નોલેજના હિસાબે ચેરાપૂંજી એ એવી જગ્યા છે જ્યાં સૌથી વધારે વરસાદ પડતો હતો. જો આજે પણ તેઓને પૂછવામાં આવે કે સૌથી વધારે વરસાદ ક્યાં પડે છે તો તેઓ એક પણ ક્ષણ વિચાર્યા વગર ચેરાપૂંજીનું જ નામ આપશે, પરંતુ જે લોકોએ છેલ્લા એક દાયકામાં પોતાનું જનરલ નોલેજ અપડેટ કર્યું છે તેઓ ચેરાપૂંજીની બદલે મોસિનરામ ગામનું નામ લેશે. આમ જોઈએ તો બન્ને ગામની વચ્ચે અંતર ખૂબ જ ઓછું છે. આ બન્ને જગ્યાઓ મેઘાલયમાં આવેલી છે, પરંતુ મોસિનરામ ગામ એ સૌથી વધુ વરસાદવાળી જગ્યાઓનો બાદશાહ બની ગયો છે.

ગિનીઝ બુક ઓફ વર્લ્ડરેકૉર્ડમાં મોસિનરામ ગામનું નામ સૌથી વધુ વરસાદવાળી જગ્યામાં નોંધવામાં આવ્યું છે. અહીં આખા વર્ષમાં લગભગ ૬ થી ૮ મહિના સુધી લગભગ રોજ વરસાદ પડે છે અને દેશના બાકીના ભાગ કરતા લગભગ ૧૦ ગણો વધારે વરસાદ થાય છે. એક વર્ષમાં લગભગ ૧૧,૮૭૧ મિલીમિટર.

દુનિયામાં આટલો વધારે વરસાદ માત્ર આ જગ્યાએ જ પડે છે. મોસિનરામ આ દાવાને યુનોતી આપવા થોડા વર્ષો પહેલા કંબોડિયાના એક શહેર યૂરોને એવો દાવો કર્યો હતો કે, તેમને ત્યાં વર્ષમાં ૧૨,૭૧૭ મિલીમિટર વરસાદ પડે છે. આ બાબતે જ્યારે ગિનીઝ બુક ઓફ વર્લ્ડ રેકૉર્ડ સંશોધનો કર્યા ત્યારે આ બાબતને નકારવામાં આવી હતી. એમ કહી શકાય કે, મોસિનરામ ગામ દુનિયામાં સૌથી ભીની જગ્યા છે. અહીં ‘વેટેસ્ટ પ્લેસ ઓફ અર્થ ’નું સાર્થન બોડ પણ છે.

સાલ ૧૯૭૩ થી ૨૦૧૯ની વચ્ચે મોસમ વિજ્ઞાનના ડેટા અનુસાર ચેરાપૂંજીમાં મોસિનરામ કરતા ૦.૪૨ મિલીમિટર વરસાદ ઓછો થયો હતો. આ કારણે જ સૌથી વધારે વરસાદ પડવાનો તાજ જે ચેરાપૂંજીના માથે હતો તે હવે મોસિનરામ નામક ગામને માથે સજે છે. આના હિસાબે દેશ વિદેશના અનેક પર્યટકો અહીં ફરવા આવે છે જેથી તેઓની આવક વધી છે. પહાડો પર હોવા છતાં સૌથી વધારે

‘મૂનલાઈટિંગ’નાં કેવાં છે વાદ-વિવાદના આ અંધારા ?

ફરી એક વાર એકથી વધુ જગ્યાએ જોબ કરીને વધારાની આવક રળતી વ્યક્તિ સામે વિરોધની આંગળી ચીંધાઈ છે. વાર-તહેવારે આ મૂનલાઈટિંગ’ના ભૂત-પલિત કેમ ઘૂણે છે અને કોર્પોરેટરની દુનિયાને કેમ ધુજાવે છે ?



સોહમ પારેખ



આમ તો આ ‘મૂનલાઈટિંગ’ શબ્દ સાંભળી-વાંચો ત્યારે આપણને શીતળ ‘ચન્દ્રપ્રકાશ’ની અનુભૂતિ થાય એ સહેજે છે, પણ એ શબ્દ ઠંડક પ્રસારવાને બદલે કેવો દાહક છે એ તો એણે સર્જેલા ભૂતકાળના અને તાજેતરના વાદ-વિવાદ અને વિખવાદથી જ સમજાય...

આ શબ્દ ઈન્ફોર્મેશન ટેકનોલોજીમાં (‘આઈટી’ ફિલ્ડ) આજે સ્ફોટક કેમ બન્યો એ જાણતાં પહેલાં ‘મૂનલાઈટિંગ’ વિશે થોડું સમજી લેવા જેવું છે.

ધારી લો કે તમે કોઈ ચોક્કસ કંપનીમાં સવારથી સાંજ જોબ કરતા હો એ નિયત સમય પતાવીને તમે બીજી જગ્યાએ પણ અમુક કલાક વધારાનું કામ કરો પછી તમે ત્યાંથી પણ મહેનતાણું મેળવો એને આપણે ‘પાર્ટટાઈમ’ જોબની કમાણી કહીએ છીએ. આમ તો મોટાભાગના માલિકોને એના સ્ટાફરના

આવા વધારાના કામ અને આવકથી વાંધો પણ નથી હોતો. હવે ‘મૂનલાઈટિંગ’ એટલે મૂળ જોબ ઉપરાંત વધારાનું એવું કામ, જેના વિશે ફૂલટાઈમ જોબ કરતા હો એ કંપનીને એની જાણ ન હોય. મૂળ માલિકથી તમે છૂપાવીને જે વધારાનું કામ કરીને આવક રળો છે એ બની શકે કે તમારા મૂળ કંપનીમાં કામ કે હિતને નુકસાનકારક પણ હોય શકે...

બીજા શબ્દોમાં કહીએ તો તમારા મૂળ બોસની પીઠ પાછળ રાતના અંધારામાં થતી વધારાની આવકવાળા કામ માટે ‘મૂનલાઈટિંગ’ શબ્દપ્રયોગ થાય છે. આવાં કામ ઉપરાંત પતિ-પત્ની કે પ્રેમીયુગલના એક કરતાં વધારાનાં લફરાં માટે પણ ‘મૂનલાઈટિંગ’ શબ્દ જાણીતો છે.!

આ શબ્દપ્રયોગ કોરોનાના બે-અઢી વર્ષ પછી વધુ ‘પ્રકાશ’માં આવ્યો છે, કારણ કે આ પ્રકારનાં

વરસાદનું પિયર એટલે મોસિનરામ ગામ...



વરસાદ પડવાના કારણે મોસિનરામ ગામની એક પણ દુકાન ખુલ્લામાં હોતી નથી.

મોસિનરામમાં થતો પુષ્કળ વરસાદ પર્યટકો માટે એક રોમાંચક અનુભવ પરંતુ ત્યાંના રહેવાસીઓ માટે એક બહુ મોટી સમસ્યા છે. લગભગ ૬ થી ૮ મહિના વરસાદ પડવાને કારણે અહીં કોઈપણ જાતની ખેતી થઈ નથી શકતી. જ્યારે વરસાદ ન પડે ત્યારે જે ખેતી કરવામાં આવે તે જ આખું વર્ષ યલાવલી પડે છે. અહીં મોટાભાગની ખાવા પીવાની વસ્તુઓનો ખૂબ જ અભાવ હોવાથી શિલાંગથી આવે છે. મોસિનરામમાં નાની વસ્તુઓ જેમ કે, નમકીન અને બિસ્કીટ ખૂબ જ મોટી વસ્તુ છે કારણકે આવી વસ્તુઓ પણ અહીં ખૂબ જ મુશ્કેલીથી મળે છે. મોસિનરામમાં લોકોને સુતરાવ કપડા પહેરવાના ફાયદા ખબર હોવા છતાં તેઓ પહેરી નથી શકતા કારણકે, સુતરાવ કપડાં મહિનાઓ સુધી સુકાતા નથી.

અહીં લોકો ખાસ કરીને સિંથેટીક કપડાં પહેરે છે અને કપડાં સુકવા માટે ડ્રાયરનો ઉપયોગ કરે છે. આ સાથે આ ગામની થોડી વિશેષતા પણ છે જેમકે, અહીં પાણીમાં ઊગવાવાળા પાંદડાવાળા શાકભાજી ખૂબ મળે છે.

પાણી ભરપૂર હોવાને કારણે અહીં માછલીઓનું પ્રમાણ વધુ છે. અહીંના લોકો મોટેભાગે સાંજે લાલ ચા અને એક ખાસ પ્રકારનો પુલાવ ખાય છે જેને શોહરા પુલાવ કહેવામાં આવે છે. સવાલ એ છે કે, મોસિનરામમાં દુનિયાનો સૌથી વધારે વરસાદ કઈ રીતે પડે છે ?

ગામની ભૌગોલિક સ્થિતિને કારણે અહીં મે થી સપ્ટેમ્બરમાં વરસાદ પડે છે. શિલોંગથી લગભગ

૬૦ થી ૬૫ કિલોમીટર દૂર ઉત્તર પૂર્વ દિશામાં પહાડોની વચ્ચે વસેલું આ ગામ પોતાની વિશેષ સ્થિતિને કારણે દક્ષિણ, પશ્ચિમ વરસાદના હિસાબે વરસાદનું પિયર બની જાય છે. ૧૪૯૧ મીટર ઊંચા પહાડોને કારણે ભેજવાળા વાદળો વરસાદમાં રૂપાંતર થઈ જાય છે. દેશના બીજા વિસ્તારોમાં જ્યારે વરસાદ પડે છે ત્યારે જનજીવન ખોરવાઈ જાય છે. મોસિનરામમાં આ સંભવ જ નથી જ્યાં વર્ષના ૬ થી ૮ મહિના વરસાદ પડતો હોય ત્યાં જનજીવન કઈ રીતે અને કેટલું ખોરવાય ?

કોઈ પણ રીતે અહીંના લોકોનું જીવન વરસાદને કારણે ખોરવાતું નથી. અહીંના લોકો વરસાદથી બચવા માટે ખાસ કરીને વાંસથી બનેલી છત્રીનો ઉપયોગ કરે છે જેને કનૂપ કહેવાય. કનૂપ માત્ર અહીંની જ નહીં પરંતુ ચેરાપૂંજીની પણ ઓળખ છે. આમાં તેઓનું શરીર કમર સુધી ઢંકાયેલું રહે છે અને તેઓ પોતાના રોજિંદા કામ કરતા રહે છે. આ ગામનું જે નામ છે ‘મોસિનરામ ’ એનો પણ એક અર્થ થાય છે. ‘મોસિનરામ’ એટલે પત્થર અને સિનરામ ધારનું પ્રતીક છે. આ બન્ને શબ્દોનો અર્થ થાય પત્થરોની ધાર. વાસ્તવમાં અહીંના લોકોનું જીવન પત્થરોની ધાર જેવું છે. મોસિનરામનો મોસમ આખું વર્ષ ઠંડું અને ભેજવાળું હોય છે. તે છતાં આ જગ્યા પોતાની પ્રાકૃતિક સુંદરતા માટે પર્યટકોને આકર્ષિત કરે છે. આ જ કારણોસર શિલોંગ કે ચેરાપૂંજી ફરવા જતા પર્યટકો મોસિનરામને પણ પોતાના પ્રવાસ આયોજનમાં શામિલ કરે છે કારણકે, આ ભારતના નકશામાં એક વિશેષ જગ્યા ધરાવે છે.



કાર્ય કરે રો ના લોકડાઉન દરમિયાન અને એ પછી પણ વધુ પ્રમાણમાં થયાં.

ફાવી ગઈ, પણ કપાતા પગાર ફૂલટાઈમ જોબની આર્થિક સંકડામણ ઘણાને પજવવા માંડી પછી અમુક ભેજાંબાજોને એનો ઉપાય ઘરબંધીમાં જ મળી ગયો...

એ સમયે આપણે ત્યાં અનેક પગારદાર લોકો ઘરે બેસીને પોતાની ઑફિસનાં ‘વર્ક ફ્રોમ હોમ’ની સાથે બીજોનાં કામનું પણ ‘મૂનલાઈટિંગ’ કરતાં હતાં. અમેરિકામાં તો આ ‘મૂનલાઈટિંગ’નું જબરું ચક્કર ચાલે છે. સોહમ પારેખ જેવા અમુક વીરલાઓ મૂળ નોકરીની સમાંતરે બીજી ચાર-પાંચ કંપનીના જોબ બિન્દાસ કરતા હોય છે...

થોડા સમય પહેલાં ત્યાંના એક સ્ટાફરે પોતાના સોશ્યલ મીડિયા પર પોરસાઈને એવી પોસ્ટ મૂકી હતી કે કોરોનાકાળમાં એક સાથે પાંચ સ્થળે ‘મૂનલાઈટિંગ’ કરીને હું ૭ લાખ ડોલર એટલે કે આજના ભાવે આશરે ૬ કરોડ ૭૫ હજાર રૂપિયા કમાયો હતો...!

આવા જ વધારાનાં કામ ને વધારાની આવકનો માહોલ આપણે ત્યાં પણ બહુ ઝડપથી ખાનગીમાં જામી રહ્યો હતો ત્યાં અંજિમ પ્રેમજીની ‘વિમ્પો’એ અચાનક ધડાકો કરીને પોતાને ત્યાં આવું ‘મૂનલાઈટિંગ’ કરતાં ૩૦૦ સ્ટાફરોને એકસાથે બરતરફ કરીને ‘આઈટી’ સેક્ટરમાં સોપો પાડી દીધો.. ‘વિમ્પો’નું કહેવું છે કે જેમને અમારે ત્યાંથી તગેડી મૂકવામાં આવ્યા છે એમાંના ઘણા તો અમારી હરીફ એવી અનેક કંપની માટે ‘મૂનલાઈટિંગ’ કરતા હતા...! મૂળ કંપની સાથે આ રીતે દગો-ફટકો કરવો એ નૈતિક ગુનો ગણાય... આવી ‘મૂનલાઈટિંગ’ની પ્રવૃત્તિ પર અંકુશ મૂકવાનો હવે કંપનીઓ પાસે એક જ ઉપાય છે કે આવા દૃષ્ટિનો જોબ પરથી તગેડી મૂકવા અને બીજા સ્ટાફર્સ પાસે ચેરબેઠા કામ કરાવાને બદલે એમના કાન પકડીને તાત્કાલિક ઑફિસ ભેગા કરવા...!

હવે ફરી તાજેતરના સોહમ પારેખની તાજા વિવાદ પર પરત આવીએ તો સોશ્યલ નેટવર્કિંગ મીડિયામાં ફરતી કેટલી પોસ્ટ અનુસાર સોહમ પારેખ એના આઈટી વ્યવસાયમાં કાબલ છે. એની AIને

લગતી ટેકનિકલ સ્કીલ-નોલેજ ભલભલાને પ્રભાવિત કરે એવું છે તો અમુકની ફરિયાદ પણ છે કે એક વાર ‘મૂનલાઈટિંગ’ જોબ મળી ગયા પછી કામ પર ખાસ ધ્યાન આપતો નથી...

જોકે એક સાથે ૪-૫ કંપનીમાં જોબ કરવાની પોતાની ‘મૂનલાઈટિંગ’ પ્રવૃત્તિનો બચાવ કરતાં સોહમ ખુદ બચાવ કરતા કહે છે કે આજની મોંઘવારીમાં એક જોબના પગારથી ઘર ચાલતું નથી એટલે મૂળ કંપનીનાં કામ પૂરી નિષ્ઠા સાથે કર્યા પછી સાર્થકમાં અઠવાડિયાના ૧ ૪૦ કલાક એક કરતાં વધુ ‘મૂનલાઈટિંગ’ જોબ કરું તો ખોટું શું છે ?

મૂળ કંપનીના જોબમાં આવી ‘બેવફાઈ’ કરવા માટે ઘણાએ સોશ્યલ મીડિયા પર સોહમને વખોડ્યો છે તો બીજી તરફ, અનેકે આવી આવી ‘થોડી સી બેવફાઈ’ કરતાં સોહમને એની ‘મલ્ટિટાસ્કિંગ સ્કીલ’ માટે વધાવ્યો પણ છે!

આમ સૈદ્ધાંતિક રીતે ‘મૂનલાઈટિંગ’ ભલે ઝડપથી વ્યાપી રહેલી એક બઢી ગણાય, પણ સામે છેડે એક વર્ગ એવો પણ છે, જે ‘મૂનલાઈટિંગ’ને માન્યતા આપવાની હિમાયત પણ કરે છે...!

જાણીતી આઈ.ટી કંપની ‘ટેક મહિન્દ્રા’ના સંચાલકો પણ કહે છે કે મૂળ કંપનીની કામગીરી બરાબર બજાવતા સ્ટાફર વધારાની આવક રળવા માટે જો કોઈ પણ પ્રકારના ફોડ-છેતરપિંડી ન કરતા હોય તો એમને એ ‘વધારા’નું કામ કરવા દેવું જોઈએ...! ઓછા મહેનતાણાથી અસંતુષ્ટ રહેતો કર્મચારી પોતાના કામમાં લોચા મારે-મન મૂકીને ન કરે એનાં કરતાં તો બહારથી વધારાની આવક રળીને કંપનીનું કામ પણ બહેતર રીતે કરે એમાં કશું ખોટું નથી...!

ખુદ કેન્દ્ર સરકારના કૌશલ વિકાસ ખાતાના પૂર્વ રાજ્યકક્ષાના મંત્રી રાજીવ ચન્દ્રશેખરે તો શબ્દ યોર્યા વગર સ્પષ્ટ કહ્યું હતું કે જો કંપની સાથે થયેલા કરારના મૂળ નીતિ-નિયમોનો ભંગ ન થતો હોય તો સ્ટાફર લેટેસ્ટ ટેકનોલોજી શીખી - વધારાનું જ્ઞાન મેળવીને બહારનું કામ કરે અને ભલેને અંગત આવક વધારે એ બધાને સરવાળે આખરે તો એની મૂળ કંપનીને પણ ફાયદો થાય માટે સ્ટાફરની ‘મૂનલાઈટિંગ’ વૃત્તિ-પ્રવૃત્તિને સરકાર સહિત બધાએ પ્રોત્સાહન આપવું જોઈએ...!



ભાત ભાત કે લોગ

જવલંત નાયક

feedback@bombaysamachar.com

તમે સવારે નોકરીએ પહોંચો ત્યારે સાજાસમા હોવ, પણ અચાનક કોઈક એવી પરિસ્થિતિમાં ફસાઈ જાવ કે મૃત્યુ નિશ્ચિત હોય તો શું કરો? જો મરતા પહેલા અંતિમ પત્ર લખવાનો વિકલ્પ મળે તો કોને પત્ર લખો...ને એ પત્રમાં શું લખો?

૨૦મી સદીની શરૂઆતમાં કોલસા ખાણમાં કામ કરવું અતિ જોખમી હતું. ૧૯ મે, ૧૯૦૨ના રોજ ટેનેસી સ્ટેટના ફેટરવિલે નજીક કોલસાની ખાણમાં વિસ્ફોટ થયો. પરિણામે અમેરિકન ઇતિહાસની સૌથી ભીષણ કોલમાઈન દુર્ઘટના સર્જાઈ. વિસ્ફોટમાં સેંકડો ખાણિયા માર્યા ગયાં. મોટાભાગનાં તાત્કાલિક મૃત્યુ પામ્યાં, જે બચી ગયા એ પણ વિસ્ફોટને કારણે દીવાલો ધસી પડતા ભૂગર્ભમાં બૂરી રીતે ફસાયા. ઓક્સિજનના અભાવે કે ખાણ ધસી પડવાથી આ લોકોનુંચ મૃત્યુ નિશ્ચિત જ હતું. મોત આવે ત્યાં સુધી આ કમનસીબ ખાણિયાઓએ મોતની રાહ જોતા સમય પસાર કરવાનો હતો.

કેવો હશે એ સમય? એ દરેકને પોતાના પરિવારને યાદ કરીને દુઃખી હતો. બધાને કશુંક કહેવું હતું... માતા-પિતા, ભાઈ-બહેન કે પત્ની-બાળકો સાથે સંવેદનાઓની છેલ્લી આપ-લે કરવી હતી... પણ એમાંનું કશું શક્ય નહોતું. કોઈકને સૂઝયું કે આપણે મરતા પહેલા પરિવારને પત્ર લખવા જોઈએ.

વિચાર સારો હતો, પણ પત્ર લખવા માટે કાગળ ને પેન લાવવા ક્યાંથી? જેની પાસે ચબરખી જેવા ટુકડા અને

પેન-પેન્સિલ હતા એમણે એનો ઉપયોગ કર્યો. બાકીના ખાણિયાઓએ કોલસાના ટુકડાથી ખાણની દીવાલો પર પરિવારને-પ્રિયજનોને ઉદ્દેશીને અંતિમ સંદેશાઓ લખ્યા! આ સંદેશા પરિવાર સુધી પહોંચશે કે કેમ એય શંકા હતી. આમ છતાં મોત નજીક હોય ત્યારે લાંબું વિચારવાનો અર્થ નહોતો. ઓછું ભણેલા આ ખાણિયાઓએ અંતિમ પત્રમાં શું લખ્યું હશે? કાગળ પર કે દીવાલો પર સીધી સાદી ભાષામાં લખાયેલા આ પત્રો એ હદે રડાવે છે કે વાચકનું હૃદય નિચોવાઈ જાય. તમે જેમ જેમ વાંચતા જાવ, એમ શબ્દે-શબ્દે સંવેદના પ્રકટે. પરિસ્થિતિને જેમ જેમ સમજતા જાવ તેમ તેમ કરુણતા ઘૂંટાતી જાય.

એક ઉદાહરણ જુઓ....

એક પુરુષ પોતાની પત્નીને અલવિદા કહેવા પત્ર લખે છે. અક્ષરો ગરબડિયા છે, પણ લાગણીઓ દરેક શબ્દે તરવરતી રહે છે. પહેલું વાક્ય છે:

.....

સ્થાપત્યનું વાઈ-ફાઈ

હેમંત વાળા

feedback@bombaysamachar.com

સ્થાપત્યનું આ એક નવું તૂત છે. અહીં વાસ્તવમાં શું થાય છે કે શું થવું જોઈએ, જે થાય છે તે થવું જોઈએ કે નહીં, ખરેખર સ્થાપત્યના કે સમાજના પ્રશ્નો ઉકેલવાનો આ ચોચ ઉકેલ છે કે નહીં – આ બધા પ્રશ્નો કોઈ પૂછતા હશે કે નહીં તે પણ એક પ્રશ્ન છે.

કહેવાય છે ૧૯૮૦ના દાયકામાં ધીમો ખોરાક, ધીમી ડિઝાઇન, ધીમી ફોટોગ્રાફી, ધીમી ગતિ, ધીમી વિચારશીલતા, ધીમાં શહેરો જેવી ધીમી વ્યવસ્થા કોઈકના મનમાં ઉદભવી, અને એક ટોપું તેનાં સમર્થનમાં ઊતરી આવ્યું. ભારત આમાં બાકાત ન હોઈ શકે. આમ પણ પશ્ચિમમાં જે થતું હોય છે તે સ્વીકારતા ભારત જેવા દેશને તો વાર નથી જ લાગતી. આ પ્રકારની આ સ્વીકૃતિમાં નથી હોતી કોઈ બુદ્ધિની જરૂર કે નથી હોતી કોઈ તર્કસંગત વિચારશૈલી. બસ ત્યાં થયું છે એટલે બરાબર હશે ને આપણે ત્યાં પણ તે થવું જ જોઈએ, આપણે ત્યાં તો એ વધારે ચોચ હશે – એ પ્રકારની માનસિકતા સાથે આ પ્રકારના વિચાર સાથે કેટલાક બુદ્ધિજીવીઓ જોડાઈ જાય છે. આવી એક આર્કિટેક્ચરની વિચારધારાને જ્યારે સ્લો આર્કિટેક્ચર અથવા ધીમા સ્થાપત્ય જેવું નામ આપવામાં આવ્યું ત્યારે પીડા થાય.

અમુક મિત્રોને ધીમી જિંદગી – ધીમો વ્યવહાર ગમતો હશે, પરંતુ સત્ય છે કે આ ઝડપનો જમાનો છે. અહીં તો આજે ઑબા ઉગાડીને કાલે ફળ ખાવાની ઈચ્છા રખાય છે. અહીં તો કોલેજમાંથી પાસ થઈને બીજે દિવસે અઢગક કમાણી કરી ત્રીજે દિવસે કાર લાવવાની ઈચ્છા રખાય છે અને ચોથે દિવસે પરદેશના પ્રવાસ માટે જવાનું આયોજન થાય છે. અહીં ધીમાનું ક્યાં સ્થાન છે. રોગનું નિદાન ધીમે થાય તેવી ઈચ્છા કોઈ ન રાખે. કોઈ જગ્યાએ પહોંચતા ત્રણ ગણો સમય લાગે તે કોઈને માન્ય ન હોય. હવે તો બાળકના ઉછેરમાં પણ વિજ્ઞાન ત્વરિતતા લાવવાનો પ્રયત્ન કરે છે.


જે તે વ્યક્તિ-સમૂહ દ્વારા સ્લો આર્કિટેક્ચરની વાત કરવામાં આવે છે તેમની દ્રષ્ટિએ જેને બનાવવામાં લાંબો સમય લાગે તે સ્લો આર્કિટેક્ચર. આ વાત જ કંઈક વિચિત્ર જણાય છે. સન ૨૦૧૧માં અપાયેલ પ્રિત્લકર પ્રાઈઝની જુરી દ્વારા આ શબ્દ વહેતો મુકાયો હતો એમ એક માન્યતા છે. પછી તો જે તે સ્થપતિ આ પ્રકારના આર્કિટેક્ચર માટેના નિષ્પણ્ણત તરીકે સ્થાપિત કરતા ગયા. પ્રશ્ન એ છે કે મકાનનું બાંધકામ ઝડપથી થાય તો વાંધો શું છે.

શું મકાનનું બાંધકામ ધીમું થાય તો તેના સ્થાપત્યની શૈલી સુધરી જવાની છે? એક જ ડિઝાઇનનું મકાનને બની શકે કે એક સંજોગોમાં બનાવતાં છ મહિના થાય અને બીજા સંજોગોમાં તે જ પ્રમાણેનું તેવું જ મકાન બનાવતાં છ વર્ષ થાય, તો શું આનાથી બીજા પ્રકારના સંજોગોવાળું મકાન સ્લો આર્કિટેક્ચરનું ઉદાહરણ બની જાય? ધીમી ઝડપથી કિંમતમાં વધારો નહીં થાય, લોકોને અગવડતાનો સામનો નહીં કરવો પડે, તેનાથી બાંધકામમાં વપરાતી ઊર્જામાં બચત થશે, આ વિચારધારા હેઠળ બનાવાતું મકાન કાર્યક્ષમતા, મજબૂતી અને દેખાવમાં વધુ સારું હશે – શું આ પ્રકારની ખાતરી કોઈ આપી શકે? મજાની વાત એ છે કે આ

મરતો પુરુષ અંતિમ પત્રમાં લખે છે:

‘રિમેમ્બર મી એઝ લોન્ગ એઝ યુ લીવ’

ખાણિયાઓએ મરતાં પહેલાં લખેલા સીધાસાદા પત્રો રડાવી નાખે એવા છે!



‘એલન, ડાર્લિંગ ગુડ બાય ફોર અસ બોથ’ રોજ ધંધા-રોજગાર પર જવા નીકળતો પુરુષ રૂટીન પ્રોટોકોલ તરીકે આવું કંઈક બોલતો હશે, પણ આજે આ વાક્ય અંતિમવારનું છે માટે વાચકની આંખોમાં ભીનાશ તરવરી ઉઠે છે. પત્નીને કદાચ સેંકડો-હજારો વખત ‘ડાર્લિંગ’ સંબોધન કર્યું હશે, પણ આ ‘ડાર્લિંગ વહાલી’ છેલ્લી વારનું છે. હવે ક્યારેય મોં-મેળ નથી થવાનો, કદાચ દફન કરવા માટેનું શરીર પણ પત્ની સુધી નહિ પહોંચે. અરે, કાગળની આ ચબરખીય પહોંચશે કે કેમ એ શંકા છે. આમ છતાં પુરુષ મરતાં પહેલાં ઠલવાઈ જવા માગે છે. પુરુષ પત્રમાં આગળ લખે છે કે ‘ટનલમાં એમ બધા પ્રાર્થના કરી રહ્યા છીએ, પણ અમને ખબર છે કે મૃત્યુ નિશ્ચિત છે...

એલન, હું ઈચ્છું છું કે તું સાચી-સારી રીતે જીવે અને મૃત્યુ પછી સ્વર્ગ પામે. આપણા બાળકોને તું બને એટલી સારી રીતે ઉછેરજે. ઓહ... (મારું મૃત્યુ નજીક છે ત્યારે) હવે હું તારી સાથે રહેવાની ઈચ્છા તો કરી રીતે રાખી શકું! મને અને મારા મિત્ર આલ્બર્ટને

બાજુબાજુમાં જ દફનાવજો.’

આ પત્ર વાંચતા ખબર પડે છે કે આ માણસ-ખાણિયાને એલન નામની પત્ની છે. મૃત્યુ તરફ ધકેલાઈ રહેલા એ પુરુષ-એ પતિના હૃદયમાં કેવી કેવી ઈચ્છાઓ જાગી હશે? પત્નીને આલિંગન આપવું હશે... એક લાસ્ટ કિસ, અને ફાઈનલ ગુડ બાય કહેવું હશે... મોકળા મને પત્નીના ખભે માથું મૂકીને રડી લેવું હશે? પણ એ બધું હવે ક્યાં શક્ય છે? બસ, આ છેલ્લા શબ્દો કાગળ પર લખીને ગુજરી જવાનું છે. ...અને એ પત્રલેખક પિતા બાળકોને ખાસ યાદ કરે છે આ દંપતીને એડી- લીલી- જેમી તથા હોરેસ નામના ચાર સંતાન છે.

આ પુરુષ-આ પિતા દરેક બાળકના નામ સાથે અલગ-અલગ ‘ગુડ બાય’ લખે છે. એકેય બાળક આખરી વહાલથી વંચિત ના રહી જાય એની કાળજી બાપે રાખી છે. દરેક બચ્ચાને બાથમાં ભરીને જિંદગી આખીનું વ્હાલ વરસાવી દેવાની ઈચ્છા એક બાપને નહિ થઇ હોય? બાળકોને માથે છેલ્લી વાર હાથ ફેરવી લેવો છે, પણ હવે દૂરથી જ માત્ર

‘ગુડ બાય’ લખીને સંતોષ માની લેવો પડે છે. બાળકોને ઉદ્દેશીને એ લખે છે, ‘(ચિંતા નહિ કરતા) આપણે બધા સાથે જ છીએ!’ એક ખાણિયા મજૂરે લખેલો આ પત્ર છે. એ વ્યવસ્થિત ફકરાઓ પાડીને લખાયો હોય એવી આશા રખાય જ નહિ તેમ છતાં પોતાની લાગણીઓ ઠાલવી દીધા બાદ પુરુષ છેલ્લો ફકરો અલગથી લખે છે: ‘બે વાગીને પરચીસ મિનિટ થઇ છે... અમારામાંના થોડાક જણ હજી જીવે છે. ...ઓહ ગોડ, વન મોર બ્રેથ.’

પત્રલેખક ખાણમાં દટાઈ મૂએલા બીજા લોકોની સાપેક્ષે પોતે વધુ સ્વાસ ભરી શક્યો એ બદલ આભાર માને છે? કે પછી ઈશ્વર પાસે થોડા વધુ સ્વાસની માગણી કરી રહ્યો છે? કશું સ્પષ્ટ થતું નથી. બસ, મોત તરફ ધકેલાઈ રહેલો પુરુષ હૃદયનું સઘળું જોર કામે લગાડીને છેલ્લું વાક્ય લખી નાખે છે:

‘એલન, રિમેમ્બર મી એઝ લોન્ગ એઝ યુ લીવ!’ મરતો પુરુષ પત્નીને કહે છે કે તું જીવે ત્યાં સુધી મને યાદ રાખજે...

માત્ર આઠ શબ્દો છે આ વાક્યમાં અને જેની સાથે જીવનના આકાશ દાયકા સુધી જીવવું હતું એવી પત્ની પ્રત્યેની તમામ લાગણી આ આઠ શબ્દો વચ્ચે ઠાંસી ઠાંસીને ભરી છે.

જાણે એ કહે છે: હું લાચાર છું, નથી જ જવું છતાં કસમચે તમને બધાને છોડીને જવું પડે છે! પણ ડાર્લિંગ, તું મને ભૂલી નહિ જાય ને? મૃત્યુ પછી પણ સ્મૃતિઓમાં ટકી રહેવાની કેવી મથામણ! બહારાીની કેવી ચરમસીમા! લગભગ બધાએ લાહુ સાદા શબ્દોમાં આખરી સંદેશ લખ્યો છે. પણ આ શબ્દો જ તમને હૃદયમાં ઊંડે સુધી ભોંકાય છે. અન્ય એક ખાણિયાએ પોતાના દીકરાઓને ઉદ્દેશીને બહુ ટૂંકો પત્ર લખે છે: ‘હેનરી અને કોન્ડી, તમારી મા સાથે રહેજો અને ઈશ્વરને ઓળખીને જીવજો. અને મારા દીકરાઓ, ક્યારેય કોલસાની ખાણમાં નોકરી ન કરતા!’

ઇતિહાસ કહે છે કે ફેટરવિલે ટાઉન ખાતે રહેલા લોકો પર ખાણમાં થયેલા આ અકસ્માતને કારણે આભ તૂટી પડ્યું હતું. અકસ્માત બાદ નાનકડા ટાઉનમાં પુખ્ત વયના ત્રણ જ પુરુષો જીવતા બચેલા! સેંકડો સ્ત્રીઓ વિધવા થઇ અને હજારો બાળકો અનાથ થઇ ગયાપણ લગભગ સવા સદી વીતી ગયા પછી પણ ખાણની દીવાલો-કાગળની ચબરખીઓ પર ગરબડ યા અક્ષરોમાં કોતરાયેલી લાગણીઓ સૂકાવાનું નામ નથી લેતી. ■

સ્લો આર્કિટેક્ચર - સ્થાપત્યનું એક નવું ગતકડું...



પ્રકારના વાદ માટેની દલીલ સ્વીકૃત બને તે માટે તેની સાથે પર્યાવરણ, માનવીય સંવેદના, ફુદરતી સામગ્રી, ફુદરતી જીવન, માનસિક શાંતિ, કારીગરીમાં નિપુણતા, જેવી વાતો જોડી દેવામાં આવે છે. એમ પણ સ્થાપિત કરવાનો પ્રયત્ન થાય કે ધીમે ધીમે મકાન બનાવવામાં આવે તો મકાનની રચનામાં થોડીક પરિપક્વતા આવી શકે, જે કંઈ ભૂલ દેખાતી હોય તે સુધારવાની તક મળે, ગ્રાહકની માનસિક તથા સામાજિક જરૂરિયાત સંતોષવાની શક્યતા વધી જાય. પણ વાસ્તવિકતા ખરેખર તપાસવાની જરૂર છે.

સ્લો આર્કિટેક્ચર માટે જે દલીલ કરવામાં આવે છે તેમાં એક દલીલ એ છે કે ‘ભવિષ્ય અજાણ છે’ અને તેથી બાંધકામ ધીમું થાય તે જરૂરી છે. મકાનની રચના વર્તમાન માટે કરવામાં આવે છે. જો ભવિષ્યમાં નાટકીય બદલાવ આવે તો તે પ્રમાણે મકાનમાં બદલાવ કરી શકાય છે. તેની માટે મકાનના બાંધકામની પ્રક્રિયા ધીમી કરવાની કોઈ જરૂર નથી હોતી. વળી સ્લો આર્કિટેક્ચરની શ્રેણીમાં ન આવે તેવા મકાનો પણ મજબૂત બની શકે. આવાં મકાનોમાં સ્થાનની પ્રવાહિતતા અને સ્પષ્ટતા પણ હોઈ શકે, પર્યાવરણ સાથે પણ તાલમેલ સાધી શકાય, આબોહવાના વિપરીત પરિબળો સામે પણ રક્ષણ મળી શકે, અહીં માનવી કેન્દ્રમાં પણ રહી શકે, બાંધકામની તકનીકમાં કારીગરી અને તેની અધિકૃતતાનું મૂલ્ય પણ જળવાઈ શકે – તો પછી નિયમિત ઝડપે બંધાતા સ્થાપત્ય સાથે વાંધો શો છે.

આ જમાનો વાદનો છે. કશું પણ સ્વીકૃત બનાવવા માટે એક નવો વાદ ઊભો કરવામાં આવે છે. પછી તે નામથી તેની ઘણી ચર્ચા થાય છે. તે નામ સ્થાપિત કરવાના વ્યવસ્થિત પ્રયત્ન થાય છે. કેટલાક બુદ્ધિજીવીઓને આ આખી પ્રક્રિયામાં રસ પડે છે અને તેમાં સંમિલિત થાય. તેમના દ્વારા નિર્ધારિત કરાયેલ વ્યાખ્યા સર્વ સ્વીકૃત બને તેવા પ્રયત્ન થાય છે. આગળ જતાં એકબીજાના સંદર્ભ ટાંકીને ચોક્કસ બાબત સ્થાપિત કરવાનો પ્રયત્ન થાય. આ માત્ર સ્થાપત્યમાં નહીં પણ સમાજના દરેક ક્ષેત્રમાં થતું હોય તેમ જણાય છે. સ્થાપત્યનું ક્ષેત્ર વધુ ગંભીર હોવાથી, માનવીની જીવન-ગુણવત્તાને વધુ પ્રભાવિત કરી શકે તેવું હોવાથી, તેનું અસ્તિત્વ પ્રમાણમાં ઘણા લાંબા સમય સુધી ટકી શકે તે પ્રમાણેનું હોવાથી, સ્થાપત્યમાં અમુક પ્રકારની ગંભીરતા તો હોવી જ જોઈએ.

મકાનની ગુણવત્તા તે કેટલું ધીમું બને છે તેના પર આધાર નથી રાખતી. તે સ્થપતિની ક્ષમતા, સંવેદનશીલતા તથા સર્જનાત્મકતા પર આધાર રાખે છે. ઇતિહાસ સાક્ષી છે કે બહુ ઓછા સમયમાં બનાવાયેલ કેટલાંક મકાન થકી સ્થાપત્યની ક્ષિતિજો વિસ્તૃત થઈ છે. સ્થાપત્યમાં હકારાત્મક ફાળા માટે મકાનનું ધીમું બાંધકામ જરૂરી નથી જ.


શું ઝડપી મકાન બનાવવાથી સંસ્કૃતિ અને ઇતિહાસને ધ્યાનમાં ન રાખી શકાય, શું ઝડપી બનાવેલ મકાન ઓછું આકર્ષિત હોય, શું આ પ્રકારના મકાનની ઉપયોગીતા સાથે પણ બાંધછોડ કરાયેલી જ હોય, શું અત્યાર સુધી નિષ્ણાતો દ્વારા જે જે મકાનોને ચિન્હિત કરી તેને ઉલ્લેખનીય દર્શાવાયા તે બધા ખોટા? સ્લો આર્કિટેક્ચરની બધી ધારણાઓને માન્ય રાખીએ તો તો ઇતિહાસનું કદાચ એક પણ મકાન સ્વીકૃત ન બની શકે. ઇતિહાસનો પાનાં પર જે જે મકાનને સ્થાન મળ્યું છે તેમાંના કોઈ પણ મકાનને અહીં સ્થાન જ ન મળે.■

મસ્તરામની મસ્તી

મિલન ત્રિવેદી

feedback@bombaysamachar.com

ઘરવાળી ઈચ્છે તો ઉપવાસ કરાય...



કોઈ પણ સ્ટોરીમાં કાં તો સાવ બગેલો હોય અને કાં તો ખૂબ જ સારો હોય. જોકે મને ડાયેટિંગ કરતા ઉપવાસ ગમે કેમ કે જાતજાતના ફળ- ફરણ તો મળે.

આ વાંચીને હરખાઇ જવાની જરૂર નથી કેમ કે તમારા ઘેર કદાચ સારા સારા ફરણ બનાવવામાં આવતા હશે, મારા ઘેર તો ‘શરીર જોયું? આમાં ફરણ ન હોય સીધો અને કોરેક્ટરો ઉપવાસ જ તમારે કરવાનો છે’ એવો ફરજિયાત ઓર્ડર આવી જાય છે. આ નહીં પણ ઉપરથી પાછું પીવાનું પણ બંધ કરવાનું! ખરેખર અમારા ગુજરાતીઓને ‘હું શ્રાવણમાં નથી લેતો’ બોલતા જોવા એ એક હાહોલો છે. આટલું દુઃખ ભરેલું મોઢું તો કોઈક ગુજરી ગયું હોય અને એના ઉકમણમાં ગયો હોય ત્યારે પણ કોઈ માણસનું આટલું દુઃખી મોઢું જોવા નથી મળતું! સામાન્ય રીતે પત્નીના સાદે જાગતો હું રસોડાની કુકરની સીટી પર જાઓ. મોઢું ઉટકીને રસોડામાં ડ્રેક્કિયુ કર્યું. પત્નીએ મને જોયો પણ ખરો પણ રોજની જેમ જ મને ઇન્ઓર ક્યો! મેં કોગળા કરવામાં એટલો અવાજ ક્યો કે તેનું ધ્યાન મારા તરફ આકર્ષિત થાય. એમ છતાં કોઈ જવાબ ન આવ્યો એટલે મેં કામચ બોલાતો શબ્દ ‘સાંભળ્યું’ નો પ્રયોગ કર્યો. મને ખબર હતી જ કે તાડુકરો અને એ મુજબ જ જેમ રોજ એ જગાડે પછી જ હું જાગતો હોઉં ત્યારે આજે એના કામમાં વગર જગાડો ડિસ્ટર્બન્સ ઊભું કરતો હોઉં જે એના નિયમ વિરુદ્ધ હોય તો પછી ગમે ક્યાંથી? મને યા પીવડાવવાની હતી એ તેમને ખબર જ હતી, પણ ‘હવે કુકર ઉપર ચડી જાઉં તો થાય’ જેવા શબ્દોએ મને શાંત પાડી દીધો.

સાચું કહું તો મને કુકર ઉપર દયા આવી કે જો આ મહાકાયા સાચે કુકર પર ચડી જાય તો બચારા કુકરની થાળી બનતા વાર નહીં લાગે! રાહ જોયા પછી યા તો મળી પણ મારો મૂળ હેતુ તેમને એ જણાવવાનો હતો કે શ્રાવણ મહિનો શરૂ થયો છે તો હું ઉપવાસ કરું. એ જણાવ્યાનો મને આનંદ હતો પણ જે અકુહાસ્ય મેં સાંભળ્યું કે જાણે મેં કોઈ મોટો ગુનો આચર્યો લીધો હોય. મારા પત્નીની એ ખૂબી છે કે એ ઇચ્છતી હોય છતાં આ રીતે મારા રૂમીરને હલાવે અને એ ઉપરાંત એ ઇચ્છતી હોય અને તમે કહો એ પણ એનાથી સહન ન થાય! જો એ ઇચ્છે અને એના મુખે સૂચનો આપે અને જો તેમ સ્વીકારો તો રાજાખામાં આવી જાય. મારો ઇરાદો મજબૂત હતો એટલે હાસ્ય ગળી જઈને તેમને મારી અડગ ઇચ્છાઓની વાત કરી. આમ તો તેના ચહેરા પર મને નાસ્તો કરતો જોઈને એ ભાવ તો હતાં જ કે જે માણસ નાસ્તો જમવા જેટલો કરી જાય છે ઉપવાસ શું કરશે? તેમ છતાં એણે હામી ભરી અને એક લીસ્ટ તૈયાર કરવા માટે મારા હાથમાં કાગળ પેન પકડાવ્યા. મનનો રાજીવો એટલો હતો કે માડું કેટલું ધ્યાન રાખે છે કે હમણા ફરાળી વાનગીઓ માટે જોઈતી સાધન સામગ્રી લખાવશે પણ મને લખાવવાનું શરૂ કર્યું ત્યારે મુખે બાંધ્યું કે ‘ઉપવાસ માટેના નિયમો’ આ ટાઈટલ વાંચીને જ લેખની અંદર શું સામગ્રી હશે એ તમને ખબર પડી જાય એમ જ મને પણ ભયંકરતાનું ભાન તો થઈ જ ગયું હતું પણ એ કળી ન જાય એ માટે હસતા મુખે આગળ ચાલવા દીધું.

નિયમ ૧ -શ્રાવણ મહિનાના ઉપવાસ ૪ દિવસ ચાલ્યા ગયા છે એટલે શ્રાવણ પતી ગયા પછી પણ એક અઠવાડિયું ચાલુ રહેશે.

નિયમ ૨ - ઉપવાસ દરમિયાન રસોડાંથી ૧૦ ફૂટનું અંતર જાળવી રાખવું એટલે એ લોકો જે વાનગીઓ બનાવીને ખાતા હોય તેના પર નજર ન પડે અને સંસમ જળવાઈ રહે. બિનઉપવાસી લોકોને ખાધાં પછી લૂઝ મોશન ન થાય!

નિયમ ૩ - ઉપવાસ દરમિયાન બને તો મોન જ રાખવું જેથી કરીને કોઈ ફરાળી વાનગીનું નામ ભૂલેયુંકે પણ ન બોલાઇ જાય. ટૂંકમાં ઉપવાસ ફરાળ વગરના રખાવવા ઇચ્છતા હતાં!

નિયમ ૪ - બહાર એકંદા ફરવા જવાની મનાઇ છે. હું (એટલે કે એ) ઇચ્છું એ મેમ્બરને સાથે લઈને જ નિકળવાનું જેથી ખબર ન પડે એ રીતે હું કંઈ ખાઇ ન લઉં.

આમ તો ફરાળના આકાશી સપનાઓ કડઝાબૂસ થઈ ગયા હતાં, ગાત્રો શિથિલ થવા લાગ્યા હતાં. લો બીપી તો આ નિયમો સાંભળતા જ થઈ ગયેલું તો પણ મેં પ્રશ્ન કર્યો:

‘જો તબિયત બગડી જશે તો શું કરવાનું?’

એના જવાબમાં નવો નિયમ આપ્યો

નિયમ ૫ - ઉપવાસીની તબિયત મને લથડતી જણાય તો લીંધુ સરખત અને એ પણ ચોચ માત્રામાં આપવામાં આવશે.

નિયમ ૬ - શંકર ભગવાનના નામે દારૂને સોમરસમાં ખપાવી સેવન કરવાની છૂટ નથી...

મારા પર શું વિતતી હતી એ હું જ જાણતો હતો. યુદ્ધમાં પણ નિયમો હોય છે જો કોઈ હથિયાર છોડી દે તો ઉદાર દિલે તેને માફ કરી દેવામાં આવતો, પણ મારી સામેનો યોદ્ધો તો હું ઘા પર ઘા કરીને મને પતાવવાની જ તૈયારીમાં હતી!

નિયમ ૭ - શ્રાવણ માસ દરમિયાન ફીજ અને રસોડું બંને લોક રહેશે જેની ચાવી માત્ર અને માત્ર મારી પાસે રહેશે, કારણ કે દરેક વખતે પ્રોગ્રામ પૂરો થયા પછી આયોજકો જમાડતા નથી અને તેમણે ડબ્બા ફંફોસવાનો અવાજ અને ફીજ ચેક કરતો મને જોયો છે.

નિયમ ૮ બોલાતાં જ મેં વિરોધ કરવાને બદલે ટેબલ પર ઊંધી જવાની એકટિંગ કરી મને હચમચાવીને જગાડ્યો એટલે તરત જ મેં કહ્યું કે ‘અહિયા હું કેમ ઊંધી ગયો છું? અને આ કાગળ પેન કેમ મારી પાસે પડ્યા છે? મને લાગે છે રાતે લેખ લખવા માટે લીધાં હશે અને અહિયા જ ઊંધી ગયો હોહરા. ચાલ યા બનાવ’.

મારી દરેક એક્ટિંગ ને ઓળખી જતી હોય એટલે હું કહું એ પહેલા જ બોલી ગઈ કે ‘ટૂંકમાં ઉપવાસનો પ્રોગ્રામ કેન્સલ ને?’

મારા મોખાં મારી હા છુપાયેલી હતી.

વિચારવાયુ:

આપણે ઉપવાસ ન કરી શકીએ પરંતુ ઉપવાસી ના ઘરે ફરાળના સમયે જઈ તો શકીએ જ... બોલાવજો હોં! !

મુંબઈમાં ધોધમાર વરસાદ: જનજીવન ખોરવાયું

અનેક વિસ્તારોમાં પાછી ભરાયાઃ બીએમસીના ૧૦,૦૦૦ વધુ કર્મચારી-અધિકારી રસ્તા પરઆજે પણ ઓરેન્જ અલર્ટ

(અમારા પ્રતિનિધિ તરફથી)
મુંબઈઃ વરસાદે ફરી એક વખત મુંબઈને ધમરાળી નાંખ્યું હતું. શુક્રવારના વરસાદે મુંબઈગરને ફરી એક વખત બાનમાં લીધા હતા. દક્ષિણ મુંબઈની સરખાણીમાં ઉપનગરમાં ધોધમાર પડેલા વરસાદને કારણે નીચાણવાળા વિસ્તારમાં પાણી ભરાઈ જવાની સાથે જ અનેક જગ્યાએ ઝાડ તૂટી પડવાના અને ઘરની દિવાલો તૂટી પડવાના બનાવ નોંધાયા હતા. લોકલ ટ્રેનોની સાથે જ ટેર-ટેર ટ્રાફિક જેમની સમસ્યા નિર્માણ થઈ હતી. વહેલી સવારથી રહેલા ધોધમાર વરસાદને પગલે બીએમસીના ૧૦ હજારથી વધુ અધિકારી-કર્મચારીઓ રસ્તા પર ફરજ બજાવી રહ્યા હતા.

ભારે વરસાદને પગલે મુંબઈ પોલીસે પણ નાગરિકોને કામ વગર ઘરની બહાર નહીં નીકળવાની અપીલ કરી હતી. હવામાન વિભાગે આજે પણ મુંબઈ સહિત થાણે માટે ઓરેન્જ અલર્ટ જાહેર કરી ભારેથી અતિભારે

વરસાદની આગાહી કરી છે.

મુંબઈમાં ગુરુવાર, ૨૪ જુલાઈ, ૨૦૨૫ બાદ શુક્રવાર, ૨૫ જુલાઈના પણ મુશળધાર વરસાદ પડ્યો હતો. શુક્રવારના મુંબઈમાં વહેલી સવારથી સતત પડી રહેલા વરસાદને કારણે ઉપનગરના અનેક વિસ્તારોમાં પાણી ભરાઈ ગયા હતા. સવારના આઠ વાગ્યાથી ૧૧ વાગ્યા સુધીના ત્રણ કલાક દરમ્યાન દક્ષિણ મુંબઈમાં વરસાદનું જોર ઓછું રહ્યું પણ ઉપનગરમાં વરસાદનું જોર વધારે રહ્યું હતું. સાયન, કુર્લા, ઘાટકોપર, વિકોલી, સાંતાક્રુઝ, વિલેપાલે, બાન્દ્રા, અંધેરી, દર્દિસર સહિતના અનેક નીચાણવાળા વિસ્તારોમાં સવારના સમયમાં કમરબંધ પાણી ભરાયા હતા. અંધેરીમાં ભારે વરસાદને પગલે અંધેરી સબ-વેમાં પાણી ભરાઈ જતા તેને વાહનવ્યવહાર માટે બંધ કરવામાં આવ્યો હતો.

ભારે વરસાદ અને પવન ફૂંકવાને કારણે સવારના આઠ વાગ્યાથી સાંજના ૫.૩૦ વાગ્યા સુધીમાં શહેરમાં પાંચ, ઉપનગરમાં

છ, પશ્ચિમ ઉપનગરમાં ચાર એમ કુલ ૧૫ ટેકાણે ઝાડ તૂટી પડયા હતા. આ સમયગાળામાં શોર્ટ સર્કિટના કુલ સાત બનાવ બન્યા હતા. તો ઘરની દિવાલ તૂટી પડવાના ત્રણ બનાવ નોંધાયા હતા.

સવારના ત્રણ કલાક દરમ્યાન પડેલા ભારે વરસાદને પગલે નીચાણવાળા વિસ્તારમાં પાણી ભરાઈ જવાને પગલે પાલિકાના કર્મચારીઓ દ્વારા અનેક જગ્યાએ મેનહોલના ઢાંકણ ખોલીને વરસાદી પાણીનો નિકાલ કરવામાં આવ્યો હતો. સવારના ત્રણ કલાકમાં જ જોગેશ્વરીમાં ૬૭.૩ મિ.મી., અંધેરી-મલપા ડોંગરી વિસ્તારમાં ૬૬.૬ મિ.મી., સાંતાક્રુઝ-નારિયલવાડી વિસ્તારમાં ૬૫.૪ મિ.મી., ઘાટકોપરમાં ૫૮.૮ મિ.મી., ભાંડુપ-ટેંભીપાડા વિસ્તારમાં ૫૭.૮ મિ.મી., ઘાટકોપર પૂર્વ રમાબાઈ વિસ્તારમાં ૫૩.૪ મિ.મી., વિકોલી પૂર્વમાં ૫૧.૮ મિ.મી., સાયન પ્રતીક્ષા નગર વિસ્તારમાં ૩૦.૨ મિ.મી., વરસાદ નોંધાયો હતો.

સૌથી વધુ વરસાદ અંધેરીમાં

સવારના ૮ વાગ્યાથી સાંજના છ વાગ્યા સુધીમાં સૌથી વધુ વરસાદ અંધેરી પશ્ચિમમાં ૧૧૭ મિ.મી. એટલે કે સાડા ચાર ઈંચ વરસાદ નોંધાયો હતો. અંધેરી પૂર્વમાં સરેરાશ ૧૧૦ મિ.મી., ગોરેગામમાં આરે કોલોનીમાં ૧૦૫ મિ.મી., સાંતાક્રુઝમાં ૯૮ મિ.મી., મુલુંડમાં ૯૬ મિ.મી., પવઈ અને ઘાટકોપરમાં ૯૫ મિ.મી., વિકોલીમાં ૯૪ મિ.મી., સાયન-પ્રતીક્ષા નગર વિસ્તારમાં બાવન મિ.મી., ધારાલીમાં ૩૯ મિ.મી., રાવલી કેમ્પમાં ૩૯ મિ.મી., પરેલમાં ૩૫ મિ.મી., વડાલામાં ૩૨ મિ.મી. વરસાદ નોંધાયો હતો.

આજે પણ દરિયામાં મોટી ભરતી

મુંબઈ માટે શનિવારે પણ ઓરેન્જ અલર્ટની ચેતવણી આપી હોઈ ભારે વરસાદ પડવાની શક્યતા હવામાન ખાતાએ વ્યક્ત કરી છે. ગુરુવારથી રવિવાર સુધી દરિયામાં મોટી ભરતી છે અને દરિયામાં મોજાં ૪.૬૦ મીટરથી ઊંચા ઉછળી રહ્યા છે. ગુરુવાર બાદ શુક્રવારે પણ સવારના સમયમાં ભારે વરસાદ પડ્યો હતો અને એ સમયે જ દરિયામાં ભરતીની અસર હોવાને કારણે મુંબઈના નીચાણવાળા વિસ્તારોમાં પાણી ભરાઈ જવાની સમસ્યા નિર્માણ થઈ હોવાનું પાલિકાના ઉચ્ચ અધિકારીએ જણાવ્યું હતું. શનિવાર ૨૬ જુલાઈના બપોરના ૧.૨૦ વાગે દરિયામાં સૌથી મોટી ભરતી છે.

થાણેમાં આખો દિવસ મુશળધાર વરસાદ

થાણેઃ થાણે શહેર માટે શુક્રવારના ઓરેન્જ અલર્ટ આપ્યું હોઈ તે મુજબ જ વહેલી સવારથી મુશળધાર વરસાદ રહ્યો હતો. અનેક વિસ્તારોમાં પાણી ભરાઈ જવાના તથા ઘરની દિવાલો તૂટી પડવા જેવા અનેક બનાવ નોંધાયા હતા. આજે પણ થાણે માટે ઓરેન્જ અલર્ટની ચેતવણી આપવામાં આવી હોઈ ભારે વરસાદની શક્યતા છે.થાણે પાલિકાના જણાવ્યા મુજબ શુક્રવાર સવારના ૮.૩૦ વાગ્યાથી સાંજના ૭.૩૦ વાગ્યા સુધીના ૧૧ કલાકમાં સુધીમાં થાણેમાં ૬૨.૦૮ મિ.મી. (સવા બે ઈંચ) વરસાદ નોંધાયો હતો. તો સવારના ૮.૩૦ વાગ્યાથી બપોરના ૨.૩૦ વાગ્યા સુધીમાં ૪૬.૬૦ મિ.મી. વરસાદ નોંધાયો હતો. થાણેમાં અત્યાર સુધી મોસમનો કુલ ૧,૪૨૮.૨૧ મિ.મી. વરસાદ પડી ચૂક્યો છે. ગયા વર્ષે જોકે આ સમયે ૨,૧૧૦.૫૭ મિ.મી.વરસાદ પડ્યો હતો. શુક્રવારે સતત પડી રહેલા વરસાદને પગલે શહેરમાં અનેક રસ્તાઓ પર ખાડા પડી જવાની ફરિયાદો આવી હતી. સવારના થાણેના માજિવાડા, તીન હાથ નાકા, કોપરી પૂલ વિસ્તારમાં વરસાદને કારણે ભારે ટ્રાફિક રહ્યો હતો. ઘોડબંદર રોડ, ભિવંડી-નાશિક રોડ પર ભારે ટ્રાફિક રહ્યો હતો. થાણેથી નવી મુંબઈ, ભિવંડી અને નાશિક દિશામાં જતા વાહનોને વરસાદને કારણે ભારે હેરાનગતીનો સામનો કરવો પડ્યો હતો.ગુરુવારે મોડી રાતે ભારે વરસાદને પગલે કલવામાં વિટાવા વિસ્તારમાં એક હાઉસિંગ સોસાયટીની ૧૫ ફૂટ લાંબી અને પાંચ ફૂટ ઊંચી સુરક્ષા દીવાલ તૂટી ગઈ હતી. સદ્દનસીબે કોઈ જખમી થયું નહોતું. શુક્રવાર બપોરના થાણે પશ્ચિમમાં પોખરણ રોડ પર શ્રી સ્વામી સમર્થ મઠની સામે આવેલી ગોમી એવેન્યુ સોસાયટી પાસે ફોરેસ્ટ ડિપાર્ટમેન્ટની ૨૦ ફૂટ લાંબી અને છ ફૂટ ઊંચી સુરક્ષા દીવાલ તૂટી પડી હતી.ભારે વરસાદને પગલે થાણે શહેર સહિત ગ્રામીણ વિસ્તારો પાણી ભરાયા હતા. ઈસ્ટન એક્સપ્રેસ હાઈવે પર કોપરી પૂલ, મુલુંડ ટોલનાકા પાસે વાહનોની લાંબી લાઈન લાગી હતી. તેથી મુંબઈ જતા વાહનોની થાણે તરફ લાંબી લાઈન લાગી હતી. મુંબઈ-નાશિક હાઈવે પર વરસાદને પગલે ટ્રાફિક જેમ થઈ ગયો હતો.

પાલઘર જિલ્લામાં આજે રેડ અલર્ટ

(અમારા પ્રતિનિધિ તરફથી)

મુંબઈઃ પાલઘર જિલ્લામાં શુક્રવારે આખો દિવસ મુશળધાર વરસાદ રહ્યો હતો. હવામાન વિભાગે શનિવારના પાલઘર માટે રેડ અલર્ટની ચેતવણી આપી હોઈ અતિવૃષ્ટિની શક્યતા છે. આ દરમ્યાન ભારે વરસાદને પગલે પાલઘર જિલ્લાના ત્રણેય બંધ છલકાઈ ગયા હતા.

શુક્રવારના આખો દિવસ ભારે વરસાદ પડવાને પગલે મુંબઈ-અમદાવાદ હાઈવે પર પાણી ભરાઈ જવાની સાથે જ અનેક જગ્યાએ ટ્રાફિક જેમની સમસ્યા નિર્માણ થઈ હતી. શનિવાર માટે હવામાન વિભાગે રેડ અલર્ટની ચેતવણી આપી હોવાથી જિલ્લા અધિકારીએ જિલ્લાની તમામ આંગણવાડી, નગરપાલિકાની સ્કૂલ, તમામ આશ્રમશાળા, ખાનગી અને સરકારી સ્કૂલ અને કોલેજ સહિત તમામ શૈક્ષણિક સંસ્થાને ૨૬ જુલાઈ માટે સત્તાવાર રજા જાહેર કરી છે. શુક્રવારે પણ આખો દિવસ પાલઘરમાં મુશળધાર વરસાદ પડ્યો હતો.

જળગાંવમાં પયાસ કરોડ રૂપિયાનું એમ્ફેટામાઈન ડ્રગ્સ જપ્ત: ત્રણાની ધરપકડ

મુંબઈઃ રાયગડ જિલ્લામાં ડ્રગ્સ બનાવતી ફેક્ટરીમાંથી બુધવારે ૮૮.૯૨ કરોડ રૂપિયાના કેટામાઇન ડ્રગ્સ સાથે ચાર જણાની ઘરપકડ કરાયા બાદ હવે જળગાંવ જિલ્લામાં પયાસ કરોડનું એમ્ફેટામાઇન ડ્રગ્સ પકડી પાડવામાં આવ્યું હતું. આ પ્રકરણે ત્રણ આરોપીની ઘરપકડ કરવામાં આવી છે, જેઓ આંતરરાષ્ટ્રીય ડ્રગ્સ રેકેટમાં સંડોવાયેલા હોવાની પોલીસને શંકા છે. પોલીસ અધિકારીઓએ મળેલી માહિતીને આધારે ગુરુવારે રાતે ચાલીસગાંવ ખાતે નેશનલ હાઇવે પર કારને આંતરી હતી. કારની તલાશી લેવામાં આવતાં પયાસ કરોડ રૂપિયાની કિંમતનું ૩૯ કિલો એમ્ફેટામાઇન ડ્રગ્સ મળ્યું હતું. પ્રતિબંધિત ડ્રગ્સ દિલ્હીથી છન્દોર, ઘુણે, ચાલીસગાંવ અને છત્રપતિ સંભાજનગર થઇને બેંગલુરુ લઇ જવામાં આવી રહ્યું હતું. બેંગલુરુમાં ડ્રગ્સ કઇ વ્યક્તિ સુધી પહોંચાડવામાં આવવાનું હતું, તેને ઓળખી કાઢવા પોલીસની વિશેષ ટીમ તૈયાર કરવામાં આવી છે.

ઉલ્લેખનીય છે કે રાયગડ જિલ્લાના મહાડ એમઆઇડીસી વિસ્તારના જીતે ગામમાં ડ્રગ્સ બનાવતી ફેક્ટરીમાં પોલીસ ટીમે બુધવારે રેઇડ પાડીને ૮૮.૯૨ કરોડનું કેટામાઇન ડ્રગ્સ પકડી પાડ્યું હતું. પોલીસે ત્યાંથી ચાર જણને ઝડપી પાડ્યા હતા, જેમની ઓળખ મચ્છીન્દ્ર ભોસલે, સુશાંત પાટીલ, શુભમ સુતાર અને રોહન ગવસ તરીકે થઇ હતી.

ચેઉરના જંગલમાં મંજૂરી વગર બાંધકામ મટિરિયલ સહિત ગાડીઓ લઈ જવા પર પ્રતિબંધ

થાણેઃ થાણે જિલ્લામાં આવેલા અને પર્યાવરણની દૃષ્ટિએ સંવેદનશીલ વિસ્તાર ગણાતા ચેઉરના જંગલમાં થાણે મહાનગરપાલિકાના સિટી ડેવલપમેન્ટ ડિપાર્ટમેન્ટની મંજૂરી વગર બાંધકામને લગતું મટિરિયલ સહિત કોઈ પણ પ્રકારના વાહનો લઈ જવા પર પ્રતિબંધ મૂકવામાં આવ્યો છે. થાણે પાલિકાના જણાવ્યા મુજબ જે લોકોને બાંધકામની મંજૂરી મળી હોય તેમને પણ વન વિભાગના પ્રવેશદ્વાર પર રહેલા ચોકી પર રીતસરની નોંધ કરવી પડશે. તેમ જ બાંધકામના મટિરિયલ કયા પ્રકારનું છે તેમને ગાડીની વિગતવાર માહિતી આપવી પડશે.

૧૦ વર્ષમાં લોકલ અકસ્માતોમાં ૨૬,૦૦૦ પ્રવાસીનાં મોત, ૧૦૩ કરોડ રૂપિયાનું વળતર

મુંબઈઃ મુંબઈગરના જીવનમાં લોકલ ટ્રેનો ફક્ત પરિવહનનું સાધન નથી, તે શહેરની લાઈફલાઈન પણ છે. મુંબઈની લોકલ ટ્રેનોમાં દરરોજ ૭૦ લાખથી વધુ મુસાફરો મુસાફરી કરે છે.

મુંબઈમાં ત્રણેય રેલ્વે લાઇન પર અકસ્માતોમાં દરરોજ સરેરાશ ૮ લોકો મૃત્યુ પામે છે. એક અના કારણે યદ્દતી કે ઉત્તરતી વખતે ઘક્કામુક્કી થાય છે. જેને કારણે અકસ્માતો થાય છે અને દિવસે ને દિવસે તેની સંખ્યા વધી રહી છે.

રેલવે દ્વારા આપવામાં આવેલી માહિતી અનુસાર જાન્યુઆરી ૨૦૧૫ થી મે ૨૦૨૫ સુધીના ૧૦ વર્ષના સમયગાળામાં વિવિધ અકસ્માતો અને ઘટનાઓમાં કુલ ૨૬,૫૪૭ મુસાફરોના મૃત્યુ થયાં હતા. આમાંથી સૌથી વધુ

ધરમાં ફક્ત બે બલ્બ અને વીજળી બિલ આવ્યું ૭૭ હજાર રૂપિયા

મહાવિતરણની બેદરકારી પ્રકાશમાં આવી

ચંદ્રપુરઃ સરકારી ખાતાઓમાં કેવા કેવા છબરડા થાય છે તેનું ઉત્તમ ઉદાહરણ તાજેતરની ઘટનામાં જોવા મળે છે. ચંદ્રપુર જિલ્લાના વારોરા તાલુકા હેડળના અર્જુની શેગાંવ ગામમાં મહાવિતરણ વિભાગની મોટી બેદરકારી સામે આવી છે. ગામના ગરીબ ખેતમજૂર દાદા લતાણુ ભોયરને જુલાઈ મહિનાનું ૭૭,૧૧૦ રૂપિયાનું વીજળી બિલ આવ્યું. તેમના ઘરમાં ફક્ત બે બલ્બ અને એક બંધ પેંખો છે. ભોયર પરિવારના ચાર સભ્યોના આ નાના બે રૂમવાળા ઘરમાં ન તો એસી છે, ન તો ફ્રિજ, ન તો કોઈ મોટા ઉપકરણો, છતાં વીજળી વિભાગે આ ઘરમાં વીજળીનો વપરાશ ૩૮૪૧ યુનિટ લગાડ્યો છે, જ્યારે તેમણે બિલ જોયું, ત્યારે તેઓ ચોંકી ગયા હતા.

સૌથી આશ્ચર્યજનક વાત એ હતી કે છેલ્લા

એક વર્ષમાં તેમનો કુલ વીજળીનો વપરાશ ફક્ત ૫૧૬ યુનિટ હતો. ગયા ઓગસ્ટમાં તે ૧૦૬ યુનિટ હતો, શિયાળામાં તે ૬૧ યુનિટ હતો, બાકીના મહિનાઓમાં વપરાશ ક્યારેય ૫૦ યુનિટથી વધુ નહોતો. તો પછી એક મહિનામાં અચાનક ૩૮૪૧ યુનિટ કેવી રીતે થઈ ગયું?

જ્યારે ભોયર પરિવાર ૨૩ જુલાઈની સવારે બિલ લઈને સ્થાનિક સહાયક ઇજનેર સંતોષ ખોશ્રાગે પાસે પહોંચ્યો, ત્યારે તેમને કહેવામાં આવ્યું કે આવું એક ટેકનિકલ ભૂલને કારણે થયું છે. સહાયક ઇજનેરે સલાહ આપી કે તેઓ સરેરાશ રૂ. ૧૦૦૦ નું બિલ ચૂકવી દે અને આગામી બિલ આપમેળે એજસ્ટ થઈ જશે. આ બાબતથી મહાવિતરણની કામગીરી પર મોટા પ્રશ્નો ઉભા થયા છે.

તમામ ગેરકાયદે કમર્શિયલ બાંધકામનો શ્રેણી મુજબ વર્ગીકરણ કરવાનો અને તેમને કયા પ્રકારની મંજૂરી આપવામાં આવી છે અને તે જગ્યાનો શેની માટે ઉપયોગ કરવામાં આવી રહ્યો છે તે તપાસવામાં આવી રહ્યું છે. આ લોકો પાસે પર્યાવરણની દૃષ્ટિએ સંવેદનશીલ ક્ષેત્રની મંજૂરી,પાલિકાના બાંધકામ વિભાગની મંજૂરી, ફૂડ એન્ડ ડ્રગ્સ વિભાગના લાઈસન્સ છે કે તે પણ તપાસવામાં આવવાના છે. જો ગેરકાયદે બાંધકામ જણાય તો તાત્કાલિક ગુનો નોંધવાનો આદેશ પણ પાલિકા કમિશનરે આપ્યો છે.

પર્યાવરણપૂરક ગણેશોત્સવ

મૂર્તિકારોને ૯૧૦ ટન મફત શાડુ માટીનું વિતરણ

(અમારા પ્રતિનિધિ તરફથી)

મુંબઈઃ મુંબઈમાં વધુને વધુ પર્યાવરણપૂરક મૂર્તિની સ્થાપના થાય તે માટે મુંબઈ મહાનગરપાલિકા દ્વારા મૂર્તિકારોને પ્રોત્સાહન આપવા માટે પાલિકા દ્વારા અત્યાર સુધી મૂર્તિકારોને ૯૧૦ ટન મફત શાડુ માટી મફતમાં આપવામાં આવી છે. તો પર્યાવરણપૂરક મૂર્તિ બનાવનારા ૯૯૩ મૂર્તિકારોને તાત્પરતા મંડપ ઊભા કરવા માટે પાલિકાએ વિનામૂલ્ય જગ્યા પર ઉપલબ્ધ કરી આપી છે.

મુંબઈ હાઈ કોર્ટે આગામી વર્ષ સુધી માટે પ્લાસ્ટર ઓફ પેરિસની છ ફૂટથી ઊંચી મૂર્તિઓના વિસર્જન નૈસર્ગિક સ્રોત એટલે કે દરિયામાં કરવા માટે મંજૂરી આપી દીધી છે, છતાં મુંબઈ મહાનગરપાલિકા દ્વારા મુંબઈમાં પર્યાવરણપૂરક ગણેશોત્સવની ઊજવણી પર ભાર આપવામાં આવી રહ્યો છે, તે માટે પ્લાસ્ટર ઓફ પેરિસને બદલે શાડુ માટીની મૂર્તિની સ્થાપના પર ભાર આપવામાં આવ્યો છે. મૂર્તિકારોને પ્રોત્સાહન આપવા માટે મફત માટીની સાથે મંડપ પણ મફતમાં આપવામાં આવ્યા હતા.

મહારાષ્ટ્રના પ્રોજેક્ટ્સને ગતિ અપાવવા ફડાણવીસ પરિષ્ઠ કેન્દ્રીય પ્રધાનોને મળ્યા

(અમારા પ્રતિનિધિ તરફથી)

મુંબઈઃ મહારાષ્ટ્રના મુખ્ય પ્રધાન દેવેન્દ્ર ફડણવીસે છેલ્લા બે દિવસમાં નવી દિલ્હીમાં અનેક પરિષ્ઠ કેન્દ્રીય પ્રધાનો સાથે શ્રેણીબદ્ધ ઉચ્ચ-સ્તરીય બેઠકો યોજી હતી, જેથી વિવિધ પ્રોજેક્ટ્સ માટે કેન્દ્રીય મંજૂરીઓ અને આર્થિક સહાય મેળવી શકાય, એમ અધિકારીઓએ અહીં જણાવ્યું હતું.

તેમણે કેન્દ્રીય ગૃહ પ્રધાન અમિત શાહ, સંરક્ષણ પ્રધાન રાજનાથ સિંહ, નાણાં પ્રધાન નિર્મલા સીતારમણ, રસાયણ અને ખાતર ખાતાના પ્રધાન જે પી નંડા અને કૃષિ પ્રધાન શિવરાજ સિંહ ચૌહાણ ઉપરાંત નીતિ આયોગના મુખ્ય કાર્યકારી અધિકારી બીવીઆર સુબ્રમણ્યમ અને સભ્ય રાજીવ ગોંબા સાથે મુલાકાત કરી હતી. સીતારમણ સાથેની મુલાકાત દરમિયાન, મુખ્ય પ્રધાને પાંચ મુખ્ય પ્રોજેક્ટ્સ પર ચર્ચા કરી જેના માટે મહારાષ્ટ્ર વૈશ્વિક નાણાંકીય સંસ્થાઓ પાસેથી આર્થિક સહાય માગી છે, જેમાં કુલ

૩.૫ અબજ ડોલરથી વધુનું ભંડોળ પ્રસ્તાવિત છે, એમ શુક્રવારે મુખ્ય પ્રધાન કાર્યાલય દ્વારા બહાર પાડવામાં આવેલા એક નિવેદનમાં જણાવાયું છે.

મહારાષ્ટ્રે ૧,૦૦૦થી વધુ વસ્તીના ગામડાઓમાં સિમેન્ટના રસ્તા બાંધવા માટે એક અબજ ડોલર, દરિયાકાંઠાના ધોવાણનું નિવારણ કરવા અને ય્યુનિસિપલ ગંદાપાણીના શુદ્ધિકરણ અને પુનઃઉપયોગ માટેના પ્રોજેક્ટ માટે ૫૦૦ મિલિયન ડોલર અને વિશ્વ બેંક પાસેથી બે પ્રોજેક્ટ્સ માટે વધારાના ભંડોળની માગણી કરી છે.

નંડા સાથેની મુલાકાતમાં, ફડણવીસે નાગપુર જિલ્લામાં પ્રસ્તાવિત ખાતર ઉત્પાદન પ્લાન્ટની ચર્ચા કરી હતી. ૧૨.૭ લાખ ટનની ક્ષમતાનો આ પ્રોજેક્ટ ગેઝલ, ખાતર વિભાગ અને મહારાષ્ટ્રાસરકારનું સંયુક્ત સાહસ હશે. રાજ્યે ૧૦,૦૦૦ કરોડ રૂપિયાના આ પ્રોજેક્ટ માટે સબસિડી અને કેન્દ્ર સરકારની સહાયની વિનંતી કરી છે.

શહાપુરમાં ખોરાકી ઝેરથી ત્રણ બહેનોનાં મૃત્યુ

મુંબઈઃ શહાપુર તાલુકામાં અસ્નોલીમાં ખોરાકી ઝેરની અસર થવાથી ત્રણ સગીર લયની બહેનોનાં મૃત્યુ થયા હોવાનો બનાવ બન્યો હતો. મૃતકોમાં ૧૦ વર્ષની કાવ્યા, આઠ વર્ષની દિવ્યા અને પાંચ વર્ષની ગાર્ગી ભેરેનો સમાવેશ થાય છે.

સોમવારે તેમને ખોરાકી ઝેરની અસર થઈ હોવાનું જણાઈ આવ્યું હતું. તેમાથી બે બાળકી પર નાયર હોસ્પિટલમાં અને એક પર ઘોટીની હોસ્પિટલમાં સારવાર ચાલી રહી હતી.

ત્રણેય બાળકીના મૃત્યુ પ્રકરણમાં કિન્હલવી પોલીસ સ્ટેશનમાં મૃત્યુની નોંધ કરવામાં આવી છે. બાળકીઓના

સંબંધીઓએ મૃત્યુ પ્રકરણમાં શંકા વ્યક્ત કરી છે.

શહાપુરને લાગીને આવેલા ચેરપોલીમાં સંદીપ ભેરે અને તેની પત્ની ત્રણ બાળકી સાથે આઠ મહિનાથી તાલુકાના આસ્નોલીમાં તેના પિયરમાં રહેતા હતા.

સોમવારે ૨૧ જુલાઈના ત્રણેય બાળકીઓને પેટમાં દુખાવો અને ઉલટીનો ત્રાસ થવા માંડ્યો હતો. તેથી તેમની માતા તેમને નજીક આવેલા ખાનગી ડોક્ટર અને ત્યારબાદ શહાપુરમાં સરકારી હોસ્પિટલમાં લઈ ગઈ હતી. ત્રણેયની હાલત ગંભીર હોવાથી બેને નાયર હોસ્પિટલમાં અને એકને ઘોટીની હોસ્પિટલમાં દાખલ કરવામાં આવી હતી.

અંક પ્રગટ થઈ ચૂક્યો છે	
જ્યોતિષશાસ્ત્રની સૂક્ષ્મ ગણતરી આપતું ફક્ત એકમાત્ર પંચાંગ	
પ્રતિષ્ઠિત પરંપરાને વધુ પ્રાણવાન બનાવતું	
‘મુંબઈ સમાચાર’નું પ્રગતિ-પ્રેરક પંચાંગ	
વેધસિદ્ધ પ્રાયશ્ચ પંચાંગ	
મુંબઈ સમાચાર ક્રિમિન: ₹ ૧૦૦/- મહાનગર પંચાંગકર્તા: સોનલ શાહ ■ વિક્રમ સંવત ૨૦૮૨-૮૩ ■ શાલિવાહન શક સંવત ૧૯૪૧-૪૮ ■ ઈ.સ. તા. ૨૨-૧૦-૨૦૨૧ થી તા. ૦૬-૦૭-૨૦૨૨	
માહિતી માટે સંપર્ક કરો	
મુંબઈ સમાચાર ફોન નં. ૨૨૦૪૫૫૩૧-૩૩	
રેડ હાઉસ, સૈયદ અબ્દુલ્લા બ્રેલવી રોડ, હોર્નિંગન સર્કલ, કોર્ટ, મુંબઈ-૪૦૦૦૦૧.	
ધ દાંગટ ન્યૂઝપેપર એજન્સી	ફોન: (૦૨૨) ૪૩૪૪જળજળ૭, ફેક્સ: (૦૨૨) ૨૨૬૯૧૨૩૬
ગ્રાઉન્ડ ક્લોર, દાંગટ સદન, ૬૩, મોટી સ્ટ્રીટ, કોર્ટ, મુંબઈ-૪૦૦૦૦૧.	

આનંદો! આજે પહેલી વાર મહિલા ચેસ જગતને મળશે ભારતીય વર્લ્ડ ચેમ્પિયન

૩૮ વર્ષની કોનેરુ હમ્પી અને તેનાથી અડધી ઉંમરની દિવ્યા દેશમુખ વચ્ચે ફાઇનલ, ઇનામમાં મળશે લાખો રૂપિયા

બાટુમી (જ્યોર્જિયા): મહિલા ચેસ જગતમાં ભારતીય મહિલા ચેસ માટે આજનો દિવસ ઐતિહાસિક બનશે, કારણકે વિમેન્સ ચેસમાં પહેલી વાર ભારતની ખેલાડી વર્લ્ડ ચેમ્પિયન બનશે. વિશ્વનાથન આનંદના રૂપમાં ભારતને ચેસમાં સૌપ્રથમ વર્લ્ડ ચેમ્પિયન મળ્યો હતો અને હવે મહિલાઓમાં દેશને પહેલી વિશ્વ વિજેતા મળશે એ નક્કી છે, કારણકે શનિવાર, ૨૬મી જુલાઈએ ફિડે વિમેન્સ વર્લ્ડ કપની ફાઇનલમાં ભારતની જ બે

બન્ને ભારતીયનો ચીની હરીફ સામે વિજય

શનિવારની ફાઇનલની હરીફાંમાંથી કોનેરુ હમ્પી ૩૮ વર્ષની છે અને પીઠ ચેસ ખેલાડી છે. તેણે ગુરુવારે સેમિ ફાઇનલમાં ચીનની ટિન્ગજી લીને હરાવી દીધી હતી. દિવ્યા દેશમુખ ૧૯ વર્ષની છે. તેણે સેમિ ફાઇનલમાં ચીનની જ ભૂતપૂર્વ વિશ્વ વિજેતા ઝોન્ગ્ચી ટૅન સામે વિજય મેળવીને ફાઇનલમાં પ્રવેશ કર્યો હતો. બન્ને ચીની ખેલાડીએ ભારતીય હરીફોને હરાવીને ફાઇનલને ઑલ-ચાઇના ફાઇનલ બનાવવાનો મનસૂબો ઘડ્યો હતો, પરંતુ તેઓ એમાં સફળ નહોતી થઈ. ઊલટાનું, આ ફાઇનલ ઑલ-ઇન્ડિયા થઈ ગઈ અને એ સાથે ભારતની મહિલા ચેસમાં નવો ઇતિહાસ સર્જાયો. આ ફાઇનલ જીતનારને ૪૨ લાખ રૂપિયા અને રનર-અપને ૨૯ લાખ રૂપિયાનું ઇનામ મળશે.



ખેલાડીઓ કોનેરુ હમ્પી અને દિવ્યા દેશમુખ વચ્ચે રસાકસી થશે અને જે જીતશે એ મહિલા ચેસની સૌપ્રથમ



ભારતીય વિશ્વવિજેતા કહેવાશે. હમ્પી કરતાં દિવ્યા અડધી ઉંમરની છે. હમ્પી આંધ્ર પ્રદેશની છે, જ્યારે

દિવ્યા નાગપુરની છે. આ મહિલા વર્લ્ડ કપની ફાઇનલમાં બન્ને ભારતીય પ્લેયર હોય એનું પહેલી જ વખત બન્યું છે. અહીં ફાઇનલમાં પહોંચીને તેઓ આવતા વર્ષની પ્રતિષ્ઠિત ફેરિટ્ટસ ટૂનામેન્ટ માટે ક્વોલિફાય પણ થઈ છે.

ઉલ્લેખનીય છે કે પુરુષોની ચેસમાં ડિસેમ્બર, ૨૦૨૪માં ૧૯ વર્ષનો ડી. ગુફેશ વર્લ્ડ ચેમ્પિયન બન્યો હતો. તેણે ફાઇનલમાં ચીનના ડિન્ગ લિરેનને પરાજિત કરી દીધો હતો.

દિવ્યાના પર્ફોર્મન્સથી હમ્પી પ્રભાવિત

ગ્રેન્ડમાસ્ટર (જીએમ) કોનેરુ હમ્પી વર્લ્ડ વિમેન રેપિડ ચેસ ટૂનામેન્ટની વિજેતા છે. ૨૦૧૯માં પણ તે વર્લ્ડ રેપિડ ચેસ ટૂનામેન્ટ જીતી હતી. તાજેતરમાં જ તેણે વિમેન્સ ગ્રાં પ્રિમાં સંયુક્ત વિજેતાપદ પણ હાંસલ કર્યું હતું. વિશ્વનાથન આનંદે ૨૦૦૦ની સાલમાં ૩૧ વર્ષની ઉંમરે પહેલી વાર વિશ્વવિજેતાપદ મેળવ્યું હતું, જ્યારે મહિલા ચેસની વાત કરીએ તો કોનેરુ હમ્પી ૩૮ વર્ષની છે અને છેલ્લા થોડા વર્ષોમાં તેણે તનતોડ મહેનતથી તેમ જ સંકલ્પશક્તિથી બુદ્ધિયાતુર્ધની આ રમતમાં આગવું સ્થાન જમાવ્યું અને હવે પહેલી વાર વિશ્વવિજેતા બનવાની તૈયારી કરી રહી છે. ૨૦૨૦માં તે ફિડે ઑનલાઇન ચેસ ઑલિમ્પિયાડ જીતી હતી. ખુદ હમ્પીએ ફિડેની વેબસાઇટને મુલાકાતમાં કહ્યું છે કે ‘ દિવ્યા બહુ સારા ફોર્મમાં છે. તે આ વર્લ્ડ કપમાં ઘણું સારું રમી છે.’ કોનેરુ હમ્પીએ ૨૦૧૬માં એક જાણીતી કંપનીના પ્રોજેક્ટ મેનેજર દેસારી અનવેશ સાથે લગ્ન કર્યાં હતાં. તેમને એક દીકરી છે.

થોડી ઊંઘ અને થોડું ભોજન

ઇન્ટરનેશનલ માસ્ટર (આઇએમ) દિવ્યા આ વર્લ્ડ કપમાં ટોપ-ટેનામાં સામેલ ત્રણ ખેલાડીને હરાવી ચૂકી છે અને હવે તે ભારતની જ કોનેરુ હમ્પીને પડકારશે. મરાઠી પરિવારની દિવ્યા ગ્રેન્ડમાસ્ટરનું ટાઇટલ પણ ધરાવે છે. તે ત્રણ વખત ચેસ ઑલિમ્પિયાડનું ટાઇટલ જીતી ચૂકી છે. એશિયન ચેમ્પિયનશિપ અને વર્લ્ડ જુનિયર ચેમ્પિયનશિપના ટાઇટલ પણ તેની પાસે છે. તેણે ગુરુવારે ફાઇનલમાં પહોંચ્યા પછી ફિડ વેબસાઇટ પર કહ્યું, ‘ હું હવે થોડી ઊંઘ કરીશ. ફાઇનલ પહેલાં એ બહુ જરૂરી છે. થોડું ખાઈ પણ લઈશ કે જેથી સારી ઊંઘ કરી શકું. છેલ્લા થોડા દિવસો ખૂબ સંઘર્ષપૂર્ણ રહ્યા.’

ફાઇનલનું ફોર્મેટ શું છે?

- (૧) બન્ને ફાઇનલિસ્ટને પહેલી ૪૦ ચાલ માટે ૯૦ મિનિટનો સમય મળશે. તેમને બાકી રહેલી ગેમ માટે ૩૦ મિનિટ મળશે.
- (૨) પ્રથમ ચાલથી જ ચાલ-દીક ૩૦ સેકન્ડનો સમય વધારાશે.
- (૩) બે ક્લાસિકલ ગેમ બાદ જો મેચ ટાઇ થશે તો આ મુજબ ટાઇબ્રેક યોજાશે: (અ) ૧૦ મિનિટ + ૧૦ સેકન્ડના વધારાના સમયવાળી બે રેપિડ ગેમ રમાશે. (બ) એમ છતાં જો મેચ ટાઇ રહેશે તો પાંચ મિનિટ + ૩ સેકન્ડના વધારાના સમયવાળી બે ગેમ રમાશે. (ક) જરૂર પડશે તો ત્રણ મિનિટ + બે સેકન્ડના વધારાના સમયવાળી બે બ્લિટ્ઝ ગેમ રમાશે. (ડ) હજી પણ જરૂર જણાશે તો વિજેતા નક્કી થશે ત્યાં સુધી ૩ + ૨ બ્લિટ્ઝ ગેમ રમાશે.

આઠમા નંબર સુધીની બેટિંગ લાઇન-અપનો મોહ ટીમને ડૂબાડશે? અશ્વિને કહ્યું, ‘કુલદીપને શું કામ નથી રમાડતા?’

મેન્ચેસ્ટરઃ રિસ્ક સ્પિનર અને ચાઇનામેન તરીકે જાણીતા લેફ્ટ-આર્મ સ્પિનર કુલદીપ યાદવને ઇંગ્લેન્ડ સામેની ચોથી ટેસ્ટમાંથી પણ બહાર રાખવામાં આવ્યો અને હાલમાં બોલિંગની બાબતમાં ભારતીય ટીમની હાલત સારી નથી એ જોતાં ભૂતપૂર્વ ઑફ સ્પિનર રવિચન્દ્રન અશ્વિને ટીમ-સિલેક્શન વિશે સવાલ કર્યાં છે. તેણે કહ્યું છે કે બેટિંગ લાઇન-અપને પ્રાથમિકતા આપવાના (લાઇન-અપ લાંબી કરવાના) ચક્કરમાં ટીમ ઇન્ડિયા પોતાની બોલિંગની બેન્ચ સ્ટ્રેન્થને અવગણી રહી છે.

બેટિંગ લાઇન-અપ વધારતા જવાના મોહમાં ભારતીય ટીમ મેનેજમેન્ટે જે રણનીતિ અપનાવી છે એ આ સિરીઝમાં ઊલટી પડી રહી હોવાનું અશ્વિનનું કહેવું છે. બીજી રીતે કહીએ તો કુલદીપને આ શ્રેણીમાં ફરી એકવાર અવગણીને શાર્દુલ ઠાકુરને સિલેક્ટ કરવા સામે અશ્વિને સવાલ ઉઠાવ્યો છે.

ભારતે પ્રથમ દાવમાં ૩૫૮ રન કર્યા હતા અને શુક્રવારે બેન સ્ટોકસની ટીમે ટી-ટાઇમ પહેલાં ચાર વિકેટના ભોગે ૪૦૦ રનનો આંકડો વટાવી લીધો હતો. ઓપનર ઝેક કૉવ્લી (૮૪ રન) અને બેન ડેક્ટ (૯૪ રન) સદી ફટકારવામાં નિષ્ફળ ગયા હતા અને ઑલી પોપ (૭૧ રન) સદીની નજીક પણ નહોતો જઈ શક્યો, પરંતુ જો રૂટે ૧૭૮ બૉલમાં ૧૦૦ રન પૂરા કરીને ભારતીય બૉલર્સને સિરીઝમાં ફરી એકવાર વળતો જવાબ આપ્યો છે.

ઈજાગ્રસ્ત પેસ બોલિંગ-ઑલરાઉન્ડર નીતીશ કુમાર રેડ્ડીની જગ્યાએ પ્લેઇંગ-ઇલેવનમાં સમાવવામાં આવેલા શાર્દુલ ઠાકુરને પ્રથમ દાવમાં સાતમા નંબર પર બેટિંગ કરવા મોકલવામાં આવ્યો હતો. તેણે કપરી પરિસ્થિતિમાં ૧૨૪ મિનિટ સુધી ક્લીઝમાં ટકી રહીને ૮૮ બૉલમાં ૪૧ રન કર્યા હતા. જોકે મુંબઈના આ પેસ બોલિંગ ઑલરાઉન્ડર શાર્દુલને ૯૭ ઓવરમાં ફક્ત છ ઓવર બોલિંગ આપી હતી અને છેક ૯૮મી ઓવરમાં તેને ફરી મોરચા પર મૂક્યો હતો.

અશ્વિને પોતાની યુટ્યૂબ ચેનલ પર બહુ સારો



મુદ્દો રજૂ કરતા કહ્યું છે કે ‘જુઓ, આઠમા નંબરનો બેટ્સમેન ટીમને ૨૦-૩૦ રન આપી શકે, પરંતુ આઠમા નંબરનો જ ખેલાડી બેથી ત્રણ વિકેટ લઈ શકે એવો હોય તો ટીમને ઘણો ફાયદો થાય, તે ટેસ્ટ મેચમાં બાજુ જ ફેરવી શકે. નીતીશ રેડ્ડીને એજબેસ્ટન અને લૉર્ડ્સની ટેસ્ટમાં રમાડ્યો એ યોગ્ય નિર્ણય હતો. તેને છઠ્ઠા નંબરે બેટિંગમાં મોકલવામાં આવ્યો હતો અને તેનામાં બોલર તરીકે પણ સારું કૌશલ્ય છે. જોકે મને એ નથી સમજાતું કે મુખ્ય સ્પિનર કુલદીપ યાદવને કેમ હજી સુધી આખી ટૂરમાં બેસાડી રાખવામાં આવ્યો છે?’

અશ્વિને એવું પણ કહ્યું હતું કે ‘ભારતના બોલર્સ આમ પણ થાકી ગયા છે. સિરાજ થાકેલો લાગે છે અને બુમરાહ વર્કલોડ મેનેજમેન્ટ હેઠળ છે. બુમરાહને છથી સાત ઓવરનો સ્પેલ નથી આપી શકાતો અને તેને મેદાન પર બહુ દોડાવી પણ નથી શકાતો. મને લાગે છે કે સ્પિનર્સને વધુ સારી રીતે રૉટેટ કરી શકાય. પહેલી ચાર ટેસ્ટમાં કુલદીપનો નંબર નહીં લાગે, એવું જો સિરીઝની શરૂઆતમાં કોઈએ મને કહ્યું હોત તો હું માન્યું જ ન હોત. તમે જો શાર્દુલ પાસે આંગળીને



વેઢ ગણાય એટલી જ ઓવર બોલિંગ કરાવો અને તેની પાસે ૨૦-૩૦ રનની અપેક્ષા રાખો તો પછી કુલદીપને જ કેમ નથી અજમાવતા? મારા તો જાણે હોશકોશ જ ઉડી ગયા છે.’

અશ્વિને વધુ એક મહત્વની વાત કરતા જણાવ્યું કે ‘ટીમમાં ત્રણ-ત્રણ સ્પિનર ન રાખવા એવું વિચારીને જ કુલદીપને બહાર રાખવામાં આવ્યો હશે. જોકે જોડેજા હવે ટીમનો સ્પેશિયાલિસ્ટ બેટ્સમેન છે. વોશિંગ્ટન સુંદર પણ સારી બેટિંગ કરી જાણે છે. તમારા બોલર્સ જ જો સારી બેટિંગ કરી શકે છે તો પછી કોઈ ટીમમાં આક્રમક બોલરને કેમ નથી સમાવતા? હું એમ નથી કહેતો કે કુલદીપ દાવમાં પાંચ વિકેટ લઈ શકે એવો છે. તેની ખાસિયત એ છે કે તે હરીફ ટીમના બેટ્સમેનના મનને પારખીને બોલિંગ કરનારો સ્પિનર છે. તેનો સામનો કરવામાં ઇંગ્લેન્ડના ઘણા બેટ્સમેનોએ મુશ્કેલી અનુભવી હોત. તેમને મુસીબતમાં મૂકવાનો બહુ સારો મોકો ટીમ ઇન્ડિયાને મળ્યો હતો. તેણે બ્રિટિશરોના પ્રથમ દાવની શરૂઆતમાં એક વિકેટ તો લીધી જ હોત.’

રૂટ થયો પોન્ટિંગથી આગળ, હવે માત્ર સચિનથી જ પાછળ ભારત સામેના રેકૉર્ડમાં સ્ટીવ સ્મિથને ઓળંગી લીધો

મેન્ચેસ્ટરઃ ઇંગ્લેન્ડના બેટ્સમેન જો રૂટે (૧૫૦ રન, ૨૪૮ બૉલ, ૧૪ ફોર) શુક્રવારે ટેસ્ટમાં સૌથી વધુ રન કરનાર બેટ્સમેનોમાં ઑસ્ટ્રેલિયાના રિકી પોન્ટિંગને પાર કરી લીધો હતો અને હવે રૂટથી એકમાત્ર સચિન તેન્ડુલકર આગળ છે. રૂટ અહીં ભારત સામેની ચોથી ટેસ્ટમાં ત્રીજા દિવસે ૧૩,૩૭૯ રનના આંકડા પર પહોંચ્યો ત્યારે તેણે પોન્ટિંગના ૧૩,૩૭૮ રનના આંકડાને પાછળ રાખી દીધો હતો અને બીજા ક્રમે ૧૪૧૬૧ થયો હતો. સચિનના ૧૫,૯૨૧ રન ૧૪૮ વર્ષની ટેસ્ટ ક્રિકેટમાં ૨મી ચૂકેલા તમામ બેટ્સમેનોમાં સૌથી વધુ છે અને રૂટ તેનાથી માત્ર ૨,૫૦૦ જેટલા રન પાછળ છે. હાલમાં રૂટના નામે ૧૩,૪૦૯ રન છે.

નવાઈની વાત એ છે કે રૂટે સૌથી વધુ રનકર્તાઓની યાદીમાં સૌથી પહેલાં તો રાહુલ દ્રવિડ



સેન્યુરિયન જો રૂટ (ડાબે) અને એક બૉલમાં ઈજા પામતાં બેસી પડેલો બેન સ્ટૉક્સ. (એપી/પીટીઆઈ)



તેણે ૭૩ રનના સ્કોર સાથે કારકિર્દીને જોરદાર શરૂઆત આપી હતી. એ પહેલાં, જો રૂટે એશિયાના જાયન્ટ ક્રિકેટ-રાષ્ટ્ર ભારત સામે સૌથી વધુ ટેસ્ટ સદી ફટકારનારાઓમાં ઑસ્ટ્રેલિયાના સ્ટીવ સ્મિથને પાછળ રાખી દીધો હતો. સ્મિથે ભારત વિરુદ્ધ ૧૧ ટેસ્ટ સદી ફટકારી છે, જ્યારે

બોર્લર્સ ન ફાવ્યા, હવે બેટ્સમેનોએ ભારતને બચાવવાનું છે

ભારતના ૩૫૮ રન સામે ઇંગ્લેન્ડના ૭/૫૪૪ઃ બ્રિટિશરોની ૧૮૬ રનની સરસાઈ

મેન્ચેસ્ટરઃ ઇંગ્લેન્ડ સામેની એન્ડરસન-તેન્ડુલકર ટ્રોફી માટેની પાંચ મેચની ટેસ્ટ સિરીઝમાં ચોથી ટેસ્ટ (બપોરે ૩.૩૦ વાગ્યાથી)માં શનિવારે ચોથો દિવસ છે જે આખી સિરીઝ માટે નિર્ણાયક સાબિત થઈ શકે, કારણકે પહેલા દાવમાં ભારતના ૩૫૮ રનના જવાબમાં ઇંગ્લેન્ડે શુક્રવારની ત્રીજા દિવસની રમતના અંત સુધીમાં એક સેન્યુરી અને ચાર હાફ સેન્યુરીની મદદથી સાત વિકેટે ૫૪૪ રન કર્યા હતા અને તેઓ ભારતથી ૧૮૬ રન આગળ હતા. હવે શનિવારે બ્રિટિશરોની

કુલ સરસાઈ કેટલી રહેશે અને પછી ભારતની બીજા દાવની બેટિંગ કેવી રહેશે એ જોવું રહ્યું. શુક્રવારની ત્રીજા દિવસે બ્રિટિશ ટીમે પાંચ વિકેટના ભોગે ૩૧૯ રન કર્યા હતા જે જોતાં પિચ બેટિંગ માટે ઘણી સારી છે.જો બ્રિટિશ ટીમ ૨૦૦થી ૨૫૦ રનની લીડ લેશે તો ટીમ ઇન્ડિયાએ પણ રનનો ઢગલો કરવો પડશે અને કુલ ૫૦૦-૫૯૫ રન કરીને યજમાનોને જીતવા માટે પડકાર ફેંકવો પડશે. બીજા દાવમાં ભારતીયો સસ્તામાં આઉટ થઈ જશે તો ઇંગ્લેન્ડ ૩-૧થી સિરીઝની ટ્રોફી પર કબજો કરી જ લેશે.

જો રૂટ (૧૫૦ રન, ૨૪૮ બૉલ, ૧૪ ફોર) શુક્રવારનો હીરો હતો. તેની આ ૩૮મી સદી હતી. તેની વિકેટ જોડાએ લીધી હતી. તેને વિકેટકીપર ધ્રુવ જુરેલના હાથમાં કેચઆઉટ કરાવ્યો હતો. ઇંગ્લેન્ડના ટોટલમાં ઝેક કૉવ્લીનું ૮૪ રનનું, બેન ડેક્ટનું ૯૪ રનનું, ઑલી પોપનું ૭૧ રનનું અને બેન સ્ટૉક્સનું નોટઆઉટ ૭૭ રનનું યોગદાન છે. વોશિંગ્ટન સુંદરે (ઉપરાઉપરી બે આંચકા સાથે) બે વિકેટ, જોડેજાએ પણ બે વિકેટ તેમ જ બુમરાહ, કંબોજ, સિરાજે એક-એક વિકેટ લીધી છે.

બેન સ્ટૉક્સ નવી રેકૉર્ડ-બુકમાં: સોબર્સ, બૉથમ, કેલિસની હરોળમાં

મેન્ચેસ્ટરઃ ટેસ્ટ ક્રિકેટના ૧૪૮ વર્ષ જૂના ઇતિહાસમાં સૌથી વધુ (૧૩૩) સિક્સર ફટકારવાનો વિશ્વવિક્રમ ઇંગ્લેન્ડના પેસ બોલિંગ ઑલરાઉન્ડર અને કેપ્ટન બેન સ્ટોકસના નામે છે એ કેટલાકને ખબર નહીં હોય, પણ હવે સ્ટોક્સે વધુ એક મોટી ઉપલબ્ધિ મેળવી છે. તેણે વધુ એક અનોખા રેકૉર્ડમાં પણ પોતાનું નામ લખાવી દીધું છે. ટેસ્ટ કરીઅરમાં ૧૦ કે ૧૦થી વધુ સેન્યુરી ફટકારવા ઉપરાંત પાંચ કે વધુ વખત દાવમાં પાંચ કે વધુ વિકેટ લેવાની સિદ્ધિ મેળવનારા સર ગેરી સોબર્સ, ઇયાન બૉથમ અને જેક કેલિસ સાથે સ્ટોક્સે પોતાનું નામ પણ જોડી દીધું છે.

બેન સ્ટોક્સે ટેસ્ટ ક્રિકેટમાં ૧૩ સદી ફટકારી છે અને ગુરુવારે તેણે પાંચમી વખત દાવમાં પાંચ વિકેટની સિદ્ધિ હાંસલ કરી હતી. તેણે ૭૨ રનમાં પાંચ વિકેટ લીધી હતી. તેણે સાઇ સુદર્શન (૬૧ રન), શુભમન ગિલ (૧૨ રન), શાર્દુલ ઠાકુર (૪૧ રન), વોશિંગ્ટન સુંદર (૨૭ રન) અને અંશુલ કંબોજ (૦)ની વિકેટ લીધી હતી.

અહીં આપણે જે લિસ્ટની વાત કરી રહ્યા છીએ એમાં વેસ્ટ ઇન્ડિઝના મહાન ઑલરાઉન્ડર સર ગારફીલ્ડ સોબર્સનું નામ મોખરે છે. તેમણે ૨૬ ટેસ્ટ સદી ફટકારી હતી અને છ વખત દાવમાં પાંચ કે વધુ વિકેટ લીધી હતી. આ યાદીમાં ઇંગ્લેન્ડના ઇયાન બૉથમ છે, જ્યારે ત્રીજા સ્થાને સાઉથ આફ્રિકાના ભૂતપૂર્વ ઑલરાઉન્ડર જેક કેલિસનું નામ છે. હવે આ અસાધારણ યાદીમાં બેન સ્ટોક્સનું નામ ચોથા પ્લેયર તરીકે જોડાયું છે.

રિષભ પંતે રવિ શાસ્ત્રીને કહ્યું, ‘તૂટા ભી હોતા તો ભી મੈં ખેલતા...’

મેન્ચેસ્ટરઃ વાઇસ કેપ્ટન રિષભ પંત ઇંગ્લેન્ડ સામેની ચોથી ટેસ્ટમાં જમણા પગનો અંગૂઠો તૂટી જવા છતાં લડાઇ મિત્રાજ અને મદદતા સાથે પાછો બેટિંગમાં આવ્યો અને યાદગાર હાફ સેન્યુરી ફટકારી એ ક્ષણોને ક્રિકેટ પ્રેમીઓ ક્યારેય નહીં ભૂલે, પણ એ પહેલાં તેણે લૉર્ડ્સની ત્રીજી ટેસ્ટમાં ડાબા હાથની પહેલી આંગળીમાં થયેલી ગંભીર ઈજા વિશે થોડી વાતચીતમાં ભૂતપૂર્વ હેડ-કોચ રવિ શાસ્ત્રીને કહ્યું હતું કે ‘તૂટા ભી હોતા તો ભી ખેલતા.’

રિષભ પંતને લૉર્ડ્સની ત્રીજી ટેસ્ટમાં આંગળીમાં ઈજા થઈ હોવા છતાં તેણે ઘણા સમય સુધી બેટિંગ કરી હતી. ભૂતપૂર્વ કેપ્ટન રવિ શાસ્ત્રીએ એક વીડિયોમાં કહ્યું છે કે મેન્ચેસ્ટરની ચોથી

ટેસ્ટ પહેલાં મેં પંતને પૂછ્યું કે હવે તને આંગળીમાં કેમ છે? સારું છે? તૂટી તો નથી ગઈ ને?’ પંતે ત્યારે શાસ્ત્રીને જવાબમાં કહ્યું હતું કે ‘હું આ મેચ (લૉર્ડ્સ)માં બેટિંગ કરીશ જ. તૂટા ભી હોતા તો ભી ખેલતા.’

ગુરુવારે ચોથી ટેસ્ટમાં ભારતને બેટિંગમાં ખાસ જરૂર હતી ત્યારે પંત પગમાં ફ્રેક્ચર હોવા છતાં અને ડોક્ટરે તેને છ અઠવાડિયાનો આરામ કરવાની સલાહ આપી હોવા છતાં ડ્રેસિંગ રૂમમાંથી બહાર આવીને ધીમે-ધીમે નીચે ઉતરીને મેદાન પર આવ્યો હતો અને ઘરતીને વંદન કર્યા બાદ ધીમે-ધીમે પિચ સુધી પહોંચ્યો હતો. એ દરમ્યાન હજારો પ્રેક્ષકોએ તેમ જ

ખેલાડીઓ અને સ્ટેડિયમમાં ઉપસ્થિત મહાનુભાવોએ ઊભા થઈને પંતનું સ્વાગત કર્યું હતું. પંત ફાઈલિંગ સ્પિરીટ સાથે રમ્યો હતો અને હાફ સેન્યુરી ફટકારી હતી. તેણે પગમાં ગંભીર ઈજા હોવા છતાં ચોક્કા-છપ્પા ફટકાર્યા હતા.

રવિ શાસ્ત્રીએ વીડિયોમાં આ ઘટના વિશે કહ્યું છે કે ‘પંત પગમાં ફ્રેક્ચર હોવા છતાં પાછો રમવા આવ્યો એનાથી ટીમનો નૈતિક જુસ્સો ખૂબ વધી ગયો હશે. પ્રેક્ષકોનું સ્ટેડિંગ આવેશન મળે અને હરીફ ખેલાડીઓ પણ તાળી પાડીને ફાઈલિંગ સ્પિરીટનું સન્માન કરે અને ખેલાડીની કારકિર્દીની અસાધારણ પળો કહેવાય. આવી અપ્રતિમ ઘટનાઓથી જ ખેલાડી તેના ચાહકોમાં હીરો બની જતો હોય છે.’

બોલર યશ દયાલની મુશ્કેલી વધી; ક્રિકેટર બનાવવાનું કહીને સગીરા પર બળાટકાર ગુજાર્યો હોવાનો આરોપ

જયપુરઃ ઇન્ડિયન પ્રીમિયર લીગ(આઇપીએલ)માં રૉયલ ચેલેન્જર્સ બેંગલુરુ(આરસીબી) ટીમ તરફથી રમતા ભારતીય ક્રિકેટર યશ દયાલની મુશ્કેલીઓ વધી રહી છે. ઉત્તરપ્રદેશના ગાડિયાબાદની મહિલાના સત્તામણી બદલ તાજેતરમાં યશ દયાલ વિરુદ્ધ એકઅણગમર નોંધવામાં આવી હતી, હવે તેની વિરુદ્ધ વધુ એક ગંભીર આરોપ લગાવવામાં આવ્યો છે. એક અહેવાલ મુજબ યશ દયાલ પર રાજસ્થાનની એક સગીરા પર બળાટકાર ગુજારવાનો ગંભીર આરોપ લાગવવામાં આવ્યો છે.

એક પ્રાઇવેટ મીડિયાએ આપેલા અહેવાલ મુજબ રાજસ્થાનની એક મહિલા પર બળાટકાર ગુજારવા, તેની માનસિક સત્તામણી કરવા અને બ્લેકમેલ કરવાના આરોપસર યશ

નોંધનીય છે કે આ મહિનાની શરૂઆતમાં ઉત્તર પ્રદેશ પોલીસે પણ ફાસ્ટ-મીડિયમ પેસ બોલર તે. યશ દયાલ પર ગાડિયાબાદની એક મહિલા સાથે છેતરપિંડી કરવાનો, તેનું જાતીય શોષણ કરવાનો અને માનસિક ત્રાસ આપવામાં આરોપ લગાવવામાં આવ્યા છે. જોકે અલાહાબાદ હાઈકોર્ટે યશ દયાલને રાહત આપી હતી,

દયાલ વિરુદ્ધ જયપુરના સાંગાનેર પોલીસ સ્ટેશનમાં એફઆઇઆર નોંધવામાં આવી છે જેમાં બતાવાયેલી માહિતી મુજબ યશ દયાલે સગીરાને ક્રિકેટમાં કરીઅર બનાવવાની મદદ કરવાનું વચન આપ્યું હતું અને તેને સીતાપુરાની એક હોટલમાં ખાનગી રીતે

મળવા બોલાવી હતી, જ્યાં તેના પર પહેલી વાર બળાટકાર ગુજારવામાં આવ્યો, એ સમયે છેકરીની ઉંમર માત્ર ૧૭ વર્ષની હતી. યશ દયાલ વિરુદ્ધ પ્રોટેક્શન ઓફ વિલ્ડફ ન ફોમ સેક્સચુઅલ ઓફેન્સીસ એક્ટ હેઠળ કેસ નોંધવામાં આવ્યો છે.

બેંગલુરુનું સ્ટેડિયમ અનફિટ અને અસલામત: પંચનો ચુકાદો

બેંગલુરુઃ ચોથી જૂને રૉયલ ચેલેન્જર્સ બેંગલુરુ (આરસીબી)ના સૌપ્રથમ ચેમ્પિયનપદની ઉજવણી વખતે થયેલી જીવલેણ ધક્કામુક્કીની દુર્ઘટના બાદ હવે બીસીસીઆઇ તેમ જ ખુદ આરસીબી વધુ એક ચિંતામાં મુકાઈ છે. જસ્ટિસ જોન માઇકલ કુન્દરા પંચે તપાસ સંબંધમાં આપેલા અહેવાલમાં બેંગલુરુના એમ. ચિન્નાસ્વામી સ્ટેડિયમને મોટી ઇવેન્ટ રાખવા માટે અસલામત અને અનફિટ જાહેર કર્યું છે.

આ સ્ટેડિયમની નજીક ચોથી જૂને થયેલી નાસભાગમાં ૧૧ જણના જીવ ગયા હતા અને ૫૦થી વધુ લોકો ઘાયલ થયા હતા. એ દુર્ઘટના સંબંધમાં કર્ણાટક પોલીસ, સ્ટેટ ક્રિકેટ એસોસિયેશન અને રાજ્ય સરકાર એકમક સામે આંગળી યીધે બીજું કોઈ મોટું ઇન્ટરનેશનલ સ્ટેડિયમ નથી. ૨૦૨૬માં આરસીબીના આઇપીએલની મેચો આ સ્ટેડિયમમાં રાખવી કે નહીં એ મુદ્દો પણ ચર્ચાસ્પદ થશે.



શુક્રવારથી શરૂ થયેલા પવિત્ર શ્રાવણ માસના પ્રથમ દિવસે રાજકોટમાં પંચનાથ અને રામનાથ મહાદેવ મંદિરમાં દર્શન કરવા ભક્તોની ભીડ ઊમટી હતી.

(તસવીર- પ્રવિણ સેઠાણી, રાજકોટ)

મુંદરાના તાલુકા વિકાસ અધિકારી ઉપર ગટરનાં પાણી- ચંપલથી ઉશ્કેરાયેલા અરજદારે હુમલો કરતાં ચક્રચાર

(અમારા પ્રતિનિધિ તરફથી)

ભુજઃ કચ્છની બંદરીય મુંદરા તાલુકા પંચાયતમાં તાલુકા વિકાસ અધિકારી ઉપર ઝરપરાના એક શખ્સે ગટરનું પાણી પિચકારી વડે ઉડાડી, ચંપલથી હુમલો કરતાં ભારે ચક્રચાર મચી હતી.આ હિંચકારા ‘ગટર’ હુમલાના બનાવ અંગે મુંદરા તાલુકા પંચાયતના તાલુકા વિકાસ અધિકારી અનિલકુમાર ત્રિવેદીએ મુંદરા પોલીસ મથકે નોંધાવેલી ફરિયાદમાં જણાવ્યું હતું કે, ગત બપોરે તેઓ રાબેતા મુજબ તાલુકા પંચાયતની કચેરીમાં હાજર હતા અને બે અરજદારોની રજૂઆત સાંભળી રહ્યા હતા, એ વેળાએ ઝરપરાનો રતન મંડા ગઢવી ત્યાં આવ્યો હતો અને એ શખ્સે પોતે કરેલી અરજ અંગે પૂચ્છા કરી હતી.

આ અરજના અનુસંધાનમાં ઝરપરા ગ્રામ પંચાયતને લેખિતમાં સૂચના આપી દેવામાં આવી હોઈ, ઝરપરા ગ્રામ પંચાયતમાં રૂબરૂ મળી લેવાનું કહેતાં રતન ઉશ્કેરાઈ ગયો અને જેમ-તેમ બોલવા લાગ્યો હતો. તેને સમજાવવાની કોશિશ

કરી તે વેળાએ થેલીમાંથી પ્લાસ્ટિકની પિચકારી કાઢી કાળું તીવ્ર વાસવાળું પ્રવાહી તેમના ઉપર છાંટી દેતાં અન્ય અરજદાર વચ્ચે પડી તેને રોક્યા હતા અને સમજાવતા હતા તેવામાં થેલામાંથી ચંપલ (સેન્ડલ) કાઢી છૂટો ઘા કરી તેમની છાતી પર માર્યા હતા. તીવ્ર વાસવાળું પ્રવાહી આંખમાં તથા ચહેરા પર પડતાં બળતરા થતાં પોતે બૂમાબૂમ કરતાં અન્ય કર્મચારીઓ ચેમ્બરમાં દોડી આવ્યા હતા અને વધુ ઇજાથી રોક્યા હતા. આરોપીએ જતાં-જતાં કહ્યું, ફરિવાર આવીશ અને છરી વડે જાનથી મારી નાખીશ તેવી ધમકી આપી નીકળી ગયો હતો. આ રતન ગઢવીએ અગાઉ અરજી કરી હોવાથી રજૂઆત કરવા ફરિયાદીને રૂબરૂ મળ્યા હોવાથી તેઓ તથા સ્ટાફ તેને ઓળખે છે. આમ, સરકારી કર્મચારીની ફરજમાં રુકાવટ સહિતની વિવિધ કલમ તળે મુંદરા પોલીસે ફરિયાદ નોંધી હતી. આ દરમ્યાન, આ હુમલાખોર આરોપીને પકડી લેવાયો હોવાનું મુંદરા વિસ્તારના પોલીસ ઇન્સ્પેક્ટર આર.જે. કુમ્ભારે જણાવ્યું હતું.

ગુજરાત સ્વનિર્ભર શાળા સંચાલક મંડળના નવા હોદ્દેદારોની નિયુક્તિ કરવામાં આવી

ભાવનગરઃ ગુજરાત સ્વનિર્ભર શાળા સંચાલક મહામંડળની બેઠક ૨૦ જુલાઈએ મધુભન રિસોર્ટ આણંદ ખાતે યોજાઈ હતી. આ કારોબારીમાં ગુજરાત રાજ્યના તમામ જિલ્લાનાં હોદ્દેદારો, કારોબારી સભ્યો તથા સલાહકાર સમિતિના સભ્યો ઉપસ્થિત રહ્યા હતા. ગુજરાત રાજ્ય સ્વનિર્ભર શાળા સંચાલક મહામંડળમાં ૧૬૦૦૦ જેટલી સેલ્ફ ફાઇનાન્સ શાળાઓ આવેલી છે. ગુજરાતની સ્વનિર્ભર શાળાઓમાં ૬ લાખ કરતા વધુ શિક્ષકો કાર્યરત છે અને સમગ્ર ગુજરાતમાં ૫૦ લાખ કરતા વધુ વિદ્યાર્થીઓ અભ્યાસ કરી રહ્યા છે. ગુજરાતમાં આટલુ વિશાળ ફેડરેશન ધરાવતા મહામંડળની આ કારોબારીમાં મહામંડળના અધ્યક્ષ તરીકે ભરતભાઈ ગાજીપરા (સર્વોદય સ્કૂલ) રાજ્યના પ્રમુખ તરીકે ભરડા સ્કૂલના જતીનભાઈ ભરડા તથા રાજ્યના મહામંત્રી તરીકે મનહરભાઈ રાઠોડ (જ્ઞાનગુરુ વિદ્યાપીઠ), ઉપાધ્યક્ષ તરીકે અવિનાશભાઈ પટેલ

(જ્ઞાનમંજરી વિદ્યાપીઠ)ની નિયુક્તિ કરવામાં આવી હતી. જ્યારે સૌરાષ્ટ્ર ઝોનના પ્રમુખ તરીકે અજયભાઈ પટેલ, દક્ષિણ ઝોનના પ્રમુખ તરીકે મનોજભાઈ જીવાણી, અમદાવાદ ઝોનના પ્રમુખ તરીકે ઈન્દ્રજીતસિંહ ઝાલા, બરોડા ઝોનના પ્રમુખ તરીકે ઉત્પલભાઈ શાહ, મહામંડળના ખજાનચી તરીકે કુશભાઈ સાકરીયા અને વિપુલભાઈ પાનેલીયા તથા સંયોજક તરીકે ધવલભાઈ પટેલ તથા અવવેશભાઈ કાનગડ, રાજ્યના પ્રવક્તા તરીકે સુનિલભાઈ મોટકાની તથા સીબીએસઈ અને અધર બોર્ડ કન્વીનર તરીકે અર્ચિતભાઈ ભટ્ટની નિમણૂક સર્વોન્મતે કરવામાં આવી હતી. વિવિધ વ્યવસ્થા અને કમિટી બનાવવામાં આવી હતી, જેમાં મંડળમાં સલાહકાર તરીકે પૂરાણી કપિલ સ્વામી, રાજા પાઠક સર, એમ. પી. ચંદ્રનસર, જી. પી. કાઠીસર, તેજલબેને અમિન (નવરચના), શાસ્ત્રી ભાનુપ્રસાદ સ્વામી, એન. સી. સ્વામી તથા શ્રી ડી. વી. મહેતાની નિમણૂક કરવામાં આવેલ. ■



શ્રી સોમનાથ મહાદેવને શ્રાવણના પ્રથમ દિને ઓમકાર દર્શન શુંગારથી અલંકૃત કરાયા હતા. ચંદન ભસ્મ અને પુષ્પોથી મહાદેવના ઓમકાર સ્વરૂપ દર્શન ભક્તોને કરાવવામાં આવ્યા હતા.

(તસવીર- હરેશ સોની)